


دلیل راہ

سال 2009ء روسیا اور سب 1430ء



اس کے سر کی ہر کونہ پر اس کا آسمان سے ملنے والا نور ہے اور اس کا ہر پہلو ہے
اور چہرہ اور اعضاء کے ہر ذرہ میں نور ہے اور اس کا ہر سوراخ اور سوراخ ہے اور اس کا ہر
اور اس کا ہر سوراخ اور سوراخ ہے اور اس کا ہر سوراخ اور سوراخ ہے اور اس کا ہر
اور اس کا ہر سوراخ اور سوراخ ہے اور اس کا ہر سوراخ اور سوراخ ہے اور اس کا ہر
اور اس کا ہر سوراخ اور سوراخ ہے اور اس کا ہر سوراخ اور سوراخ ہے اور اس کا ہر
اور اس کا ہر سوراخ اور سوراخ ہے اور اس کا ہر سوراخ اور سوراخ ہے اور اس کا ہر

گفتنی و روا گفتنی

حمد قاضی الحاجات

قریذائی

عیاں تو ہی تو ہے ، نہاں تو ہی تو ہے
 خداوند کون و مکاں تو ہی تو ہے
 ترے رنگ وحدت کے قربان مولا
 یہاں تو ہی تو ہے ، وہاں تو ہی تو ہے
 چمن زار عالم میں ہیں تیرے جلوے
 گلوں میں گلجی فشاں تو ہی تو ہے
 ہے سبزے کی نزہت میں تیری ہی قدرت
 بہار آفریں بے گماں تو ہی تو ہے
 یہ مخلوق ساری ہے محتاج تیری
 دو عالم کا روزی رساں تو ہی تو ہے
 خدا یا! پریشانیاں دور کر دے
 سکوں بخش قلب پنہاں تو ہی تو ہے

نعت نبوی ﷺ

عشق احمد ﷺ میں جو بسر نہ ہوئی
 زندگی ایسی ، معتبر نہ ہوئی
 کیسے پہنچوں گا اپنی منزل پر
 ان ﷺ کی رحمت جو ہمسفر نہ ہوئی
 کب ، کہاں اور کس گھڑی مجھ پر
 میرے سرکار کی نظر نہ ہوئی
 جس نے چھوڑا ہے اسوۂ انور ﷺ
 شام اس کی کبھی سحر نہ ہوئی
 بخشی معراج آپ ﷺ کو حق نے
 اہل مکہ کو کچھ خبر نہ ہوئی
 آئے لاکھوں ہی دارا و جم سے
 کوئی ہستی مگر عمر نہ ہوئی
 اس کی نعتوں میں نور ، نور کہاں
 نعت میں جس کی آنکھ تر نہ ہوئی

مسماحرم باز بہ تعمیر جہاں خیر

ڈاکٹر سرفراز نعیمی کی تدفین کے بعد حرمین شریفین کی زیارت نصیب ہوئی۔ پندرہ دن قیام کے بعد برطانیہ سنی کانفرنس میں شرکت کے لئے جانا پڑا۔ اس مرتبہ سوگوار ماحول میں "عالم اسلامی" کے مسائل پر غورو فکر کا موقع ملا۔ میں سمجھتا ہوں کہ "عالم اسلامی" کو ناخوشگوار حالات کے دام تزیور میں گرفتار کر لیا گیا ہے۔ مسلمان خود شناسی، خود اعتمادی اور اخلاص فی سبیل اللہ کی دولت سے محروم ہیں۔ پورا اسلامی قلمرو مغرب کی غلامی میں جکڑا ہوا ہے۔ اوپر سے کردار کی خرابی نے عام مسلمانوں کو بھی تباہ و برباد کر رکھا ہے۔ ہم لوگ فکری، تہذیبی اور سیاسی اعتبار سے لئے پئے لوگ ہیں۔ ماضی میں افتاد کے زمانے میں ہمیشہ صوفیاء کے تازہ دم دستے اُمہ کے کام آئے لیکن اس دور نامسعود میں صوفیاء کو حرص، طمع اور مال پرستی چاٹ گئی ہے۔ اسلام کے فکری سرچشمہ سے دور ہٹ جانے کی وجہ سے مغرب کو اماں بنا کر اس کے پرستان چوسنے میں مصروف عالم اسلام سے بڑی توقعات وابستہ نہیں کی جاسکتیں۔ انگلینڈ میں مذہبی آماجگا ہوں کو قریب سے دیکھنے کا موقع ملا ہے۔ نظام معاشرت اور طرز فکر میں واضح تبدیلیاں لائی گئی ہیں۔ کوئی کسی کو برا ماننے کے لئے تیار نہیں۔ لگتا یہی ہے:

کس رہے ہیں اپنے منقاروں سے حلقہ جال کا

طائروں پر سحر ہے، صیاد کے اقبال کا

مغرب مشرق کو کھار رہا ہے۔ اسلام کے بنیادی سرچشموں میں انحراف اور تبدیلیاں لانے کے لئے شیطانی "تھنک ٹینک" مصروف غلاظت ہے اور ہمارے اکابر اور بزرگ حضرت ابو بکر صدیق ؓ اور حضرت علی ؓ کی فضیلتوں کو ماپنے میں جئے ہوئے ہیں۔ چھوٹے چھوٹے مسائل پر گریبان نوپنے کی ریاضتیں ہو رہی ہیں۔ ایک کہتا ہے میرا ابا بڑا ہے، دوسرا فرماتا ہے وہ تو میرے دادا کی دلہیز پر پہرا دیتا تھا۔ بھاری بھاری گالیاں اپنے حریفوں کو نوازنے کے لئے سوچی جارہی ہیں۔ ٹی وی چینلز خریدے اور استعمال کئے جارہے ہیں کہ اپنے مخالف کی پگڑی اچھالی جائے۔ اُمہ کے مسائل پر کون غور و فکر کرے گا۔ عورت جنس کی صورت میں زاویوں کو جاڑ رہی ہے اور پونڈ زور ڈالرز

کے میزائل خانقا ہوں اور قبروں تک کو سمار کر رہے ہیں۔ شائد یہ لا علاج مرض زندگی کے تمام طبقات کو شریک حال بنانے پر تلا ہوا ہے۔ ان لایعنی مشاغل اور تباہ کن کمزوریوں سے وہی لوگ محفوظ رہ سکتے ہیں جن کی روحوں اور بدنوں میں رسول اللہ ﷺ کی تعلیم کا سچا اثر موجود ہو۔ یہی کہا جاسکتا ہے:

معمار حرم باز بہ تعمیر جہاں خیز

حضرت امیر المؤمنین عمر بن الخطاب ؓ نے ایک مرتبہ اسلامی لشکر کو نصیحت کرتے ہوئے ارشاد فرمایا تھا: ”تم لوگ کبھی اس خوش فہمی میں مبتلا نہ ہونا کہ ہمارا دشمن چونکہ شر میں بڑھا ہوا ہے اس لئے ہم پر غالب نہیں آسکتا۔ دنیا میں بہت سی قومیں ایسی گزریں ہیں جن پر ایسے لوگ غالب آگئے جو شر میں ان سے کہیں زیادہ آگے بڑھے ہوئے تھے مثلاً اولاد یعقوب پر مجوسی کافروں کا تسلط ہو گیا۔“

دنیا کی اس ابتلا گاہ میں مسلمانوں کو ایمان کی روشنی میں خواہشات کے اندر تحدید کرتے ہوئے عزم و ہمت کے ساتھ آگے بڑھنا ہوگا۔ غلامان رسول ﷺ کا طرز حیات، انداز فکر اور منشور رنگ و تاز کیا ہونا چاہئے اس کے لئے چاہوں گا کہ وہ وصیت نامہ آپ کے سامنے رکھ دوں جو شہادت کے وقت حضرت علی ؓ نے اپنے عظیم فرزندوں کو عنایت فرمایا تھا۔

اس حساس منظر کو سامنے لائیے۔ حضرت علی المرتضیٰ ؓ زخمی حالت میں ہیں۔ سر قدس سے خون کا فوارہ چھوٹ پڑا ہے۔ آپ کے سامنے حضرت حسن ؓ اور حضرت حسین ؓ دونوں پیکر ادب بن کر کھڑے ہیں۔ مولا علی ؓ، اللہ کی حمد اور حضور ﷺ پر درود و سلام پیش کرنے کے بعد حضرت حسن ؓ اور حسین ؓ کو سمجھاتے ہیں:

بیٹا! میرے بعد تقویٰ کو اختیار کئے رکھنا۔۔۔!!

حرص اس بات کی رکھنا کہ خاتمہ اسلام پر ہو۔۔۔!!

اللہ کی رسی کو مضبوطی کے ساتھ تھامے رکھنا۔۔۔!!

اختلاف، انتشار اور تفرقہ کا شکار نہ ہونا۔۔۔!!

اپنے خاندان، گھرانے اور دوستوں میں اصلاح کرتے رہنا۔۔۔!!

صلہ رحمی کرتے رہنا اللہ تعالیٰ تمہارے لئے حساب کو آسان فرمادے گا۔۔۔!!

اللہ اللہ

قیموں کا خیال رکھنا۔۔۔!!

اللہ اللہ

اپنے پڑوسیوں کا ہمیشہ خیال رکھنا۔۔۔!!

اللہ اللہ

قرآن پڑھتے رہنا اور اس پر عمل جاری رکھنا، عمل میں لوگ تم سے آگے نہ بڑھ جائیں۔۔۔!!

اللہ اللہ

نماز کی حفاظت کرنا، یہ تمہارے دین کا ستون ہے۔۔۔!!

اللہ اللہ

بیت اللہ کو آباد رکھنا یہ کبھی خالی نہ ہو۔۔۔!!

اللہ اللہ

اپنے رب کی راہ میں جہاد جاری رکھنا۔۔۔!!

اللہ اللہ

زکوٰۃ کی ادائیگی میں پس و پیش نہ کرنا، اس لئے کہ زکوٰۃ کی ادائیگی اللہ کے غضب کی آگ کو بجھا دیتی

ہے۔۔۔!!

اللہ اللہ

ذمی لوگوں کا خاص خیال رکھنا، وہ محرومیوں کا شکار نہ ہوں۔۔۔!!

اللہ اللہ

اپنے نبی کے اصحاب کا احترام ہمیشہ لازم رکھنا۔۔۔!!

اللہ اللہ

فقیریوں اور ضرورت مندوں کی ضروریات پوری کرنے کا اہتمام برتنا۔۔۔!!

اللہ اللہ

اللہ کی راہ میں کسی ملامت کرنے والے کی ملامت کی ہرگز پرواہ نہ کرنا۔۔۔!!

لوگوں سے اچھی بات کرنا، ان کی خیر خواہی کرتے رہنا، نیکی کا حکم دینا اور برائی سے روکنا، وگرنہ شریر لوگ غالب آجائیں گے پھر تم دعا مانگو گے دعا قبول نہیں ہوگی۔ نیکی اور تقویٰ کے کاموں میں ایک دوسرے کے ساتھ تعاون کرنا، برائی میں کسی کا ہاتھ نہ بٹانا۔

اللہ سے ہمیشہ ڈرتے رہنا، بے شک اللہ سخت عذاب دینے والا ہے۔ اللہ تعالیٰ تم اہل بیت کی حفاظت خود فرمائے اور تمہارے درمیان تمہارے نبی کی سنت کو وہ قائم رکھے۔ میں تمہیں اللہ کے سپرد کرتا ہوں۔۔۔!!

اکابر امت کی حکمت افروز، ایمان ساز اور حوصلہ پرور باتیں ملاحظہ کرنے کے بعد میں یاد کروانا چاہوں گا کہ ہم میں سے ہر ایک پر ایک ایسا وقت آنے والا ہے جب موت دونوں آنکھوں کی سیاہی سے حیات نو چٹنا شروع کرے گی اور کہنیوں کو ہتھیلیوں سے جدا کر دے گی، بازوؤں کو کندھوں سے الگ کر دے گی، پنڈلیاں گھٹنوں سے اور گھٹنوں کو رانوں سے الگ کر دیا جائے گا، بڑے اور چھوٹے سب لوگ بکھیر دیئے جائیں گے۔ ایسا وقت آنے سے پہلے ہمیں دنیا سازوں، دھوکہ بازوں اور نفاق سے نجات کی کوئی تدبیر اپنانی چاہئے۔ مسلمانوں کے پاس اب بھی کچھ وقت ہے کہ کفر اور طاغوت کی غلامی سے نجات کا راستہ اپنالیں اور پیغمبر ﷺ کی پیروی کی روحانی منزل کی طرف بڑھنا شروع کر دیں۔ کسی بڑی قوم اور اس کی قوت و سطوت سے ڈرنے کی روش خدا را سے خیر آباد کہیں اور عقیدہ مضبوط رکھیں۔

إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ ﴿۲۰﴾

(سورہ یس ۸۲)

اس کا کام دیکھئے کہ جب کسی چیز کا ارادہ فرماتا ہے تو اسے حکم دیتا ہے ہو جا پس وہ ہو جاتی ہے قرآن مجید نے سورہ کہف کے اندر ایک قصہ بیان کیا ہے۔

ایمانی اور مادی زندگی کے تفاوت کو کتاب رحمت سے سمجھا جاسکتا ہے۔
ہیں تو یہ عبرت کی تعبیریں لیکن منزل کو قریب کرنے کا وسیلہ بن سکتی ہیں۔

وَأَضْرِبْ لَهُم مِّثْلًا مِّمَّا جَعَلْنَا لِمَنْ حَادٍ هِمَا جَنَّتَيْنِ مِنْ أَعْنَابٍ وَحَفَفْنَاهُمْ بِدِينٍ
وَجَعَلْنَا بَيْنَهُمَا زُرْعًا ۝ كُنَّا الْجَنَّتَيْنِ مِنْتَهُمَا لَمْ يَحْتَضِرْنَاهُمْ شَيْئًا وَفَجَّرْنَا
خِلْفَهُمَا نَهْرًا ۝ وَكَانَ لَهُ ثَمَرٌ فَقَالَ لِصَاحِبِهِ وَهُوَ يُحَاوِرُهُ أَنَا أَكْثَرُ مِنْكَ مَالًا
وَأَعَزُّ نَفَرًا ۝ وَدَخَلَ جَنَّتَهُ وَهُوَ ظَالِمٌ لِنَفْسِهِ ۚ قَالَ مَا أَظُنُّ أَنْ تَبِيدَ هَذِهِ
أَبَدًا ۝ وَمَا أَظُنُّ السَّاعَةَ قَائِمَةً وَلَئِنْ رُودْتُ إِلَىٰ رَبِّي لَأَجِدَنَّ خَيْرًا مِنْهَا
مُنْقَلَبًا ۝ قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ مِنْ تُرَابٍ ثُمَّ مِنْ
لُطْفَةٍ ثُمَّ سَوَّكَ رَجُلًا ۝ لَكِنَّا هُوَ اللَّهُ رَبِّي وَلَا أُشْرِكُ بِرَبِّي أَحَدًا ۝ وَلَوْلَا إِذْ
دَخَلْتَ جَنَّتَكَ قُلْتَ مَا شَاءَ اللَّهُ لَا قُوَّةَ إِلَّا بِاللَّهِ ۚ إِنَّ تَرِينَ أَنَا أَقَلُّ مِنْكَ مَالًا وَ
وَلَدًا ۝ فَعَسَىٰ رَبِّي أَنْ يُؤْتِيَنِي خَيْرًا مِنْ جَنَّتِكَ وَيُرْسِلَ عَلَيْهَا حُسْبَانًا مِنَ السَّمَاءِ
فَتُصْبِحُ صَعِيدًا زَلَقًا ۝ أَوْ يُصْبِحُ مَا وَهَا غُورًا فَلَنْ يَسْتَطِيعَ لَهُ طَلَبًا ۝ وَأُحِيطُ
بِمِزْرِبِهِ فَاصْبِرْ لِقَيْلِبِ كَيْفَ يَشَاءُ عَلَىٰ مَا أَتَقَعُ فِيهَا وَهِيَ حَاوِيَةٌ عَلَىٰ عُرُوشِهَا وَيَقُولُ
لِيَلَيْتَنِي لَمْ أَشْرِكْ بِرَبِّي أَحَدًا ۝ وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ اللَّهِ وَمَا
كَانَ مُنْتَصِرًا ۝ هَٰذَا لَوْلَايَةُ لِلَّذِي الْحَقُّ هُوَ خَيْرٌ نَوَابًا وَخَيْرٌ عُقْبًا ۝

(سورہ کہف ۳۲-۳۴)

اور ان کے لیے دو آدمیوں کی مثال بیان فرمائیں کہ ان میں سے ایک کو ہم نے انگوروں کے
دو باغ دیے اور ڈھانپ دیا ان دونوں کو کھجوروں سے اور ان کے درمیان کھیتی رکھی (۳۲) یہ
دونوں باغ اپنے پھل لائے اور ذرا بھی ان میں سے کسی نے کسی نہ کی اور ہم نے ان
دونوں کے درمیان نہریں جاری کر دیں (۳۳) اور اُس شخص کے پاس باغ میں اور پھل بھی
تھے تو اُس نے اپنے ساتھی سے گفتگو کرتے ہوئے کہا میں مال میں تم سے زیادہ کثرت رکھتا
ہوں اور افرادی قوت میں بھی زیادہ مضبوط ہوں (۳۴) اور وہ اپنے باغ میں داخل ہوا
درآئیکہ وہ اپنے نفس پر ظلم کرنے والا بن چکا تھا، بولا! میں خیال نہیں کرتا کہ یہ باغ کبھی بھی
ویران ہو (۳۵) اور میں گمان نہیں کرتا کہ قیامت قائم ہوگی اور اگر میری بازگشت میرے رب
کی طرف ہوئی تو میں یقیناً اس سے کہیں بہتر پلٹنے کی جگہ پا لوں گا (۳۶) اُس کے ساتھی نے
اس سے کہا جب وہ اُس سے گفتگو کر رہا تھا کیا تو اُس ذات سے منکر ہو رہا ہے جس نے تجھے مٹی
سے پیدا کیا پھر نطفہ سے پھر تجھے سنوار بنا کر صحیح سالم آدمی بنا دیا (۳۷) لیکن میں تو یہی کہوں گا
اللہ ہی میرا رب ہے اور میں کسی کو بھی اپنے رب کا شریک نہیں بناؤں گا (۳۸) اور کیوں نہ ایسے
ہو کہ جب تو اپنے باغ میں داخل ہوا کہتا اللہ جو چاہے وہی ہوتا ہے کوئی قوت نہیں بجز اللہ کے
اگر تو نے مجھے یہ سمجھا ہے کہ میں مال اور اولاد میں تجھ سے کم ہوں (۳۹) پس قریب ہے کہ میرا
رب مجھے عطا فرمادے تیرے باغ سے کوئی بہتر چیز اور اس باغ پر ایسی حساب گر آسمانی آفت
اتاردے پھر ہو جائے یہ سب کچھ ایک چھیل میدان (۴۰) یا اس کا پانی خشک ہو جائے پھر تو ہرگز

اُسے تلاش نہ کر سکے (۴۱) اور اُس کا باغ پھل سمیت برباد ہو گیا تو وہ اپنے دونوں ہاتھ افسوس سے ملنے لگا اس پر جو اُس نے اس باغ پر خرچہ اٹھایا تھا جبکہ وہ اپنے چھپروں پر برباد پڑا تھا اور وہ کہنے لگا اے کاش! میں نے کسی کو اپنے رب کا شریک نہ بنایا ہوتا (۴۲) اور نہ رہ سکا افراد کا کوئی جتھہ اس کے لیے جو اللہ کے مقابلہ میں اس کی مدد کرتے اور نہ ہی وہ بدلہ لینے کے قابل تھا (۴۳) یہاں سے یہ ثابت ہو گیا کہ ہر ایک کا اللہ کی قدرت میں ہونا حق ہے وہی بہتر ثواب دینے والا ہے اور خیر نتائج کا مالک بھی وہی ہے (۴۴)

سورہ کہف کا یہ رکوع ایمان کو مضبوط کرتا ہے کہ جسے ہم اللہ مانتے ہیں وہ قادر ہے اور ولایت ساری کی ساری اللہ سچے ہی کے لئے ہے۔ ایک نہ ایک دن وہ کافروں کی گردنیں مروڑ دے گا اور اپنی راہ میں مخلصانہ سفر کرنے والوں کو منزل نصیب فرما دے گا۔

اے اللہ اسلام کے ذلیل دشمنوں کے سامنے پسپا ہونے کی عزت سوز منزل سے بچانا اور اپنی راہ چلائے رکھنا۔

سیدنا حسنین رضی اللہ عنہما
سید ریاض حسین شاہ

WWW.NAFSEISLAM.COM



حرفِ روشنی

سید ریاض حسین شاہ

سید ریاض حسین شاہ قرآن مجید پر تان حید کی تفسیر ”تہمہ“ کے عنوان سے تحریر کر رہے ہیں۔ ان کا اسلوب نگارش منقذ اور دیگر مفسرین سے مختلف بھی ہے اور لہجہ بھی۔ اعجاز بیان سادہ اور لکھن ہے جس میں روز و معانی کا مستند و موجزن ہونا ہے۔ ذیل میں ہم قارئین کی دلچسپی کے لیے سورہ شمس کی تفسیر کا پہلا حصہ پیش کر رہے ہیں (ادامہ)

بِسْمِ اللّٰهِ الرَّحْمٰنِ الرَّحِیْمِ

قسم ہے سورج اور اس کی تابانی کی (۱) اور قسم ہے چاند کی جب وہ اس کے پیچھے پیچھے آئے (۲) اور قسم ہے دن کی جب وہ اسے روشنی دے (۳) اور قسم ہے رات کی کہ جب وہ ڈھانپ لے (۴) اور قسم ہے آسمان کی اور اس کی جس نے اُسے بنایا (۵) اور قسم ہے زمین کی اور اس کی جس نے اُسے پھیلایا (۶) اور نفس کی اور اس کی جس نے اسے درست فرمایا (۷) پھر اس میں اس کا بگڑنا اور سنوارنا الہام فرمایا (۸) بے شک کامیاب وہ ہوا جس نے نفس کو صاف ستھرا کیا (۹) اور بے شک وہ نامرہ ہوا جس نے نفس کو معصیت میں روند ڈالا (۱۰)

وَالشَّمْسُ وَضُحَاهَا ۝ وَاللَّيْلُ إِذَا تَلَّهَا ۝
وَالنَّهَارُ إِذَا جَلَّهَا ۝ وَاللَّيْلُ إِذَا
يَغْشَاهَا ۝ وَالسَّمَاءَ وَمَا بَنَاهَا ۝ وَالْأَرْضَ
وَمَا طَغَّاهَا ۝ وَنَفْسٍ وَ مَا سَوَّاهَا ۝
فَأَلَّهَمَّهَا فُجُورَهَا وَتَقْوَاهَا ۝ قَدْ أَفْلَحَ
مَنْ رَزَقْنَاهَا ۝ وَقَدْ خَابَ مَنْ دَسَّاهَا ۝

سورہ شمس تنبیہ نامہ ہے جو تصافات کی دنیا میں توحید کا نور پھیلانے والے رسول کے سینہ پر کی زندگی میں نازل ہوا۔ اس کی چند رو آیات ہیں۔ ہر حرف نور نامہ اور ہر لفظ آگینہ رحمت ہے۔

یہ صحیفہ رحمت اس معاشرہ میں نازل ہوا جس میں ہر مریب، ہر خطا، ہر بدی اور ہر منافرت موجود تھی۔ ایک عرصہ بیت چکا تھا۔ اس نے آپ و گیاہ علاقے نے کسی نبی اور مصلح کی خوشبو نہیں سونگھی تھی۔ اس سر زمین کی چٹانیں خیر و رحمت کا پیکر دیکھنے کے لئے ترس رہی تھیں۔ یہ دور ظلمتوں کا دور تھا۔ کہا جاسکتا ہے کہ یہ زمانہ سجدوں اور عبادتوں کی آوارگی کا زمانہ تھا۔ تاریکی ہر طرف چھا چکی تھی۔ اخلاقی اور معاشرتی قدروں کے اجڑنے کا اندازہ اس بات سے لگائیے کہ کوئی شخص کسی شخص پر اعتماد کرنا جرم تصور کرتا تھا۔ فضاؤں کے بد اعتماد اور بد مذہب ہونے کے باوجود یہاں کے رہنے والوں میں ادبی ذوق، فطری سادگی، وسیع حافظے اور قابل رشک و فاداری ایسے جو اہر موجود تھے۔ متضاد قدروں کے امیں متضاد معاشرے میں حضور ﷺ کے سینہ پر جب سورہ شمس نازل ہوئی، اس میں بد اعتمادی کا علاج سات قسموں سے کیا گیا۔ سورت کے اسلوب میں جمع اور ارداد کا حسن رکھ کر قرآن سننے والوں کا ادبی ذوق پورا کیا گیا۔ پھول کی پتوں میں جیسے خوشبو نہاں ہوتی ہے ایسے ہی سورہ شمس کے لہجوں میں معنویت سمودی گئی۔

سورہ کی قسموں میں کائنات کی بڑی حقیقتیں بیان کی گئیں لیکن اسلوب ایسا کہ محسوس ہو کہ دنیا ساری تضادات کی رزم گاہ ہے لیکن قسم کرنے والے نے سورت پڑھنے والے کو سمجھایا کہ ایک قادرِ قیوم ایسا بھی ہے جو تضاد میں توافق اور تقاضا بھار رہا ہے۔ سب کچھ اس کے قبضے میں ہے، ہر ایک اس کی طرف سے مامور ”لاجل“ ہے۔ سورج اور اس کی روشنی، چاند اور اس کی تلاوت، دن اور اس کی تجلی، آسمان اور اس کی رفعت، زمین اور اس کا بجز اور نفس اور اس کا تسویہ ہر ایک کا ایک مقصد، ایک مبعاد اور ایک امتحان ہے۔ آفاق کی متنوع ہستی میں جگنو کی سی زندگی گزارنے والے انسان کو ایک بہت بڑی حقیقت کا سبق دے دیا گیا۔

نفس کو جس نے پاک کیا وہ کامیاب ہوا اور جس نے اس نفس کو آلودہ کر دیا وہ نامراد اور برباد ہو گیا۔ زندگی کی تجربہ گاہ میں انسان کے لئے مثالوں اور بیٹے ہوئے واقعات سے سبق لینا قدرے آسان ہوتا ہے۔ سورہ شمس میں ایک کئی چٹی قوم کو بطور نمونہ پیش کر دیا گیا کہ اس سے سبق حاصل کیا جائے جس کی سرکشی اور ڈھٹائی جب انتہا تک جا پہنچی تو رب کریم نے اس قوم کو کوٹ کر رکھ دیا۔

قیوم اور قادر ذات کی تعزیریں اتنی کڑی اور سخت ہوتی ہیں کہ جب وہ کسی قوم یا ملت کو پکڑتا ہے تو ڈرتا نہیں کہ انجام اور نتیجہ کیا ہوگا۔ اللہ پٹی گرفت سے ہمیں محفوظ رکھے۔

سورہ شمس میں مباحث جن عنوانات کے گرد اگردھومتے ہیں ان کی ترتیب یہ ہے:

- ۱۔ مبداء کائنات
- ۲۔ مظاہر کائنات
- ۳۔ ترتیب کائنات
- ۴۔ نظم کائنات
- ۵۔ مال کائنات
- ۶۔ محور کائنات
- ۷۔ تعمیر کائنات
- ۸۔ تخریب کائنات
- ۹۔ تاریخ کائنات
- ۱۰۔ آیات کائنات
- ۱۱۔ عواقب کائنات

سورت کے تنہی مراکز میں سے جس جگہ بھی توجہ مرکوز کر دی جائے، فہم و ذکا کی دلکش جگہوں کا مشاہدہ کیا جاسکتا ہے اور کبھی خوفناک تعزیریں لرزاجی دیتی ہیں۔ لطافت پڑھنے اور سمجھنے ہی میں ہے۔

وَالشَّمْسُ وَصُحُفَا

حسم ہے سورج اور اس کی تابانی کی

مجاہد نے فرمایا ”حسمی“ سے مراد روشنی ہے۔ (تفسیر القرآن: ابن کثیر)۔ قنادہ نے اس سے مراد پورا دن لیا ہے (تفسیر

مظہری: ثناء اللہ پانی پتی) ابن جریر طبری نے بھی یہی لکھا کہ اللہ تعالیٰ نے سورج اور دن کی قسم کی ہے (سیر طبری: ابن جریر)۔ کبھی نے لکھا کہ آفتاب جس وقت طلوع ہوا خاص اس وقت کی قسم کی گئی ہے۔ مقاتل کے کہا کہ ”حسحی“ سے مراد سورج کی گرمی ہے۔ (تفسیر مظہری: ثناء اللہ ایضاً زاد المسیر)۔ سورج کا روشنی یا گرمی دینا اس کی اطاعت ہے۔ مقصد کتاب نابینا انسان کو بصارت بخشنا ہے کہ روشنی کا مرکز و محور تو ہر دم برکات کی اطاعت میں سرگرداں ہے اور سرکش انسان اتنی بڑی کائنات میں چھوٹے سے جرثومے کی حیثیت بھی نہیں رکھتے اور معصیت پر دلیری دکھا رہے ہیں۔ قسم نے تین چار حقیقتیں قاری قرآن کے سامنے بے نقاب کر دیں۔

انداز قیہ رکھنا کہ سننے والوں کے دل میں اعتماد اور وثوق پیدا ہو۔

سورج اتنا بڑا ہونے کے باوجود اطاعت الہی میں لگا ہوا، معنی اصل عظمت خدا کی بندگی ہی میں ہے۔

سورج کا روشنی دینا فائدہ دینا ہے۔ اصل میں اچھا انسان وہی ہے جو دوسروں کو نفع اور فائدہ پہنچاتا ہے۔

سورج کی روشنی نور بھی دیتی ہے لیکن جلاتی بھی ہے۔ نور کی قسم کرنا اس طرف توجہ دلانا ہے کہ جب ایک ہی وجود میں فائدہ بھی ہو اور نقصان بھی، اچھائیاں بھی ہوں اور عیوب بھی، تو توجہ فائدوں اور خوبیوں کی طرف دینی چاہئے۔

سورج اور اس کا روشنی دینا بتلاتا ہے نور کا مرکز سورج ہے جس سے باقی کھشتاؤں کا ہر سیرا مستفید ہو رہا ہے۔ واللہ اعلم

وَالْقَمَرِ إِذَا تَلَّهَا

اور قسم ہے چاند کی جب وہ اس کے پیچھے پیچھے آئے

سورہ شمس کی یہ دوسری آیت ہے۔ اسے عمود سورت کے لئے دوسری تمہید کہا جا سکتا ہے۔ یہاں سے سورہ جمالیاتی، روحانی اور عمیق

رومانی انداز میں انسانی دل کو کائنات کے ایک خوبصورت داعی کی طرف توجہ دلاتی ہے۔ اللہ تعالیٰ سورج کے پیچھے پیچھے آنے والے منور،

تاباں، حسین اور خوبصورت چاند کی قسم کرتا ہے۔ سید قطب نے خوبصورت بات لکھی ہے کہ چاند اور انسانی دل میں قدیم، مخفی اور جسم کے رواں

رواں میں سرائت کر جانے والی محبت موجود ہے (فی ظلال القرآن: سید قطب)۔ شاعروں نے اسے اپنے قصیدوں، نظموں اور غزلوں کا

بہترین عنوان بنایا ہے۔ چودھویں کا چاند کچھ کر دل کی دھڑکنیں ویسے ہی تیز ہو جاتی ہیں۔ بلاشبہ چاند کی روشنی میں بڑی راتیں اور خوبصورت

بہاریں مضمیں ہیں۔

قرآن کی قسم صرف اور صرف شفاف چاند ہی کو عنوان سخن نہیں بناتی، وہ اس کی پر بہار داد کو بھی موضوع فکر قرار دیتی ہے۔ چاند کی تلاوت

کیا ہے؟ اسے دیکھنے کے لئے آنکھ چاہئے اور اسے سننے کے لئے لطافت سماع درکار ہے۔ چاند کے حسن کا سارا راز اس کی تلاوت میں

ہے۔ تلاوت پیچھے پیچھے چلنا، اتباع میں رہنا۔ قمر کی قسم کی، جب وہ سورج کے پیچھے پیچھے چلے، اس سے نور لے اور پھر ظلمتوں کو اجالوں سے

بدلے، علامہ اسماعیل حقی فرماتے ہیں کہ چاند سورج کا خلیفہ ہے، وہ بدن میں مانند دل ہے اور سورج مثل روح ہے۔ (روح البیان: اسماعیل

حقی)۔ قلب چاند کی طرح سورج کے پیچھے چلے تو نفس کی ظلمتیں دور کر سکتا ہے۔ سورج سے مراد سراج ضمیر ہو تو ان کی اتباع انسان کو قمر کی

مانند روشن اور فیض بار بنا دیتی ہے۔

وَالنَّهَارِ إِذَا جَلَّهَا

اور قسم ہے دن کی جب وہ اسے روشنی دے

مفسرین نے اس جملہ سے دو مفہوم اخذ کیے ہیں: ایک تو یہ کہ ”جللھا“ میں ضمیر آفتاب کی طرف راجع ہے (مفتاح الغیب: رازی،

تفسیر مظہری، شیخ زادہ، ابن کثیر)۔ اس صورت میں اسناد مجازی ہوگی اور معنی پر اس کا اثر یہ ہوگا کہ قسم اس دن کی ہوگی جو آفتاب کو خوب روشن

کر دے۔ دن میں موجود روشنی اگر چہ آفتاب کی ہوتی ہے لیکن بادی اور بدیہہ نظر میں دن جوں جوں روشن ہوتا چلا جاتا ہے، لگتا ہے آفتاب

دن کی وجہ سے روشن ہوتا جا رہا ہے۔ ایسے ہی جیسے بیٹا جوان ہو جائے اور اس کا نفوذ اثر عالم گیر ہو جائے تو باپ مینے کی وجہ سے پہچانا جائے گا

لیکن مینے کی اصل تو باپ ہی ہوتی ہے۔ ادب میں یہ قاعدے عام ہیں کہ مسبب سبب کی پہچان بن جائے اور کبھی سبب مسبب کے لئے ذریعہ

معرفت ہو جائے۔ رازی، شیخ زادہ اور ابن عاشور نے یہی لکھا۔

تفسیر کی دوسری جہت یہ بیان ہوئی کہ ضمیر کا مرجع زمین، دنیا یا ظلمت ہے (شیخ زادہ: شیخ زادہ، تفسیر ابن عاشور: ابن عاشور، روح

البیان)۔ اگرچہ کلام میں زمین، دنیا اور ظلمت ضمیر سے پہلے مذکور نہیں لیکن کلام عرب میں مفہومات اگر متکلم یا سامع کے ذہن میں مبرہن

ہوں، موجود اور مولود ہوں تو بغیر ذکر ماسبق کے ضمیر کو راجع کر دینا جائز ہوتا ہے معنی ہر دو صورتوں میں یہی ہوگا قسم دن کی جب وہ سورج یا زمین

وَاللَّيْلِ إِذَا يَغْشَىٰهَا ۝

اور تم ہے رات کی کہ جب وہ ڈھانپ لے

آیت کا عنوان دو باتیں ہیں: ایک رات اور اس کا نظام اور دوسری رات کا اثر اور نفوذ۔ یہ رات ہی ہے جو ہر زندہ موجود کے آرام اور سکون کا ذریعہ ہے۔ سورج اور دن کی گرمی، حرارت اور تیز حدت میں اعتدال کا ذریعہ رات ہی بنتی ہے۔ اگر ہر وقت سورج ہی روشن رہتا تو زندگی کس قدر مشکل ہو جاتی۔ خالق بیل و نہار نے کونین کے نظام میں کتنا حسن اور تناسب رکھا۔ کبھی ہنگامے بکھیرنا، شور اور شوق ابھارنا، کبھی نظارے سمیٹ لینا اور سکون اور آرام بکھیر دینا۔ دن کو حسن آشکار بنا کر دہن کی طرح سجادینا اور رات کو خلاف اور نقاب بنا کر ہر شی کو پردوں میں چھپا لینا، یہ سب کچھ ”ظاہر“ اور باطن کے جلوے ہیں اور معرفت حق کے روشن نشانات ہیں۔ یہ بات فہم و ذکا میں بصیرتوں کا مزید چراغاں کر دیتی ہے کہ سورج کا روشن کرنا، چاند کا اس کے پیچھے چھپے چلنا اور دن کا روشنیوں کے لئے مسبب بن جانا، ماضی کی تعبیرات تمہیں لیکن رات کے لئے مضارع کا صیغہ لا کر تعبیر میں ندرت لائی گئی۔ علامہ آلوسی لکھتے ہیں کہ حوادث زمانہ کسی ایک زمانہ کے ساتھ مخصوص نہیں ہوتے، اس لئے بعض امور ماضی اور بعض مضارع کے صیغے میں سموائے گئے (روح المعانی: آلوسی ایضاً تفسیر کبیر)۔ ابو حیان اندلسی نے لکھا کہ فاصلہ کی رعایت کی گئی ہے (البحر المحیط: ابو حیان اندلسی ایضاً آلوسی) اور اس خوبصورت اسلوب نے بلاغت میں کمال درجے کا حسن پیدا کر دیا ہے۔ بغضاً میں ضمیر راجع ”الی الشمس“ ہے یا پھر صفحہ زمین اس سے مراد ہے، تفسیر کے دونوں پہلو قابل توجہ ہیں اور ہر ایک میں معنوی حسن موجود ہے۔

وَالسَّمَاءِ وَمَا بَيْنَهَا ۝

اور تم ہے آسمان کی اور اس کی جس نے اُسے بنایا

آیت میں اخذ معنی کی دو صورتیں ہیں: ایک تو یہ ہے کہ ”ما“ کو من کے معنی میں لیا جائے، دریں صورت مفہوم تفسیحیم کا پیدا ہوگا یعنی قسم ہے آسمان کی اور اس عظیم ذات کی جس نے اسے بنایا۔ علامہ آلوسی لکھتے کہ یہاں نصاب فکر یہ ہے کہ قسم ایک تو ایجاد اور دوسرا قدرت کی طرف اشارہ کر رہی ہے یعنی الہ وہی ہے جو ”موجد سما ہے“ اور وہ اتنے بڑے نظام پر قدرت بھی رکھتا ہے (روح المعانی: آلوسی)۔ تفسیر کی دوسری جہت یہ ہے کہ یہاں ”ما“ کو مصدری معنی میں لیا جائے۔ دریں صورت معنی یہ ہوگا قسم ہے آسمان کی اور اس کے بنانے کی، قرآن حکیم میں اس کی دلیل ”بسماع غفر لی دبی“ موجود ہے (کشاف: زمخشری ایضاً انوار التزیل: بیضاوی ایضاً الجامع الاحکام القرآن: قرطبی)۔ بعض مفسرین نے آیت میں ”ما“ کو موصولہ لینے میں مشکل محسوس کی اور کہا کہ تلوقات کی قسموں کے بعد ذات حق کی قسم آجانا نسق اور ترتیب سے بعید معلوم ہوتا ہے (معارف القرآن: مفتی شفیع) لیکن انہوں نے یہ نہ سوچا، اگلی آیات میں ”ونفس وما سواها“ کے اندر ”ما“ کو موصولہ لینے بغیر چارہ کار ہی نہیں۔ سچ بات یہی ہے کہ عربی زبان میں ذوی العقول کے لئے ”ما“ کا استعمال عام ہے۔ ”فما نکحوا ما طاب لکم من النساء“ ما سے ذوی العقول ہی کی طرف اشارہ مقصود ہے ”ما“ کو من کی جگہ لانا ممکن ہے یہ حکمت رکھتا ہو کہ بیان میں پہلے ابہام رکھا جائے تاکہ غور و فکر کی ریاضت مقدم حقیقی تک پہنچا دے اور ترتیب فکری ایک نظام کی شکل میں قاری قرآن کی روح اور دل میں اتر جائے۔

وَالْأَرْضِ وَمَا خَلَقَهَا ۝

اور تم ہے زمین کی اور اس کی جس نے اُسے پھیلایا

طحسی طحسا سے ہے کسی چیز کو پھیلانا اور بچھانا۔ یہ لازم اور متعدی دونوں طرح استعمال ہوتا ہے۔ طحیہ بڑے پھیلاؤ والی چیز ”القمر الطاحسی“ بلند چاند جس کی روشنی ہر طرف پھیلی ہوئی ہو (الصحاح: جوہری ایضاً لسان العرب ایضاً تاج العروس ایضاً لغات القرآن)۔ یہاں اس آیت میں زمین کے پھیلانے سے مراد زمین کا مختلف ادوار و مراحل سے گزر کر رہنے کے قابل ہو جانا مراد ہے۔ پہلی آیت کی طرح یہاں بھی ”ما“ کو موصولہ اور مصدری مراد لیا جاسکتا ہے۔ واللہ اعلم۔

وَنَفْسٍ وَمَا سَوَّاهَا ۝

اور نفس کی اور اس کی جس نے اسے درست فرمایا

آیت میں انسانی نفس کی قسم کی گئی ہے۔ اس میں کون شک کر سکتا ہے کہ انسان اس جہان رنگ و بو کا خلاصہ ہے۔ صدائے ہستی ہے، رنگ ایجاد ہے، حکمت ملکوت ہے، وجہ تخلیق ہے، فلسفہ آفرینش ہے، مرکز ابتلا ہے، اساس محبت ہے، حریف شطنت ہے، حلیف انیت ہے۔

اس کے بخت کی بلندیاں دیکھئے جس نے پیدا کیا وہی اس کے بجا نہایت کی قسم کھا رہا ہے اور غور و فکر کی دعوت دے رہا ہے کہ نفس اگر روح ہے تو
 دیکھو اسے استعدادوں سے کس نے نوازا ہے؟ ادراک کی نعمت اس میں کس نے رکھی ہے؟ ابتکار و عشق کے جلوے اس کی وسعتوں میں کس نے
 وضع کئے ہیں؟ اس میں تناسب اور ترتیب کی بہاریں کس نے نچوڑیں ہیں۔ ارادہ و تقیم کے تعققات اس کی تاریخ میں کس نے مرسم کئے ہیں
 پھر نفس اگر بدن اور روح کی تقلیب اور ترتیب کا نام ہے تو تنظیم اور تعدیل کی رنگ آفرینی کا کیسا حسین جلوہ ہے۔ اس کی آنکھوں کی
 مقناطیہیت کیا کسی اور مخلوق میں ہے؟ اس کے چہرے کی کتابت کیا کسی اور تخلیق سے تلاش کی جاسکتی ہے؟ اس کے لبوں سے چپکنے والے
 موتیوں کے مفہومات سمجھانے کے لئے کسی اور کا اسوہ پیش کیا جاسکتا ہے؟ بلاشبہ اس کی چوڑی اور حسین جبین کا بائگین لانا نظیر لہ۔ بن کر نفس
 نے خالق کی معرفت بانٹنے لگ جاتا ہے۔ رب رحیم و کریم نے نفس اور اس کے تسویہ کی قسم کر کے انسان کو لائق مطالعہ انصاب بنا دیا ہے۔ نفس
 انسان جمیل رب کی کئی حسین دلیل ہے۔ اس کے اندر کتنے حیرت انگیز نظام کار فرما ہیں۔ آیت درس دیتی ہے کہ انسان خود ہی کو سمجھ لے تو بھی
 اس کے لئے خدا تک پہنچنا دشوار نہ رہے۔

مفہوم کی بوقلمونی دیکھئے کہ نفس کو کمرہ استعمال کیا گیا ہے تاکہ پتہ چلے کہ تنوین تقسیم کی ہے، مفہوم انسانی عظمت کا جلوہ گر کیا گیا ہے، تاکہ
 انسان کہیں خود کو نہ سمجھتے ہوئے ذلیل نہ کر بیٹھے جو چیز حسین ہے اسے حسین ہی رکھنا چاہیے۔

قَالَهُمْ هَافُجُوْا مَا وَتَقْوَاهَا ۝۱۱

پھر اس میں اس کا بگڑنا اور سنوارنا الہام فرمایا

اسے فحور اور تقویٰ کا الہام کیا۔ پہلے ہم دیکھتے ہیں کہ الہام کیا چیز ہے؟

انہ لغت نے اس لفظ کا مادہ لام ، ہا اور میم نقل کیا ہے۔ اس کا معنی یکبارگی نکل جانا ہوتا ہے۔ لہم بہت کھانے والے آدمی کو کہتے
 ہیں۔ اصطلاحی اعتبار سے الہام کا معنی ”القاء الخیر فی قلب المؤمن“ بھی کیا گیا ہے، یعنی مومن کے دل میں خیر یا ارادہ خیر ڈال دینا۔
 جہاں تک اس آیت میں الہام کا تعلق ہے تو وہ لغوی اطلاقات کے ساتھ استعمال ہوا ہے۔ فحور کا معنی ہے وہ سب اعمال جو شخصیت کو پارہ پارہ
 اور ریزہ ریزہ کر دیتے ہیں اور تقویٰ سے مراد یہاں وہ نفسی اور روحی ذرائع اور قوتیں ہیں جن سے انسان انتشار سے بچ جاتا ہے۔ آیت کریمہ
 میں نفس کی دو کیفیتیں اور حالتیں بیان ہوئی ہیں۔ تخریب کے نفسانی ذرائع فحور ہیں اور تعمیر کے روحانی اسباب تقویٰ ہیں۔ اللہ رب العزت
 نے ارشاد فرمایا کہ یہ دونوں ممکنات انسان کے نفس میں الہام کر دیئے گئے ہیں، گویا انسان نے فحور اور تقویٰ دونوں کا گھونٹ بھر لیا ہے، دونوں
 کو گویا نکل گیا ہے۔

اس سے اشارہ فحور اور تقویٰ دونوں کے مظاہر اور عوامل کو اچھی طرح واضح کر دینا ہے، تاکہ کسی بھی قسم کا الہام نہ رہے۔ یہاں بعض لہم
 قسم کے لوگوں نے الہام کی نفی کی ہے۔ ان کا کہنا یہ ہے کہ نبوت ختم ہو چکی ہے، اب عقل کے سوا رہنمائی کا کوئی روحانی طریقہ نہیں بچا
 ہے (مطالب الفرقان: غلام احمد پرویز)۔ ان کے نزدیک عقل سب کچھ ہے۔ مظلوم بے چارے اتنا بھی نہ سوچ سکے کہ عقل مجرد بھی کوئی شئی
 نہیں۔ متقی شخص کی عقل اور فاسق اور فاجر کی عقل دونوں میں کیا اثر و منفوذ اور تفرق و اجتہاد میں فرق نہ ہوگا۔ بزرگوں کا الہام وحی نہیں ہوتی، عقل
 کی اسی رہنمائی کا نام ہے جو تقویٰ سے نکھر کر انصاب وحی قرآن سے مترشح ہوتی ہے، یہی تو القائے خیر ہے، اللہ تعالیٰ سمجھ عطا فرمائے۔

قَدْ اَفْلَحَ مَنْ زَكَّاهَا ۝۱۲

بے شک کامیاب وہ ہوا جس نے نفس کو صاف ستھرا کیا

مسلسل اور بے درپے قسموں کے بعد نتیجہ کلام قاری قرآن کے سامنے لایا گیا کہ کامیاب وہ ہوا جس نے اس نفس کا تزکیہ کیا۔ تزکیہ کا
 مطلب نشوونما، صاف ستھرا کرنا اور رشد و اصلاح ہے۔ تزکیہ نفس کی اصل اتباع اور پیروی ہے۔ حضور ﷺ کا وسیلہ اور آپ کی سنت کی پیروی
 تہذیب نفس کے اعظم ذرائع ہیں۔

حضرت ابن عباس رضی اللہ عنہما فرماتے ہیں:

میں نے خود اس آیت کی تشریح میں حضور ﷺ کو فرماتے سنا کہ کامیاب وہ نفس ہوا جس کو اللہ تعالیٰ نے پاک فرما دیا۔ (تفسیر طبری: ابن جریر)
 حضرت خواجہ حسن بصری رضی اللہ عنہ اس آیت کی تشریح فرماتے ہوئے ارشاد فرماتے تھے:
 جس شخص نے اپنے نفس کو صالح بنا لیا، اسے پاک کیا اور اللہ کی اطاعت پر آمادہ کر لیا اس نے کامیابی حاصل کر لی۔
 (مواہب الرحمن: سید امیر ایضاً، تفسیر مظہری ایضاً، ابن کثیر)

حضرت زید ابن ارم نے روایت کیا کہ حضور ﷺ نے فرمایا:
اے اللہ!

میں تیری پناہ چاہتا ہوں۔۔۔

بزدلی سے۔۔۔

بڑھاپے سے۔۔۔

اور عذابِ قبر سے

اے میرے اللہ!

میرے نفس کو تقویٰ اور طہارت عطا فرما
تو ہی نفس کو سب سے بڑھ کر صاف فرمانے والا ہے
تو ہی۔۔۔

نفس کا کارساز ہے

اور اس کا مولیٰ ہے

اے میرے اللہ!

میں تیری پناہ چاہتا ہوں

اس علم سے جس میں نفع نہ ہو

اس دل سے جس میں خشوع نہ ہو

اس نفس سے جس میں سیر نہ ہو

اور

اس دعا سے جو قبول نہ ہو۔

(جامع ترمذی: ابویسٰی ترمذی ایضاً مسلم، ایضاً نسائی)

حضرت اسبل بن عبد اللہ ﷺ فرماتے ہیں:

نفس اور اس کی خواہشات کی مخالفت سے بڑھ کر کسی اور چیز سے اللہ کی عبادت ممکن نہیں۔ (رسالہ قشیریہ: امام قشیری)

حضرت ذوالنون مصری رحمۃ اللہ علیہ کا قول ہے:

دین میں غور و فکر عبادت کی چابی ہے۔ صحیح راہ پر آنے کی علامت یہ ہے کہ انسان نفس کی مخالفت کرے اور خواہشات نفس کو مٹا دے۔

(جامع العلوم: حضرت مخدوم جہانیاں)

حضرت ابوبکر طمستانی رحمۃ اللہ علیہ ارشاد فرماتے تھے:

نفس کی اتباع سے نکل جانا عظیم نعمت ہے، اس لئے کہ یہ نفس اگر پاک نہ ہو تو اللہ اور تمہارے درمیان پردہ ہوتا ہے۔

(رسالہ قشیریہ: امام قشیری)

وَقَدْ خَابَ مَنْ دَسَّهَا

اور بے شک وہ نامراد ہوا جس نے نفس کو معصیت میں روند ڈالا

نفس کے بارے میں دو حقیقتوں کا اظہار کیا گیا۔ مفہوم کی وضاحت کے لئے ضروری ہے کہ ان دونوں لفظوں کے معانی اور مطالب

چھی طرح سمجھ لئے جائیں۔ ایک خبیثہ اور دوسرا دسیسہ۔ الخیاب اس چہمقا کو کہتے ہیں جس سے آگ نہ نکلے۔ (تاج العروس: زبیدی حنفی

ایضاً لسان العرب، ایضاً لغات القرآن)۔ اس سے قرآن حکیم نے نامراد واپس ہو جانے کے معنوں میں یہ لفظ استعمال کیا ہے۔ خبیثہ کا مادہ

مخروم رہ جانے، توقعات کے منقطع ہوجانے، مطلوب تک رسائی نہ پانے اور محتاج اور مفلس ہوجانے کے معنوں میں استعمال ہوتا رہتا ہے۔

اسی طرح دسیسہ کا معنی کسی ایک چیز کو دوسری چیز کے نیچے دبا دینا ہوتا ہے۔ (الصحاح: جوہری ایضاً جمہرۃ اللغہ ایضاً قاموس) راغب نے

دسیسہ کا معنی مجبور کرنا بھی لکھا ہے (المفردات: راغب)۔ تاج وغیرہ نے لکھا کہ ایک چیز کو زبردستی دوسری چیز میں داخل کر دینا "دس" ہوتا

ہے۔ قرآن مجید نے یہی لفظ زندہ اور گور ہونے کے معنوں میں استعمال کیا ہے۔

تفسیری انطباق یہ ہوگا کہ وہ لوگ جنہوں نے اپنے نفس کو گناہوں اور فسق و فجور سے آلودہ کر لیا وہ حوصلہ اور ہمت نہیں رکھتے کہ معاشرہ میں اجاگر زندگی بسر کریں۔ اپنی عیب آلودگی اور ندامت کی وجہ سے خود کو چھپاتے ہیں۔ یہ بھی کہا گیا کہ فاسق لوگ خود کو نیک لوگوں میں پنہاں کرنے کی کوشش کرتے ہیں۔ آیت کا مفہوم تفسیری یہ ہوگا جس نے نفس کو بادیا، اس سے فیض لینے کی صلاحیت سلب کر دی، اس کی کشتِ حیات ویران ہوگی اور اس کا شعلہ زندگی افسردہ ہو گیا۔ انسانی کامیابی اسی میں ہے کہ وہ نفس کے لئے تربیت اور تزکیہ کے مواقع تلاش کرے اور ان منفی داعیات اور رکاوٹوں سے بچے جو انسانی ذات کو تباہ و برباد کر دیتے ہیں۔ (تفسیر کبیر: رازی ایضاً ابن عاشور ایضاً سیر التفاسیر)

امت مسلمہ ہمیشہ دین پر قائم رہے گی

حدثنا سعيد بن عفیر قال حدثنا ابن وهب عن يونس عن ابن شهاب قال قال حميد بن عبد الرحمن سمعت معاوية رضي الله عنه خطيبا يقول سمعت النبي ﷺ يقول من يرد الله به خيرا يفقهه في الدين و انما انا قاسم والله يعطى و لن تزال هذه الامة قائمة على امر الله لا يضرهم من خالفهم حتى ياتي امر الله (صحیح بخاری باب ۱۳، من يرد الله به خيرا يفقهه في الدين حدیث ۱۷)

حضرت امام بخاری (محمد بن اسماعیل) رحمۃ اللہ علیہ فرماتے ہیں ہم سے حضرت سعید بن عفیر نے بیان کیا وہ فرماتے ہیں ہم سے ابن وہب نے بیان کیا وہ حضرت یونس سے اور وہ ابن شہاب سے روایت کرتے ہیں وہ فرماتے ہیں حضرت حمید بن عبد الرحمن نے فرمایا کہ میں نے حضرت معاویہ ؓ سے سنا وہ خطبہ دیتے ہوئے ارشاد فرما رہے تھے کہ میں نے نبی اکرم ﷺ کو فرماتے ہوئے سنا کہ اللہ تعالیٰ جس شخص کے ساتھ بھلائی کا ارادہ کرتا ہے اسے دین کی سمجھ عطا فرماتا ہے اور میں (رسول اللہ ﷺ) صرف تقسیم کرتا ہوں اور اللہ تعالیٰ عطا فرماتا ہے اور یہ امت ہمیشہ اللہ تعالیٰ کے دین پر قائم رہے گی، ان کی مخالفت کرنے والا ان کو نقصان نہیں پہنچا سکے گا حتیٰ کہ اللہ تعالیٰ کا فیصلہ آجائے۔

یہ حدیث مبارک بنیادی طور پر چار مضامین پر مشتمل ہے۔

(۱) دین کی سمجھ (فقہ) ان لوگوں کے حصہ میں آتی ہے جن کو اللہ تعالیٰ خیر یعنی بھلائی کے لئے منتخب فرماتا ہے۔

(۲) رسول اکرم ﷺ انعامات و عطیات الہی کے قاسم ہیں۔

(۳) امت مسلمہ ہمیشہ دین پر قائم رہے گی۔

(۴) ملت اسلامیہ کے مخالفین دینی اعتبار سے اس ملت کو نقصان نہیں پہنچا سکتے۔

ابن حجر عسقلانی علیہ الرحمہ فرماتے ہیں ان میں سے پہلی بات علم کے ابواب میں ذکر کے لائق ہے۔ (اس لئے حضرت امام بخاری علیہ الرحمہ نے اس حدیث کو کتاب العلم میں ذکر کیا) دوسری بات تقسیم صدقات سے متعلق ہے اس لئے حضرت امام مسلم علیہ الرحمہ نے اسے زکوٰۃ کے باب میں ذکر کیا اور تیسری (اور چوتھی) بات قیامت کی علامات سے متعلق ہے۔ (فتح الباری ج ۱/ ۲۱۸)

”ینفقه فی الدین“ فقہ سے مراد فہم ہے۔ یعنی دین کی سمجھ، ”خیراً“ نگرہ لاکر اس بات کی طرف اشارہ فرمایا کہ یہ تنوین تعظیم کے لئے ہے اور اللہ تعالیٰ اس شخص کو جسے دین کی سمجھ عطا فرماتا ہے عظیم اور کثیر خیر عطا فرماتا ہے لہذا اس میں قلیل و کثیر دونوں قسم کی بھلائی شامل ہے۔ امام ابن حجر عسقلانی علیہ الرحمہ فرماتے ہیں:

”و مفہوم الحدیث ان من لم ینفقه فی الدین ای (لم) یتعلم قواعد الاسلام و ما یتصل بہا من الفروع فقد حرم الخیر“ (ایضاً ص ۳۱۸)

حدیث کا مفہوم یہ ہے کہ جو شخص دین کی سمجھ حاصل نہیں کرتا یعنی اسلام کے بنیادی اصول اور ان سے متصل فروع (مسائل) کا علم حاصل نہیں کرتا وہ خیر (بھلائی) سے محروم رہتا ہے۔ وہ مزید فرماتے ہیں:

حضرت ابو یعلیٰ نے حضرت معاویہ رضی اللہ عنہ کی اس حدیث کو ایک اور ضعیف سند کے ساتھ ذکر کیا اور اس کے آخر میں یہ الفاظ ہیں۔

”و من لم ینفقه فی الدین لم یبال اللہ بہ“

اور جو شخص دین کی سمجھ حاصل نہیں کرتا اللہ تعالیٰ کو اس کی کوئی پروا نہیں۔

آپ فرماتے ہیں (اگرچہ یہ حدیث سند کے اعتبار سے ضعیف ہے لیکن) اس کا مفہوم صحیح ہے، کیونکہ جو شخص اپنے دینی معاملات کی معرفت نہیں رکھتا نہ وہ فقیر ہے اور نہ طالب فقہ۔ لہذا اس کے بارے میں یہ کہنا درست ہے کہ اس کے لئے خیر کارا دہ نہیں کیا گیا۔ آپ مزید فرماتے ہیں:

اس حدیث میں اس بات کا واضح بیان ہے کہ

(۱) علماء کو دوسرے لوگوں پر فضیلت حاصل ہے

(ب) انفقہ فی الدین (یعنی علم فقہ) کو باقی تمام علوم پر فضیلت حاصل ہے۔ (ایضاً ص ۲۱۸)

ہماری بد قسمتی کہ دینی مدارس میں فقہ اسلامی بالخصوص حنفی فقہ کو وہ مقام نہ دیا گیا جس کا یہ علم متقاضی تھا حالانکہ اب تو جدید فقہی مسائل کی تدریس و تعلیم کی بھی اشد ضرورت ہے لیکن مدارس کے بزرگ جہر پرانی لیکچر سننے پر مصر ہیں۔ منطوق و فلسفہ کو جو مقام و مرتبہ دیا جاتا ہے فقہ اور اصول فقہ اس سے محروم ہے، حالانکہ فقہ اور اصول فقہ علوم دینیہ سے ہیں جب کہ منطوق و فلسفہ محض فنون ہیں اور ضرورت کے حوالے سے ان کی وہ حیثیت بھی نہیں جو صرف، نحا اور باعزت کی ہے۔ تنظیم المدارس کی نصابی کمیٹی خواب غفلت کے مزے لے رہی ہے اور ایسا معلوم ہوتا ہے کہ ان حضرات کے نزدیک اجلاس کی حیثیت سرگ ”نہ سستہ و گشتند و بر خاستہ“ سے زیادہ نہیں۔

زندہ تو میں اپنے نصاب کا وقتاً فوقتاً جائزہ لیتی رہتی ہیں اور عصری تقاضوں سے کبھی بھی صرف نظر نہیں کرتیں۔

اسلام اعتدال پر مبنی دین ہے اس لئے وہ افراط و تفریط سے پاک ہے۔ اللہ تعالیٰ اور انبیاء کرام (علیہم السلام) کے حوالے سے اسلام کا اعتقادی نظام اعتدال پر مبنی ہے، اس میں نہ تو مخلوق کو اللہ تعالیٰ کے برابر ٹھہرایا جاتا ہے اور نہ ہی برگزیدہ شخصیات کی عظمت سے انکار کیا جاتا ہے۔ رسول اکرم ﷺ نے اسی بات کو واضح فرمایا کہ نعمتوں کی عطا کا اختیار اللہ تعالیٰ کے پاس ہے کیونکہ وہی حقیقی مالک ہے لیکن جس کو جو نعمت ملتی ہے وہ میری تقسیم سے حاصل ہوتی ہے۔

اعلیٰ حضرت عظیم البرکت الشاہ امام احمد رضا خاں فاضل بریلوی علیہ الرحمہ جن کی ذات ستودہ صفات پر اعتقادی حوالے سے طرح طرح

کے الزامات لگا کر تعصب کے شکار لوگ اپنے جذبہ حبشی کا اظہار کرتے رہتے ہیں لیکن تعصب کی پٹی آنکھوں پر نہ ہوتو ان کے صاف ستھرے عقیدہ کو سمجھنے میں مدد ملتی ہے۔ آپ فرماتے ہیں:

رب ہے معطی یہ ہیں قاسم
دیتا وہ ہے دلاتے یہ ہیں

یعنی عطا من جانب اللہ ہوتی ہے لیکن اس میں واسطہ رسول ﷺ کی ذات کا ہے، ہمارے مقررین حضرات کو اپنا عقیدہ بیان کرتے ہوئے لوگوں کے نعروں کا خیال رکھنے کی بجائے علم و احتیاط کا دامن تھامنا چاہیے۔

تیسری اور چوتھی بات یہ ہے کہ پہلی قیامت تک ایک جماعت دین پر قائم رہے گی۔ حدیث شریف میں فرمایا "حتی یاتی امر اللہ" تو یہاں "امر اللہ" سے مراد وہ ہوا ہے جو ہر اس شخص کی روح کو قبض کر لے گی جس کے دل میں کچھ بھی ایمان ہے۔ اس وقت برے لوگ باقی رہ جائیں گے اور ان پر قیامت قائم ہوگی۔

حضرت امام نووی علیہ الرحمہ فرماتے ہیں اس بات کا احتمال ہے کہ یہ فرقہ مؤمنین کی مختلف انواع و اقسام سے ہو۔ آپ فرماتے ہیں:

يحتصل ان يکون هذه الطائفة فرقة من انواع المومنين ممن يقيم امر الله تعالى من مجاهد و فقيه و محدث و زاہد و امر بالمعروف و غير ذالک من انواع الخیر ولا يلزم اجتماعهم فی مکان واحد بل يجوز ان يكونوا متفرقين. (فتح الباری جلد اول ص ۲۱۸)

اس بات کا احتمال ہے کہ یہ گروہ مؤمنین کے مختلف اقسام کے لوگوں پر مشتمل ہو، جو اللہ تعالیٰ کے دین کو قائم رکھے ہوتے ہیں، وہ مجاہد بھی ہیں، فقیہ بھی اور محدث بھی، زاہد بھی ہیں اور نیکی کا حکم دینے والے بھی اور اس کے علاوہ دیگر انواع خیر سے متعلق لوگ بھی اور ضروری نہیں کہ وہ ایک جگہ جمع ہوں بلکہ جائز ہے کہ وہ متفرق ہوں۔

رسول اکرم ﷺ کا یہ ارشاد گرامی آپ کے ان معجزات میں سے ہے جو غیب کی خبر سے متعلق ہیں۔

آج ہم دیکھ رہے ہیں کہ دشمنان اسلام، دین اسلام کو (بزعزم خویش) مٹانے کے روپے ہیں لیکن الحمد للہ مدارس، مساجد، فقیہ، محدث، مجاہد، زاہد، متقی ہر قسم کے لوگ موجود ہیں اور انشاء اللہ تاقیامت باقی رہیں گے دشمنان اسلام نہ تو خود اس دین کو مٹا سکے اور نہ اپنے زر خرید یکنیوں کے ذریعے اس ناپاک منصوبے کو پایہ تکمیل تک پہنچا سکے۔ انشاء اللہ اسلام زندہ رہے گا اور دشمن خائب و خاسر ہوگا۔

فلسفہ معراج

مفکر اسلام پیر سید عبدالقادر جیلانی

سبخن الذی اسری بعدہ لیلان من المسجد الحرام الی المسجد الاقصی الذی بزکنا حولہ لنبیرہ من آیتنا

انہ هو السميع البصیر . (الاسری: ۱)

”پاکی ہے اسے جو اپنے بندے کو راتوں رات لے گیا مسجد حرام سے مسجد اقصی تک، جس کے گرد اگر وہم نے برکت رکھی کہ ہم اسے عظیم نشانیاں دکھائیں، بے شک وہ منتاد دیکھتا ہے۔“

فلسفہ ایک compound (مکرب) لفظ ہے۔ عربی ادب کے اعتبار سے ”فل“ الگ لفظ ہے ”سفہ“ الگ لفظ ہے۔ اگر یونانی زبان کا لفظ تسلیم کیا جائے تو اہل علم نے اس کا معنی ”حکمت“ کیا ہے۔ اہل علم نے حکمت کی دو قسمیں تسلیم کی ہیں:

(۱) حکمت عملی

(۲) حکمت نظری

حکمت عملی اور حکمت نظری میں کیا فرق ہے؟

طاقت بشری کے آخری نقطے تک کوئی عمل درآمد کر سکتا، اس کا نام حکمت عملی ہے۔

اور کل حقائق کائنات کو کمافی الحقیقت جاننے کا نام حکمت نظری ہے۔

حقیقت ترتب اجزا کا نام ہے:

مثلاً مسجد کا منبر اس کی لکڑی، اس کی میٹھیں، یہ اس کی علت مادی ہے۔

اور جس شکل میں یہ ہے اس کا نام علت صوری ہے۔

اس منبر کا بنانے والا (کارگر) علت فاعلی ہے۔

جس مقصد کے لئے بنایا گیا (علماء کے بیٹھنے کے لئے) یہ اس کی علت غائی ہے۔

یہ چار مشہور علتیں ہیں، جن کو انگریزی میں Four Aristotle Causes (ارسطوی چار مشہور علتیں) کہا جاتا ہے۔

ان علتوں میں جو ترتیب پائی جاتی ہے کہ اس کے اجزائے ترکیبی یعنی منبر آپس میں اس طرح جڑے تو منبر کہلائے اور اگر اس کی ترکیب

اکڑ جائے تو صرف لکڑی کہلائے، منبر نہ کہلائے۔ ترتب اجزا کا نام حقیقت ہے، تو جس چیز کی حقیقت پہچانی جاسکے اس کی مماثلت ممکن ہوتی

ہے، لیکن جس کی حقیقت ہی پہچانی نہ جاسکے۔ اس کی مماثلت کے کیا معنی ہیں؟

اب اس بنیاد پر معراج کے اجزائے ترکیبی جن کے جڑنے سے معراج، معراج بن جائے اور ادھر نہ جانے سے معراج، معراج نہ کہلائے، وہ

اس کا فلسفہ کہلائے گا۔ اس کے جاننے کا نام فلسفہ ہے۔

اگر عربی میں اس کا آسان ترجمہ کریں تو ”فل“ کا معنی ”بھاگا“، ”سفہ“ کا معنی ”بیوقوفی“ (بیوقوفی بھاگ گئی)۔ اس کے

Compound (مکرب) Word (لفظ) ہونے سے اس کے معنی یہ ہوں گے کہ ایسی دانش کا آجانا کہ جہالت کا کوئی پہلو باقی نہ رہے۔ یہ

”فلسفہ“ ہے۔

معراج کے جو عناصر ترکیبی ہیں ان میں ایک بات نبی کریم ﷺ کی یکتائی و بے ہمتائی کا اعلان ہے۔ سرکار ﷺ کی یکتائی و بے ہمتائی

matchless (بے مثال) Incomparability (بے ہمسری) یعنی ”سرکار ﷺ کی مثل نہ ہونا“ معراج کے اجزائے ترکیبی کا ایک حصہ

ہے، جس کا یہ عقیدہ سلامت رہے تو اس نے معراج مانی ہے۔ جس نے یہ سمجھ لیا کہ مثل مصطفیٰ ﷺ کوئی نہیں تو اس نے معراج کو تسلیم کیا ہے۔

جب یہ بات سمجھ میں آگئی کہ فلسفہ معراج میں اس کا جزو ترکیبی نبی پاک ﷺ کی عدم نظیر ہے۔ امتناع نظیر، محال بالذات ہونا، بغیر کسی اور

عارضے کے سرکار ﷺ کی مثل ممکن ہی نہیں ہے۔

اگر بحث ہوتی کہ اس وجہ سے ممکن نہیں ہے، اس وجہ سے ممکن نہیں ہے وہ محال بالظہیر ہوتی کسی اور وجہ سے نہیں سرکار ﷺ کی ذات، ذات

ہونے کی وجہ سے ایسی ہے جس کی نظیر ممکن نہیں۔

اگر کہتے کہ مکہ شریف کے رہنے والے ہیں اس لئے نظیر ممکن نہیں تو یہ محال بالظہیر ہوتا۔ مدینہ شریف کے رہنے والے ہیں اس لئے نظیر ممکن

نہیں یہ محال بالظہیر ہوتا۔ اگر یہ کہیں نبی پاک ﷺ کے پاس جبرائیل آتے تھے اس لئے ان کی نظیر محال ہے تو یہ محال بالظہیر ہوتا۔ اگر ان میں کوئی

چیز بھی نہ ہوتی پھر بھی نظیر مصطفیٰ ﷺ نہ ہوتی۔

نظیر مصطفیٰ ﷺ کا محال بالذات ہونا، کے معنی نے سب عوارضات ازاد کیے، صرف ذات محمد مصطفیٰ ﷺ کو رکھا گیا۔ ذات محمد مصطفیٰ ﷺ کی

ظہیر ممکن نہیں ہے، لہذا مثال ممکن نہیں ہے۔
کس دلیل سے؟

اس وجہ سے ان کی مثل کوئی نہیں کہ وہ رسول ہیں تو یہ محال بالغیر ہوتا، محال بالذات نہ ہوتا، اس وجہ سے ظہیر نہیں ہے کہ سرکار ﷺ نبی ہیں یہ ہوتا تو محال بالغیر ہوتا۔ محال بالذات نہ ہوتا۔

محال بالذات کا مطلب ہے کہ ذات محمد مصطفیٰ ﷺ فی حد ذاته (اصل حقیقت کے اعتبار سے) لامثال ہے۔
اس پر علامہ بیضاوی علیہ الرحمہ کے حوالے سے دلیل پیش کرتا ہوں:
قرآن مجید کا فرمان ہے:

اللہ نور السموات والارض مثل نورہ کمشکوۃ فیہا مصباح . المصباح فی زجاجۃ کانہا کوکب دری یوقد
من شجرۃ مبارکۃ زیتونۃ لا شرقیہ ولا غربیہ یکاد ذرینہا یضیٰ و لو لم تمسہ نار (النور: ۳۵)
”اللہ نور ہے آسمانوں اور زمین کا، اس کے نور کی مثال ایسی جیسے ایک طاق کہ اس میں چراغ، وہ چراغ ایک فانوس میں ہے، وہ
فانوس گویا ایک ستارہ ہے۔ موتی سا چمکتا روشن ہوتا ہے برکت والے پیڑ زیتون سے جو نہ پورب کا نہ پختیم کا، قریب ہے کہ اس کا تیل
بھڑک اٹھے اگر چہ اسے آگ نہ چھوئے۔“

اللہ نور السموات والارض : اللہ زمینوں اور آسمانوں کا نور ہے۔
مثل نورہ کمشکوۃ: اس کے نور کی مثال ایسی ہے جیسے ایک قندیل ہو۔
فیہا مصباح: جس میں چراغ

المصباح فی زجاجۃ: وہ چراغ ایک فانوس میں ہے
اس کے شروع میں الف لام آیا ہے دیکھنا ہوگا یہ کیا معنی رکھتا ہے۔
”الف لام“ ال عہد کی دو قسمیں ہوتی ہیں۔

(۱) ال - عہدِ ثانی - (۲) ال - عہدِ خارجی -

یہ ”ال“ عہدِ خارجی کی مثال ہے۔ پہلے مصباح ذکر ہو چکا ہے۔ اب اس مصباح سے وہی مراد ہے، یعنی گذشتہ جس چراغ کا ذکر آیا
ہے وہ چراغ۔

آگے قرآن فرماتا ہے:

یکاد ذرینہا یضیٰ و لو لم تمسہ نار
عقرب اس کا تیل روشنی دے

لو لم تمسہ نار: اگر چہ اسے آگ نہ بھی چھوئے تو بھی چھوئے تو بھی قریب ہے کہ اس کا تیل روشنی دے
علامہ بیضاوی علیہ الرحمہ نے کہا ہے کہ تیل سے مراد ”حقیقت محمدیہ“ ہے۔

”اگر اسے آگ نہ بھی چھوئے“

آگ استعارے کی زبان میں نبوت و رسالت کو refer (اشارہ) کرتی ہے، یعنی آگ اسے نہ بھی چھوئے کہ نبوت و رسالت اگر
تاجدار مدینہ نبی کریم ﷺ کو نہ بھی ملتی تو پھر بھی پوری کائنات کی سروری کا تاج سرکار ﷺ کے سر پر ہوتا۔

جس کا حاصل معنی یہ ہے کہ جس نبی ﷺ کو نبوت ملی، جس رسول ﷺ کو رسالت ملی، اس نبی اور رسول کا مقام نبوت و رسالت ملنے والی
تاریخ کے بعد پہلے سے بلند ہو گیا، مگر سرکار تاجدار مدینہ ﷺ کی ذات بابرکات اپنے مرتبے کے اعتبار سے اتنی بلند و بالا ہے کہ جس تاریخ
کو نبوت و رسالت سرکار کو ملی، اس تاریخ نبوت و رسالت کو وہ مقام مل گیا جو پہلے نہ ملا تھا، یعنی نبوت کا درجہ بلند ہوا۔

اس کا معنی ہے۔ ”ظہیر محال بالذات“ یعنی کوئی Quality (صفت) اور نہ بھی پائی جاتی پھر بھی مثل مصطفیٰ ﷺ کوئی نہ ہوتا اور مثل مصطفیٰ ﷺ
نبیاً علیہم السلام کی صفوں میں ثابت کرو؟ جس کی مثل انبیاء علیہم السلام کی صفوں میں نہ ہو اس کی مثل مولویوں کی صفوں میں ہوتی ہے؟

فلسفہ معراج میں ایک پہلو ”حقیقت محمدیہ“ کا یکتا و بے ہمتا ہونا ہے۔

کس سے ثابت ہے؟

کہ اگر نبوت کی وجہ سے کوئی مثل مصطفیٰ ﷺ ہوتا تو معراج کی رات سرکار ﷺ آگے پرواز کرنے لگے تھے تو نبی اور رسول سرکار ﷺ کے برابر کی پرواز کر سکتے۔

کوئی برابر کی پرواز نہ کر سکا۔ بشر و بشریت یہیں پابند راضی ہو کر رہ گئی، تو معلوم ہوا زمین پر رہنے والوں میں مثل مصطفیٰ ﷺ کوئی نہیں ہے۔ کہا جاسکتا ہے کہ حضرت موسیٰ علیہ السلام، حضرت ابراہیم علیہ السلام، حضرت عیسیٰ علیہ السلام آگے انتظار کر رہے تھے، سرکار ﷺ سے آگے گئے۔

بتاؤ استقبال کے لئے کون کھڑا ہوتا ہے؟

Pioneer (سفر کا سپاہی) کی عادت ہے کہ آگے جا کے راستہ ہموار کرتا ہے کہ کوئی آنے والا آ رہا ہے۔ وہ کیا ساں ہوگا!

خدا ہی دے صبر جان پُر غم
دکھاؤں کیوں کر تجھے وہ عالم
جب ان کو جہر مٹ میں لے کے قدسی
جناں کا دولہا بنا رہے تھے
اس وقت قیمت پڑی ہوگی، اس وقت زلف و اللیل کے پیچ کھولے گئے ہوں گے:

زلف و اللیل دے پیچ ویکھو
گنکھی و اضحیٰ آ کے سنوار دی اے
کالی زلف محبوب دی کی دساں کی
حقیقت اتھے شب تار دی اے
لکھاں آن یوسف جان و پچھنے لئی
چھڈو گل کی مصر بازار دی اے
سید سو بنیاں سارا جہان سو بنیاں
پر نسبت ویکھی میں گل تے خار دی اے

پوری انسانیت اگر پابند زمین ہو کر رہ گئی سرکار ﷺ پرواز کر رہے ہیں تو معراج کی حقیقتوں میں یہ بات تو کھل گئی کہ سفر بشریت میں مثل مصطفیٰ ﷺ کوئی نہیں اور قدسی ساتھ جا رہے ہیں، آسمانوں کی دنیا سے گزر ہو رہا ہے، پر پرواز کھلے ہوئے ہیں۔

انبیاء علیہم السلام نے جو آگے انتظار کیا اس سے ایک اور حقیقت پر روشنی پڑتی ہے۔ تم سمجھے ہو کہ براق برق رفتار یقیناً نور ہے، نوری مخلوق ہے جب انبیاء علیہم السلام براق کے جانے سے پہلے کھڑے تھے تو مانو کہ براق کی رفتار کم ہے نبوت کی رفتار زیادہ ہے۔ جب سدرۃ المنتہی سے آگے پرواز کرنے لگے سرکار ﷺ کا چہرہ و اضحیٰ جگمگا رہا ہے۔

تیرے جمال کی قسم رقص کرے گا حشر تک
تیرے نوائے ذوق کی دھن پر ضمیر کائنات
تیری نوائے شوق سے وجد میں ہے حریم ذات
تیری نوائے شوق سے مست ہے محفل حیات

اعلیٰ حضرت فاضل بریلوی علیہ الرحمہ اس مقام پر فرماتے ہیں:

پیش نظر یہ نو بہار سجدے کو دل ہے بے قرار
پر روکنے سر کو روکنے ہاں یہی امتحان ہے

لفظ 'سجدہ' کا کتنا حسین استعمال کیا ہے۔ ایسے Critical Time (نازک موقع) پہ اعلیٰ حضرت رحمۃ اللہ علیہ نے سجدے کا نام لیا ہے۔ آدمی کا سینہ دکھڑا دکھڑا کرنے لگا ہے کہ کیا ہونے لگا ہے؟ سرکار ﷺ کی ذات ہو، اور کہنے والا اعلیٰ حضرت فاضل بریلوی رحمۃ اللہ علیہ ہو۔

سجدے کو دل بے قرار ہونے کی وجہ کیا ہے؟

جس تاریخ فرمودہ دو دو کے ساتھ حضرت ابراہیم علیہ السلام کا مناظرہ قرآن مجید نے ریکارڈ کیا ہے، اس میں یہ بات موجود ہے۔ آخری بات جو Decisive Point (فیصلہ کن نقطہ) تھا، وہ یہ تھا:

فان الله ياتى بالشمس من المشرق فأت بها من المغرب (البقرة: ۲۵۸)
تو اللہ سورج کو لاتا ہے پورب (مشرق) سے تو اُس کو پچھتم (مغرب) سے لے آئے۔

فعل لازم کو متعدی کرنے کے لئے ہائے تعدیت لگتی ہے۔ ”یسانی“ کے معنی آنے کے ہیں، لانے کے معنی اس ہائے ”ب“ کی وجہ سے ہوئے ہیں۔

میرا پروردگار تو سورج کو مشرق سے طلوع کرتا ہے، خدا اہلانا چاہتا ہے تو، تو مغرب سے طلوع کر کے دکھا۔
کیونکہ Property (خاصہ) کی تعریف یہ ہے:

خاصہ شئی ما يوجد فيه ولا يوجد في غيره

خاصہ اس چیز کا نام ہے جو شے میں پایا جائے اور غیر شے میں نہ پایا جائے

حضرت ابراہیم علیہ السلام نے یہ استدلال اس لئے کیا کہ وہ بتانا چاہتے تھے کہ یہ ”خاصہ خداوندی“ ہے سورج کو مغرب سے طلوع کر کے دکھانا۔ یہ مخلوق میں سے کسی کا حصہ نہیں۔ یہ پروردگار کا Exclusive Right (باشرکت غیرے حق) ہے اور کوئی نہیں۔

لیکن جب حضرت حیدر کرار علی المرتضیٰ ؒ کی عمر کی نماز قضاء ہوئی تھی۔ حضرت علی ؓ جیسا فقہیہ ہو۔ (بخاری جلد دوم ص: ۴۸ پر حضرت عمر فاروق ؓ کا quotation (بیان) موجود ہے۔ اقصانا اس علی (ہم میں چوٹی کا قانون دان حضرت علی علیہ السلام ہے)۔ قانون دان اس دور میں آپ صرف دکھا، کو سمجھتے ہیں اس لئے قانون دان کا لفظ اتنا وزنی نہیں بنتا۔ آج امام بخاری رحمۃ اللہ علیہ، امام مسلم رحمۃ اللہ علیہ کا مقلد کوئی نہیں ہے۔ امام ابوحنیفہ ؒ کے مقلد ہیں، امام شافعی ؒ کے مقلد ہیں، امام مالک ؒ، امام احمد بن حنبل ؒ کے مقلد ہیں۔

کیونکہ قانون دان کے بارے میں یہ رائے ہے کہ دین کی روح اس نے سمجھی ہے۔ محدث کے بارے میں یہ رائے ہے کہ یہ صوفی اللہ کا نیک بندہ ہے اس نے محنت کی ہے لیکن جو اس حدیث میں لکھا ہے، جس طرح حافظ قرآن کو معلوم نہیں ہوتا کہ قرآن مجید میں کیا لکھا ہے اسی طرح محدث کو اتنا پتا نہیں ہوتا جتنا فقہیہ کو پتا ہوتا ہے۔ اسی لئے صحابہ کرام ؓ میں سے ایک فقہیہ صحابی ؓ روایت کرتا ہے اور ایک غیر فقہیہ صحابی رضی اللہ عنہ، روایت کرتا ہے۔ اگرچہ اس کو لاکھوں احادیث یاد ہیں لیکن فقہیہ صحابی کے مقابلے میں غیر فقہیہ صحابی کی حدیث نہیں لی جاتی۔ اصول فقہ میں یہ مسئلہ موجود ہے۔ قانون دان کا درجہ بڑا ہے۔

حضرت علی المرتضیٰ ؓ جیسا فقہیہ ہے، نماز عصر جاری ہے، لیکن سرکارِ دو عالم ؐ کی نیند کی حفاظت ہو رہی ہے۔

لا تعطية المخلوق في معصية الخالق

اللہ کی نافرمانی ہو تو بندے کی اطاعت کی کوئی گنجائش نہیں ہے۔

اب علی ؓ سے پوچھو نماز چھوڑ کے نیند کی رکھی کرنا، یہ کس ضابطے کے مطابق آپ نے اصول نکالا ہے؟۔

اس پر عرض کرتا ہوں کہ ڈوبا ہوا سورج جس وقت واپس کیا، اب وہ کبریٰ لائیں کہ ہر وہ شخصیت جو مغرب سے سورج کو طلوع کرے وہ خدا ہوتی ہے۔ اس کی Logical Form (منطقی شکل) یہ بنے گی۔ اگر تو کر کے دکھائے تو، تو خدا ہے۔ یہ صفری ہے۔

قاعدہ کلیہ وہ ہے جس طرح آپ کہتے ہیں کہ اتنے کو اتنے سے ضرب دیں تو اتنا حاصل ہوتا ہے۔ وہ جو آپ نے قاعدہ بنایا ہے اس کا نام کبریٰ ہے اور آپ نے گلترے خریدے ہیں یہ صفری ہے۔ اب تھوڑی دیر کے بعد کیلے خریدنے چلے گئے تو وہی کبریٰ اس پرفٹ آئے گا کہ اتنے روپے کا درجن تو اتنے لے کے جانے ہیں۔

جب یہ معلوم ہو گیا کہ سورج کو مغرب سے طلوع کر کے دکھانا یہ اللہ تعالیٰ کا کام ہے، ہر وہ شخصیت جو مغرب سے طلوع کر کے دکھائے وہ اللہ ہوتا ہے۔ سرکارِ ؐ نے مغرب سے سورج کو طلوع کر کے دکھایا۔ اب اعلیٰ حضرت رحمۃ اللہ علیہ فرماتے ہیں کہ

پیش نظر یہ نو بہار سجدے کو دل ہے بے قرار

(قل انما انا بشر) یہ کہنے کا اب مطلب سمجھو۔

سرکارِ ؐ نے بشریت کا یقین دلانے کے لئے یہ بات نہیں کی۔

مثلاً: ایک بچہ چوری کر رہا ہے تو باپ کہتا ہے کہ میں ناپینا ہوں۔ اس کا یہ مطلب نہیں ہوتا کہ وہ اپنی بیٹائی کا یقین دلانا چاہتا ہے بلکہ اس کا مطلب ہوتا ہے کہ میں ماروں گا۔ لفظی طور پر یہ معنی ہوں گے کہ میں ناپینا نہیں ہوں، میں دیکھ رہا ہوں۔ اس کا مطلب یہ کہ دیکھ رہا ہے جب باپ کسی بیٹے سے یہ بات کہے تو بیٹا الٹ ہو جاتا ہے۔ اس وقت بیٹا یہ نہیں کہتا کہ میں دیکھ رہا ہوں کہ آپ کی آنکھیں ٹھیک کام کرتی ہیں، بھانگے والا کام کرتا ہے۔ اس کا مطلب یہ کہ اس Context (سیاق و سباق) میں اس کا معنی ہے کہ میں ماروں گا۔

اب یہ سیاق و سباق اس طرح کا ہے کہ تم کسی غلط فہمی میں مبتلا ہو، مجھے خدا نہ کہنا، میں بندۂ خدا ہوں۔

نبی پاک ﷺ کی سواری جاری ہے سرکار ﷺ کے گیسولہرار ہے ہیں۔

علامہ عبدالرسول رحمۃ اللہ علیہ جو عظم حق کے آخری امام ہیں وہ کہتے ہیں۔

شورش عشق ازل ہم زلف محبوبی بدوش

ازل کے نرسلوں میں، لامکاں کے جنگلوں میں ایک خوشبو مچی ہوئی ہے۔

لیکن کس چیز کی ہے؟

نبی پاک ﷺ کے گیسوؤں کی

شورش عشق ازل ہم زلف محبوبی بدوش

شد شکن پیرائے او صد شانہ ہم چوں انصحنی

اب جب لامکاں کی طرف جانے لگے تو جبرائیل امین اور تمام نوریوں کی دنیا نے اکٹھے ہو کے کہا:

”آج فلسفہ معراج میں Incomparability of Muhammad (Peace be upon him and his

family) (سرکار ﷺ کی بیکائی کا دستاویز تیار ہونے لگا ہے)۔ کوئی نبیوں میں اس جیسا نبی ہے تو آگے چلے، کوئی رسولوں میں اس جیسا

رسول ہے تو آگے چلے اور اگر کوئی فرشتوں میں اس جیسا فرشتہ ہے تو آگے چلے۔ اب نوری، ناری، خاکی، بادی، ہوائی سب کے سب اس

منزل سے پیچھے ہی پیچھے رہ گئے تو نتیجہ یہ نکلے گا کہ:

پوچھتے کیا ہو عرش پر یوں گئے مصطفیٰ ﷺ کہ یوں

کیف کے پر جہاں جلیں کوئی بتائے کیا کہ یوں

اس مقام پر جبرائیل سے خط کھینچو حضرت صدیق اکبر ﷺ تک لے آؤ، اس پورے خط کو چیک کرنے کے بعد پوچھو اے جبرائیل! ادھر

آغاز زندگی میں نقطہ آغاز صدیق اکبر ﷺ ہیں، ادھر عروج زندگی میں ممکنات کی دنیا میں نقطہ اختتام ٹو ہے، تو بتائیے کہ حقیقت مصطفیٰ ﷺ کبھی

ہیں کہ نہیں؟

اے صدیق اکبر ﷺ!

آپ بتائیے کہ کیا آپ حقیقت محمدیہ ﷺ کو سمجھتے ہیں؟

اے نبی پاک ﷺ کی امت کے سر تاج جو غبار کی تہا نبیوں میں محبوب کو دیکھے، اے صدیق اکبر، آپ کی بھی یہ معراج ہے۔

حضور ﷺ کی معراج یہ ہے کہ رب نے ان کو تنہا کر کے دیکھا۔

آپ کتنے خوش نصیب ہیں کہ آپ نے محبوب ﷺ کو تنہا کر کے دیکھا۔

یار یاراں دل جان اکلے ہوراں مول نہ کھڑوے

اے صدیق اکبر ﷺ! آپ کی ساری زندگی کو ایک ترازو پر رکھتا ہوں، وہ غار والا وقت ایک ترازو پر رکھتا ہوں، حضرت صدیق اکبر ﷺ کی

ساری نمازیں، سارے روزے، سارے حج، ساری زکوٰتیں، ساری محنتیں ایک ترازو پر رکھی گئیں لیکن اس ایک غار والی رات کا مقام بڑھ گیا۔

یہ ذوق کی بات ہے ساری زندگی کی عبادت ایک ترازو پر ہو اور نبی پاک ﷺ کے یار غار کی رات ایک طرف ہو۔ اسی کی اپنی ساری

زندگی نقطہ آغاز سے لے کر کے نقطہ اختتام تک ایک ترازو پر اور وہ غار والی رات ایک ترازو پر۔

حضور ﷺ نے فرمایا:

یا ابا بکر لم یدر کنی حقیقتاً غیر ربی

میرے پروردگار کے بغیر مجھے پہچان ہی کوئی نہیں سکا

”غیر رہی“ کا مطلب کہ ایک اللہ نے پیدا کیا۔

کیا جبرئیل نے پیدا کیا؟

نہیں، جبرئیل کیا پیدا کیا؟

وہ تو سدرۃ المنتہیٰ سے آگے ہی نہ گیا، اس کو راستہ ہی معلوم نہ تھا۔

فرمایا: ”جہاں کا میں راہی ہوں، وہاں براق کا پر پرواز چلے اور جبرئیل امین کا ذوق فطرت چکر میں آجائے، نہ اسے پتا چلے نہ اسے پتا

چلے۔ حضرت صدیق اکبر رضی اللہ عنہ سے لے کر کے جبرئیل امین تک میری حقیقت کو کوئی نہیں پہچان سکا۔

حقیقت تو ترتیب اجزاء کا نام ہے۔ تو جب پتا ہی نہ چلا کہ Material (مادہ) کیا لگا ہوا ہے؟ بنا ہوا کیسے ہے؟ اب تو کس غلط فہمی میں

بتلا ہو گیا ہے کہ تو ان جیسا ہے؟

اگر تو ظاہری Setup کی وجہ سے کہتا ہے کہ تو مثل مصطفیٰ ﷺ ہے، تو ابوجہل کی طرف دیکھ اس جیسا بھی تو ہے۔

سرکارِ دو عالم ﷺ کا سدرۃ المنتہیٰ سے آگے لامکاں تک پرواز کرنا،

اس سے معلوم ہوا کہ فلسفہ معراج میں ایک بات یہ نکلی کہ مثل مصطفیٰ ﷺ نہ بشروں میں ہے، نہ نور یوں میں۔

فلسفہ معراج پر بحث کرتے ہوئے میں بخاری شریف کے حوالے سے عرض کرنا چاہوں گا تاکہ پڑھنے والا مجبور ہو کر یہ مانے کہ بخاری

شریف ہے اب کیا کروں؟ لیکن بخاری شریف تم اپنے ذوق سے پڑھتے ہو میں اپنے ذوق سے پڑھتا ہوں۔

بے عشق محمد ﷺ جو پڑھاتے ہیں بخاری

آتا ہے بخار ان کو بخاری نہیں آتی

بخاری شریف میں غالباً یہ حدیث چار یا پانچ مرتبہ آئی ہے۔ سرکارِ تاجدار مدینہ ﷺ فرماتے ہیں کہ میں معراج کی صبح کو مکہ شریف میں

بات کرنے پر مامور ہوں کہ بات کروں اور بات جن سے کی جانے والی ہے وہ میرا نام نہیں سنتا چاہتے چہ جائیکہ مجھے لامکاں کا سیاح تسلیم کر

میں۔ وہ یہ نہیں ماننا چاہتے کہ میرا خدا کے ساتھ کوئی تعلق ہی ہے یا خدا کے نام سے کوئی ہستی ہی ہے۔ ان سے یہ کہوں کہ میں اس (خدا) سے

مل کے آیا ہوں تو کون باور کروں؟

اب Opposition (مخالفت) اتنی ہے، تنہائی کا یہ عالم ہے کہ چند بندے میرے ساتھ ہیں اور پوری بیس قبیلوں کی حکومت ہے۔

اس کے جتنے Representative (نمائندگان) ہیں، وہ سارے میرے خلاف ہیں۔ اب بات کروں تو کس سے کروں؟

فرمایا بات کرنی ہے تو ابوجہل بے ایمان سے کریں گے۔ جس کو پتا چلے پھر آگے بات چلے گی، تو دنیا دیکھے گی کہ ہوتا کیا ہے۔ بخاری کا متن

ہے، فلسفہ معراج کی اصل حقیقت ہے جن حقیقتوں پر روشنی پڑتی ہے۔ معراج یہ بتانا چاہتا ہے کہ معراج کے بعد سرکار ﷺ کی عظمت کو یوں تسلیم کر لو

کہ حقیقت حال اس بشریت کے پس پردہ کچھ اور ہے۔ اس کو بے حجاب کرنا اس کی نقاب کشائی کرنا، یہ معراج کے فلسفے کی ایک آئینہ نم ہے۔

یہ بتانا کہ تم اپنے جیسا آدمی سمجھ کے غلطی کھا رہے ہو۔ نہیں اپنے جیسا آدمی کیا پوری آدمیت مل کے اس کی کسی حقیقت جیسی بھی نہیں ہے،

تو کیوں غلط فہمی میں مبتلا ہو؟

لم یات نظیرک فی نظر

مثل تو نہ شد پیدا جانا

جگ راج کو تاج تورے سر سو ہے

تجھ کو شہہ دو سرا جانا

ساری دنیا مطالعہ میں گزر گئی لیکن آپ جیسا بشر تو کیا فرشتہ نہ مل سکا۔ آپ کی اصل حقیقت جاننا چاہی تو معلوم ہی نہ ہو سکی، پھر جیسا کہ کیا

معنی؟

مماثلت کے لئے حقائق کی پہچان ضروری ہے۔ مماثلت میں یہ بات ضروری ہے کہ مغائرت ہو۔ یہ اور ہو وہ اور ہو۔ اگر ذات کا اتحاد

م لازم آئے تو اتحاد ذاتی میں علم بیان کے فن کی رو سے مماثلت ممنوع ہوتی ہے۔

مثلاً: یہ کہنا واہ واہ سبحان اللہ یہ پھول تو پھول کی طرح نظر آتا ہے۔ یہ جملہ صحیح نہیں۔ یہ کہے کہ واہ واہ سبحان اللہ یہ انسان تو خاص انسان کی

طرح نظر آتا ہے۔ کسی کا غنڈ پر لکھ کر کسی دانشور سے پڑھاؤ کہ یہ جملہ صحیح ہے؟ کوئی بھی دانشور یہ نہیں کہہ سکتا کہ یہ جملہ صحیح ہے۔

اتحاد اُتی کے بعد ممالک ممنوع ہوتی ہے اس کی چند مثالیں پیش کرتا ہوں:

۱۔ ماں کہتی ہے میرے بیٹے کا چہرہ چاند کی مانند ہے۔ ماں نے پہلے تسلیم کیا کہ چاند کی حقیقت اور ہے، میرے بیٹے کے چہرے کی حقیقت اور ہے۔

۲۔ جب یہ کہا اس کا قدر سو کی مانند ہے تو قدر کی حقیقت اس نے اور تسلیم ہے، سرو کی حقیقت اور تسلیم کی ہے۔ اگر یہ اور وہ ایک ہو جاتے تو پھر ممالک ممنوع ہو جاتی۔ کبھی سنا ہے کہ واہ واہ سبحان اللہ، یہ سرو تو خاص سرو کی مانند ہے؟ کیونکہ جہاں اتحاد اُتی لازم آجائے وہاں ممالک ممنوع ہو جاتی ہے۔ جب کہا اس کا قدر سو کی مانند ہے، تو معلوم ہوا سرو کی حقیقت اور ہے، قدر کی حقیقت اور ہے۔

اب جس وقت یہ بات سمجھ میں آگئی اس وقت سرکارِ دو عالم ﷺ کا فرمانا (میں تمہارے جیسا آدمی ہوں) میں اور تمہارے میں اگر اتحاد لازم آجاتا تو پھر شکل کہنے کی ضرورت نہ ہوتی۔

(چہرہ چاند کی مانند ہے) معلوم ہوا چہرہ کی حقیقت اور ہے چاند کی حقیقت اور ہے۔

(قدر سو کی مانند ہے) معلوم ہوا قدر کی حقیقت اور ہے سرو کی حقیقت اور ہے۔

اسی طرح (میں تمہاری مانند ہوں)

معلوم ہوا تمہاری حقیقت اور ہے حقیقت محمد مصطفیٰ ﷺ اور ہے۔

اگر دونوں کی حقیقت ایک ہوتی تو ممالک ممنوع ہوتی۔

معراج کی صبح کو بات ہوتی ہے۔ ابو جہل کو جو بی پتا چلا تو ابو جہل اکیلا ہی Press conference (پریس کانفرنس) تھا۔ پورے کے میں یہ بات جنگل کی آگ کی طرح پھیل گئی کہ وہ کہتے ہیں راتوں رات گیا ہوں، راتوں رات واپس لوٹا ہوں۔

اور

من المسجد الحرام الی المسجد الاقصیٰ

آپ لامکاں تک گئے تھے بات صرف مسجد حرام سے مسجد اقصیٰ تک چھڑی ہے؟

احادیث صحیحہ سے ثابت ہے کہ بخاری میں موجود ہے کہ نبی کریم ﷺ نے فرمایا کہ سدرۃ المنتہیٰ سے آگے گیا ہوں۔

دلائل قول یہ سے ثابت ہے کہ آگے گئے ہیں، لیکن آگے نہیں بیان کیا۔

اس سے یہ پتا چلتا ہے کہ عدم بیان عدم شئی کی دلیل نہیں۔ ایسا ممکن ہے شے ہو لیکن بیان نہ ہو۔ جیسا آپ کے بینک بیلنس میں ایک کروڑ روپیہ ہو لیکن آپ نہیں بتلاتے کہ میرے پاس ہے۔ کیا نہ بتلانے کا معنی یہ ہے کہ آپ کے پاس نہیں ہے؟

سرکار ﷺ کا نہ بیان کرنا، اس کا یہ معنی نہیں کہ آگے گئے ہیں نہیں۔ اصل بات یہ ہے جس سے بات ہو رہی ہے اس کا ظرف اتنا نہیں ہے۔ جیسا کہ سرکار ﷺ نے فرمایا:

لا اقول لی خزائن الارض

میں تم سے نہیں کہتا میرے پاس اللہ کے خزانے ہیں

اور بخاری شریف جلد اول ص ۱۷۹ پر یہ حدیث موجود ہے:

نبی پاک ﷺ نے فرمایا:

اعطیت مفاتیح خزائن الارض

مجھے زمین کے خزانے دیئے گئے

اعطیت الكنزین الاحمر والابيض

مجھے دو خزانے دیئے گئے ہیں مجھے سرخ خزانہ (سونا) اور سفید خزانہ (چاندی) دیا گیا ہے۔

(مشکوٰۃ ص ۵۲۲۔ مسلم شریف)

کل روئے زمین کے سونا اور چاندی میرے قبضے میں ہیں۔ وہی یہ کہیں میں تم سے کہتا نہیں۔ وہی یہ کہیں کہ مجھے دیا گیا ہے۔ تطبیق کیا ہوگی؟ حال مخاطب کو دیکھ کر Style of Address (وجہ الخطاب) کا یہ Chapter ہے۔ فن حدیث اور فن تفسیر دونوں کے اندر یہ

موجود ہے۔ دیکھنا کہ جس سے بات ہو رہی ہے وہ کون ہے؟ اس کے مخاطب کون ہیں۔

پس جب یہ فرمایا کہ: ”میں تم سے نہیں کہتا کہ میرے پاس اللہ کے خزانے ہیں“۔

اس وقت مخاطبین منافقین مدینہ ہیں۔ چوروں کو خزانے نہیں بتائے جایا کرتے۔

اور جس وقت فرمایا کہ ”میرے پاس خزانے ہیں“۔ اس وقت مخاطبین حضرت صدیق اکبر ؓ ہیں، حضرت فاروق اعظم ؓ، حضرت عثمان ؓ، حضرت حیدر کرار ؓ عشرہ مشرہ ہیں۔

اگر تم سمجھتے ہو کہ جو سرکار ﷺ نے فرمایا میں بھی مخاطب ہوں تو سمجھو کہ پھر کس برادری کے ہو؟ یہ جن کو بتایا کہ میں نہیں کہتا، (وہ منافقین ہیں) لطف کی بات یہ کہ فن جاننے والا اس فہم میں مبتلا نہیں ہوتا۔

”لا“۔ خزانے کے اول میں نہیں آیا بلکہ ”لا“ اقول کے اول میں آیا ہوا ہے۔
لا اقول: کہتا نہیں ہوں۔

یہ نہیں فرمایا کہ ہیں نہیں۔

کہنے کی نفی ہے، ہونے کی نفی نہیں ہے۔

اب معراج بیان ہونے لگی ہے۔ مسجد حرام سے لے کر مسجد اقصیٰ تک بیان ہوئی آگے کیوں نہ بیان کیا؟

کہا وجوہ الخطاب منع کرتا ہے، کہ سننے والا ابو جہل ہے، ابولہب ہے، ان کی اتنی صلاحیت ہی نہیں۔ ایک آدمی دو کا پہاڑا نہ جانتا ہو تو اس کے سامنے جیو میٹری شروع کر دو تو نہیں سمجھے گا۔ پہلے اس کے مبادیات تیار کراتے ہیں۔

اب جن سے بات ہونے لگی ہے ان کی اتنی استعداد ہی نہیں تو بات کس سے کریں؟

اب معراج پر جانے کی بات پھیل گئی۔

جب بات پھیل گئی ابو جہل کہتا ہے ابو بکر کو پوچھو، آج ابو بکر کو پوچھنے کا دن ہے۔

کیوں؟ یہ کہتا ہے راتوں رات گیا ہوں، راتوں رات کوئی جائے راتوں رات کوئی واپس آئے کسی کو سمجھ نہ آئے، صدیق اکبر ؓ کو ضرور سمجھا آئے گی۔

حضرت صدیق اکبر ؓ کو پکڑ لیا۔

اب اس موقع پر دانشور لوگ غور کریں ابو جہل نے حضرت صدیق اکبر ؓ کو پکڑا کہ تم سے بات کرنی ہے۔

کیا بات کرنی ہے؟

آج تو تمہارے صاحب (حضور ﷺ) نے ایک ایسی بات کہی ہے جس کے جھوٹ ہونے میں کوئی شک ہی نہیں ہے۔ (معاذ اللہ ثم لعیاذ باللہ)۔ وہ کہتا ہے میں آج رات راتوں رات جسم کے ساتھ یہاں سے بیت المقدس گیا ہوں۔

لفظ ”جسم“ میں نے اس لئے استعمال کیا کہ اگر خواب بیان کرتے تو انکار کون کرتا؟

مثلاً آپ کہیں گے آج رات خواب میں میں پاکستان کا وزیر اعظم بن گیا، تو آپ کے خلاف کوئی کیس کرے گا؟ خواب کی بات ہے، وزیر اعظم بننے پھریں۔ اگر خواب میں کوئی کہے میں نے حلوہ کھایا ہے تو اس کا کون انکار کرے گا کہ حلوہ کھا دو چار اور دن لگا کے کھالے۔

خواب میں موتی چمک، ہمیں کوئی اعتراض نہیں۔

حضور ﷺ نے جسمانی معراج کی بات کی اس لئے اس نے انکار کیا۔ ابو جہل نے حضرت صدیق اکبر ؓ کو کہا کہ یہ بات تمہارے صاحب نے کہی ہے۔

اب اہل علم حضرات اس پر غور کریں۔ حدیث کی روایت کا جوفن ہے وہ کہتا ہے کہ راوی (روایت کرنے والا) کا ضبط اور عدالت درست ہو۔ ”ضبط“ کا معنی اس کا حافظہ ٹھیک ہو، ادراک ٹھیک ہو، بات سمجھتا ہو بیان کر سکتا ہو

”عدالت“ سے مراد ہے اس کا عقیدہ صحیح ہو اور عمل صحیح ہو

یہ بنیادی اصول مانے جاتے ہیں۔ اگرچہ تفصیل میں لمبی لمبی تفصیلات ہیں لیکن ان کا حاصل اگر نکالیں تو یہ نکلتا ہے، ضبط و عدالت۔

اب ابو جہل کا عقیدہ بھی غلط ہے، عمل بھی غلط ہے اور جو اس کا عدالت ہے کہ بات کرے اور کر جائے، ہر وہ بات کرے جو تخریب پر مبنی ہو اور جو صحت عمل ہے نہایت گھٹیا عمل کا آدمی ہے۔ عقیدہ بھی غلط ہے عمل بھی غلط ہے فن کی رو سے حدیث قبول کی جانی چاہئے؟

فن کی رو سے تو حدیث قبول نہیں ہونی چاہئے لیکن جس وقت وہ بیان کرتا ہے تو حضرت صدیق اکبر ؓ یہ نہیں کہتے کہ تو راوی ضعیف

ہے۔ انہوں نے کہا فضیلت مصطفیٰ ﷺ میں حدیث جاری ہے، ابو جہل بھی راوی ہے تو قبول ہے۔

بے عشق محمد ﷺ جو پڑھاتے ہیں بخاری آتا ہے بخار ان کو بخاری نہیں آتی

جس تاریخ کو یہ حدیث بیان کی گئی حضرت عباس ؓ نے ابولہب کو دیکھا کہ سرکار ﷺ کے میلاد والے دن ابولہب نے ٹوپہ کو آزاد کرنے کے لئے جو انگلی اٹھائی تھی، اس سے کچھ مواد نکلتا ہے اور مجھے ہنسنے کے عذاب میں تخفیف ہو جاتی ہے۔ اس کا مروی عنہ ابولہب ہے۔ ابولہب سے روایت کی گئی ہے۔

جس وقت بیان کرتا ہے حضرت عباس ؓ، کے بھی اسلام کا زمانہ نہیں ہے۔ اگر ان کے اسلام کا زمانہ ہے تو انہوں نے اسلام نظر نہیں کیا ہوا، پھر مروی عنہ بھی مسلمان نہ ہو، روایت کرنے والا بھی مسلمان نہ ہو، امام بخاری سے یہ پوچھو کہ آپ نے کتاب الزکاح کے اندر یہ حدیث کیوں درج کی ہے؟

جب یہ بات سن لی گئی تو اس کے بعد کہنا چاہئے تھا کہ یہ حدیث درج ہونے کے قابل نہیں ہے، کیونکہ جس نے روایت کی ہے اس کا مسلمان ہونا کچے دلائل سے ثابت نہیں ہے اور جس سے روایت کی ہے وہ ہے ہی کا فر اور معاملہ بھی خواب کا ہے۔

واہ امام بخاری! کتنا خوبصورت آپ نے فن کو ظاہر کیا ہے!

کہا راوی بھی ٹھیک نہ ہو، مروی عنہ بھی ٹھیک نہ ہو لیکن اس روایت کا کریڈٹ عظمت مصطفیٰ ﷺ کو جاتا ہے۔ کہا عظمت مصطفیٰ ﷺ کا Chapter ہو تو کافر بھی راوی ہو تو قبول کر لو۔ خطیب بغدادی کی کتاب الکفایہ فی علم الروایہ (جو کہ علم اصطلاح یعنی فن حدیث کے علم کی کتاب ہے) اس کے اندر یہ بات طے شدہ ہے، وہ کہتے ہیں حدیث کے قبول کرنے میں اور عدم قبول میں ایک روایت کو دخل ہے اور دوسرے روایت کو دخل ہے۔

روایت کا مطلب ہے، راوی اس کے کیسے ہیں؟

اور حدیث یہ ہے کہ جو بات کہی گئی ہے یہ شرح کے مسلمات کے مطابق ہے؟

اگر شرع میں مانی ہوئی باتوں کے مطابق ہے تو پھر قبول کی جائے اور اگر شرع میں مانی ہوئی باتوں کے خلاف ہے تو قبول نہ کی جائے۔ شرع میں جو بڑی بڑی مانی گئی چیزیں ہیں ان میں سے ایک عظمت رسول ﷺ ہے۔

اس لئے خطیب بغدادی کہتے ہیں کہ جو حدیث کہلائے اور نبی پاک ﷺ کی شان کے خلاف جائے، اس راوی کو بے ایمان کہو کہ شان مصطفیٰ ﷺ تو مانی ہوئی چیز ہے، اس کے خلاف اگر جاتی ہے تو وہ حدیث ہی نہیں ہے۔ اگر شان مصطفیٰ ﷺ میں جاتی ہے تو راوی کافر بھی ہے تو قبول ہے۔

اب حضرت صدیق اکبر ؓ نے ابو جہل کی زبانی بات سن کے یہ نہیں کہا کہ راوی کمزور ہے۔ انہوں نے کہا اگر سرکار ﷺ کہتے ہیں تو کہتا ہے کہ یہاں سے مسجد اقصیٰ تک گئے ہیں اگر وہ کہیں کہ میں لامکاں تک گیا ہوں تو میں مانوں گا۔ ٹو تو یہاں کا انکار کرتا پھرتا ہے، اگر سرکار ﷺ نے یہ فرما دیا ہے کہ میں لامکاں تک گیا ہوں تو صدیق مانے۔

واہ صدیق اکبر ؓ!

آپ والا ایمان چاہئے۔

اس جگہ سرکار ﷺ فرماتے ہیں کہ بیت ارقم کے پاس کفار نے مجھ سے یہ سوال کیا اگر آپ ﷺ واقعی بیت المقدس شریف گئے ہیں تو بتائیں اس کی کھڑکیاں کتنی ہیں؟ اس کے روشن دان کتنے ہیں؟ اس کے دروازے کتنے ہیں؟ اس کا رقبہ کتنا ہے؟ میٹرل کون سا لگا ہوا ہے؟ اب میں دو سال اور کچھ مہینے مدینہ یونیورسٹی میں رہا ہوں۔ اگر مجھ سے کوئی پوچھے کہ بتاؤ اس کی بلڈنگ کیسی ہے؟ تو میں جس حال میں

جا کہ مطالعہ کرتا رہا اس کے سوا میں نہیں بتا سکتا، نہ میں نے دھیان کیا ہے، نہ میری ضرورت کی چیز تھی کہ میں دیکھوں۔ Architecture (ماہر تعمیرات) کی ڈیوٹی ہے کہ دیکھے کہ میٹرل کیا ہے؟ رقبہ کتنا ہے؟ بلڈنگیں کتنی ہیں؟ لمبائی چوڑائی کتنی ہے؟ سرکار ﷺ فرماتے ہیں جب مجھ سے سوال ہوا تو مجھے ایسا تردد ہوا جیسا کبھی نہ ہوا۔

اندھے کو اندھیرے میں بڑی دور کی سوچی۔ معترض کہتا ہے اگر سرکار ﷺ کو پتا ہوتا تو تردد کیوں ہوتا؟

بخاری شریف میں حدیث قدسی ہے، رب کہتا ہے مومن کی جان نکالتے وقت مجھے وہ تردد ہوتا ہے جو کبھی نہیں ہوا۔

اگر یہ عدم علم کی دلیل ہے تو پھر خدا کے بارے میں کیا کہو گے؟
 سرکار ﷺ فرماتے ہیں جب یہ سوال ہو مجھے وہ تردد ہو جو کبھی نہیں ہوا۔ اب رب کہے مومن کی جان نکالتے وقت مجھے وہ تردد ہوتا ہے جو کبھی نہیں ہوا۔ تم اس کا سوچ کر جواب دو کہ میں اس کا جواب دوں؟
 یعنی جس کی محبت کا میں مدعی ہوں کہ یہ میرا دوست ہے:

اللہ ولی الذین امنوا یخیر جہم من الظلمت الی النور (البقرہ: ۲۵۷)

اللہ ولی ہے مسلمانوں کا انہیں اندھیروں سے نور کی طرف نکالتا ہے

میں اس کی دوستی کا مدعی ہوں، ایک تو یہ ہے کہ وہ دوستی کا دعویٰ کرے۔ میں کہتا ہوں اللہ ان کا دوست ہے، تو جس کی دوستی کا میں دعویٰ کر چکا ہوں اس کو جب مارنے کی نوبت آئے تو دوست کی تاریخ میں کسی دوست کو مار ڈالنا یہ امر متردد ہے۔ دوستی کا دعویٰ کیا ہے، تو دوستی کا دعویٰ بھی اور موت بھی؟

تردد جو سرکار ﷺ کو ہوا یا اس معنی ہوا کہ دیکھو میں نبوت کا مدعی ہوں اور یہ مجھ سے Architect کے سوال کرتے ہیں۔ جو کوئی مستری معمار ہو یا کوئی پلیر، بلڈر ہو۔ میں نہ بلڈر ہوں، نہ معمار ہوں نہ مستری ہوں تو یہ سوالات مجھ سے Relevant (متعلقہ) نہیں ہیں؟
 سرکار ﷺ کہیں میں معراج پہ گیا ہوں۔ پوچھنے والا پوچھے انہیں کیسی ہیں؟ سوال کا کوئی مضمون سے تعلق نہیں بنتا اس لئے تردد ہوا۔
 کہا اگر اس وجہ سے تردد تو ہوتا تو کہ جبرائیل امین بیت المقدس شریف اٹھا کے کیوں لے آئے؟
 فرمایا اگر اٹھا کے لانا عدم علم کی دلیل ہے تو بتاؤ کہ جب قیامت کے میدان میں رب کی بارگاہ میں نامہ اعمال پیش ہوں گے، تو اس کا یہ معنی بنے گا رب کو پتا ہے تو نامہ اعمال کیوں سامنے رکھے گئے؟ یہ معنی نہیں بنیں گے۔

وہاں کیا ہوگا خدا کا ایک Departmental Rule (محکمات قانون) ہے، اس وجہ سے رکھے گئے علم کی کمی کی وجہ سے نہیں رکھے گئے۔
 ہم بھی یہ کہتے ہیں بیت المقدس کیوں لایا گیا؟

دراصل قصہ یہ ہوا کہ جس جس نبی کی جتنی Jurisdiction (حلقہ اختیار) جتنا جتنا Prescribed Area (علاقہ اختیار) جتنا علاقہ نبی علیہ السلام یا رسول علیہ السلام کے ماتحت ہوتا رہا اتنا ہی پیمانے کا ٹرانسپورٹ، آمد و رفت کی سہولتیں Management (انتظام) کے لئے وسائل پروردگار اس کو فراہم کرتا رہا۔

جیسا کہ حضرت سلیمان علیہ السلام کے متعلق فرمایا:

غدوھا شہور و روا حھا شہور (سبا-۱۲)

اس کی صبح کی منزل ایک مہینے کی راہ اور شام کی منزل ایک مہینے کی

حضرت سلیمان علیہ السلام کا ملک چونکہ سب سے بڑا ہے اس لئے ہوا کی ڈیوٹی لگی ایک مہینے بھر کی راہ صبح اڑالے کے جائے ایک مہینے بھر کی راہ شام کے وقت لے کے جائے، یعنی ایک دن میں دو مہینوں کا سفر پورا ہو جائے، اس لئے کہ ایریا بہت بڑا ہے تو اس کا اگر وزٹ کرنا چاہیں تو کتنے عرصہ میں کریں گے۔

فرمایا: اے پیارے تجھے ہوا ٹرانسپورٹ کے طور پر نہیں دیتے اس لئے کہ تیری وہ بھی Jurisdiction (حلقہ اختیار) ہے جہاں ہوا جا سکتی۔ اے پیارے تیری Jurisdiction اتنی بڑی ہے ہوا وہاں جا سکتی نہیں۔

مسلم شریف کی اس حدیث کے راوی حضرت انس رضی اللہ عنہ ہیں:

ان اللہ زوی لى الارض فرایت و مشارقھا و مغاربھا

(مشکوٰۃ ص ۵۲۲، مسلم شریف)

بے شک اللہ نے میرے لئے زمین کو سمیٹ دیا پس میں نے اس کے مشارق (مشرق و مغرب) اور اس کے مغارب (شمال اور

جنوب) کو دیکھ لیا۔

فرمایا: اے محبوب! یہ تیری ڈیوٹی نہیں ہوگی کہ تو جائے اور جا کے دیکھے، یہ جگہ کی ڈیوٹی ہوگی کہ وہ اٹھ کے تیری بارگاہ میں آئے اور تو دیکھ لے۔

یادیں بھی اور باتیں بھی



پھول مہکتے رہے رنگ دکھتے رہے

حافظ شیخ محمد قاسم

”حرم کعبہ“ میں انوار رحمت کی بارش ہو رہی تھی۔ لوگ رنگِ تقدیس کے مظاہر اور جلوے دیکھ رہے تھے لیکن ہمارے ساتھ آئے ہوئے قافلے کا ہر ساتھی باب عبدالعزیز پر نظر گاڑے ہوئے تھا۔ اچانک میں نے محسوس کیا کہ ساتھیوں میں غیر معمولی ہلچل پیدا ہوئی۔ میرا احساس غلط نہ تھا۔ دیکھا تو شاہ جی پہلی ردا اوڑھے حرم میں داخل ہوئے اور فقیرانہ انداز میں بیٹھے اور انتہائی عاجزی کے ساتھ زم زم نوش فرمایا اور معمول کی دعاؤں سے فارغ ہونے کے بعد تلاوت قرآن مجید میں منہمک ہو گئے۔ تلاوت، مراقرہ اور ذکر شاہ جی کے معمولات میں مرغوب و محبوب عبادت ہیں۔ وقفے وقفے سے آپ ملنے والوں میں سے ایک ایک ساتھی سے ملاقات بھی فرماتے ہیں۔ جیزان، طائف، ریاض اور الخرج سے آئے ہوئے دوست ملتے رہے۔ ایک محبت والے ساتھی نے پاکستان کے حالات کا ذکر کیا تو شاہ جی تواضع، خاکساری اور نیاز مندی سے گفتگو کو کاٹ کاٹ کر ریشاد نوازی فرمانے لگے۔

دیکھو بھائی ”چڑیا“ چھوٹا سا پرندہ ہے، ضعیف ہے، کمزور ہے اور سب جان ہونے کے باوجود اس کے کتنے دشمن ہیں۔ سانپ اسے نلکتے ہیں، شاہن اور شکرے اسے نوچتے ہیں، بلیوں کے ہاتھ چڑھ جائے تو وہ بھی اسے نہیں چھوڑتیں، انسان اس کے شکاری ہوتے ہیں لیکن کیا اس خورد جان پرندے نے کبھی پرواز میں کوتاہی کی ہے، کیا اس نے گھونسلے میں کبھی دیک بک بیٹھ جانا اختیار کیا ہے؟ ہم اشرف المخلوقات ہیں، رسول اللہ ﷺ کے غلام ہیں، توحید ہمارا عقیدہ ہے، ہم ایمان رکھتے ہیں کہ موت و حیات اللہ کے ہاتھ میں ہے تو پھر ڈر کر خوف سے ہمیں بیٹھ نہیں جانا چاہیے، برق رفتاری کے ساتھ مقصد حیات کے خاکوں میں رنگ بھرنے چاہیے۔ نجیف چیزیں اور کمزور کمزور کیزے منزل کی طرف رواں دواں رہتے ہیں ہمیں کم ہمت نہیں ہونا چاہیے۔ اخلاص کے ساتھ اللہ کی رضا کو منزل بنا کر تگ و دو کرتے رہنا چاہیے۔

باتوں کا سرور تقدس کا رنگ کبھی رہا تھا کہ ”اللہ اکبر“ کی صدا گونجی اور سلسلہ کلام منقطع ہو گیا۔ نماز ہوئی اور شاہ جی ایک گھنٹہ کے لئے مصروف عبادت ہو گئے۔ شاہ جی اچانک لیکن تیزی کے ساتھ اٹھے اور کعبہ شریف کے طواف میں مشغول ہو گئے۔ اختتام پر مقام ابراہیم کے عقب میں دو نفل ادا فرمائے۔ دعا سے فارغ ہونے کے بعد چند گام ہی باب عبدالعزیز کی طرف بڑھے ہوں گے کہ سید مقبر سعید کاظمی سے ملاقات ہو گئی۔ علیک سلیک کے بعد شاہ جی دو بار باب فہدی طرف ایک برآمدے میں مصروف ذکر ہو گئے۔ تقریباً آدھے گھنٹے بعد میری طلبی ہوئی، حاضر ہوا اور ایک طرف بیٹھ گیا۔ ایک عرب لڑکے نے شاہ جی کو تہوہ پیش کیا آپ نے تین کھجوریں تناول فرمائیں۔ امریکہ میں رہنے والا ایک مسلمان آہستہ آہستہ ہماری طرف بڑھا اور مجھ سے سرگوشی کے انداز میں پوچھا یہ علامہ سید ریاض حسین شاہ ہیں، میں نے عرض کی جی ہاں شاہ جی یہی ہیں۔ اس نے دست بوسی کی اور ایک سوڈا لے کر شاہ جی کو بطور نذرانہ پیش کیا۔ شاہ جی ایک سوڈا لے کر اظہر نامی اس نوجوان سے مخاطب ہوئے اور فرمایا دیکھو ڈرا پر یہ کیا لکھا ہوا ہے:

”In God We Trust“

ہمیں خدا پر بھروسہ ہے۔

شاہ جی نے پھر جیب سے سو ریال کا نوٹ نکالا اور فرمایا پڑھیے اس پر کیا لکھا ہے:

لا الہ الا اللہ محمد رسول اللہ

عزیزم اظہر ہمارے ایمان کرسی پر علامتیں اور نشانات بن گئے، ہم ظاہر کی دنیا میں کھو گئے، ہمارا ایمان ہمارے شعور سے نکل گیا، ہم بڑے بڑے دعوے کرنے لگے لیکن ہم کچھ بھی نہ رہے۔

دفعۃً شاہ جی نے سلسلہ کلام منقطع کر دیا اور نظریں کعبہ نور پر گاڑ دیں۔ دیر تک آپ کعبہ رہے۔ درود شریف کی تسبیح میں غیر معمولی تیزی آ گئی۔ طائف سے آئے ہوئے ایک ساتھی نے خوشبو پیش کی آپ نے اونچی آواز میں درود شریف پڑھا اور عبد الوہاب کو عادی۔ عبد الوہاب خانپور کے رہنے والے ایک نوجوان ہیں۔ پولیس کے ملازم تھے لیکن شاہ جی کے بیعت کے بعد عشقِ الہی کی ایسی آگ لگی کہ ملازمت چھوڑ دی اور سعودی عرب چلے گئے۔ اب شاہ جی جب حرمین شریفین کی زیارت کے لئے تشریف لے جاتے ہیں تو ان کا عشق دیدنی ہوتا ہے۔

اس مرتبہ تو انہوں نے شاہ جی کے لئے مسئلہ بنا دیا۔ آپ وضو فرما رہے تھے کہ عبد الوہاب پھرتی سے شاہ جی کی عقبی جانب سے آگے بڑھا اور شاہ جی کے وضو کا پانی اچک کر پی لیا۔ پاس ہی سعودی نائب قاضی وضو میں مشغول تھا۔ اس نے شاہ جی کا مطالعہ کرنا چاہا کہ دیکھتے ہیں آپ کیا کرتے ہیں۔ شاہ جی عبد الوہاب کو بلا کر پنجابی میں نصیحت فرمائی۔

سعودی نائب قاضی نے شاہ جی سے پوچھا:

آپ نے اسے کیا فرمایا ہے؟

شاہ جی!

اس لڑکے کا نام عبدالوہاب ہے لگتا ہے یہ عشق رسول میں مجنون ہے۔ اسے پتہ چلا ہے کہ میں اشرف میں سے ہوں یعنی اولاد رسول ﷺ سے ہوں، تو اس نے کہیں حدیث پڑھ لی کہ حضور ﷺ کے زمانہ میں صحابہ حضور ﷺ کے وضو کا بچا ہوا پانی پی لیتے تھے، اس نسبت کی برکت حاصل کرنے کے لئے اس نے یہ حرکت کر دی۔ میں نے اسے سمجھایا کہ بہت سارے کام رسول اللہ ﷺ کی محبت میں ان کے لئے جائز تھے لیکن بعد میں کسی دوسرے کے لئے جائز نہیں ہیں، ویسے بھی ہم گناہگار لوگ ہیں ہمارے لئے کب اس قسم کے افعال روا ہو سکتے ہیں۔ اسے اس نے ایک تھپڑ مارا ہے تاکہ تعزیر ہو جائے۔

نائب قاضی نے شاہ جی کی پیشانی چوم لی۔ اس پر شاہ جی نے اس سے خوش طبعی کرتے ہوئے کہا۔ لگتا ہے تم بھی عبدالوہاب کے قبیلے کے نسان ہو۔

نائب قاضی: وہ کیسے؟

آپ نے میری پیشانی اور گال چوم لئے ہیں۔

نائب قاضی: میں نے دینی شعائر کے احیاء کا جذبہ دیکھ کر ایسا کیا ہے۔

شاہ جی: تم دونوں برابر ہو۔ تم نے دین کی عزت کی ہے، اس نے خون کی عزت کی ہے۔

احکام کا نفاذ اعمال کی کیفیات اور نفسیات کو دیکھ کر ہی نہیں ہوتا نیتوں کا بھی جائزہ لینا پڑتا ہے۔ اللہ اکبر اذان کی صدائے ماحول بکھیر دیا اور محفل برخواست ہو گئی اور شاہ جی مسجد میں آ کر ایک بار پھر ذکر میں مشغول ہو گئے۔

مدینہ شریف کی حاضری میں ”مواہبہ شریف“ پر از دوہام کثیر تھا۔ شاہ جی ساتھیوں کے ساتھ درود شریف کبھی جہر اور کبھی مخفی پڑھتے ہوئے آگے بڑھ رہے تھے ایک موقع پر ڈیوٹی پر موجود اہلکار نے شاہ جی کے کندھے پر ہاتھ رکھا اور کہا:

جیبی!

حوک حوک۔۔۔۔۔!!!

حاضری سے فارغ ہوئے تو مدینہ شریف میں ایک مدرسہ کے استاد جو شاہ جی کے سگی ہیں، بڑے جذباتی اور ٹیٹھے آدمی ہیں، نام قصدا نہیں لکھ رہا، ہولے سے شاہ جی کے پاس آ بیٹھے اور عرض کی شاہ جی آقا کی دلہیز کا احترام نہ ہوتا تو آج میں اس شرطے، جس نے آپ سے بد تمیزی کی اس کے ہاتھ کاٹ دیتا۔ شاہ جی اس وقت پانی نوش فرما رہے تھے، آپ نے درود شریف پڑھا اور پانی اپنے سگی کو عطا فرمایا اور ارشاد فرمانے لگے پانی پی لو اور غصہ تھوک دو۔ اس نے ہم سے یہ بد تمیزی کب کی ہے؟ تم نے سنا نہیں وہ تو مجھے ”جیبی“ کہہ رہا تھا۔ ”یعنی اے میرے حبیب جلدی چلو حضور ﷺ کا کوئی نوکر ہمیں ”جیبی“ کی سند دے دے تو یہ اس کی مہربانی ہے، پاگل نہ ہو رحمت عالم ﷺ کی گلیوں میں چلنے پھرنے والے کتوں کا بھی احترام کرو پھر آپ نے حضرت علی المرتضیٰ ﷺ کے حوالے سے اچھے انسان کی چند خوبیاں بیان فرمائیں:

حضرت علی المرتضیٰ ﷺ فرماتے ہیں:

جس شخص میں چار خصالتیں آجائیں وہ دنیا و آخرت کی بھلائیاں پالیتا ہے۔

☆ احتیاط اور تقویٰ جو اسے حرام سے بچائے

☆ حسن اخلاق جس کے ساتھ وہ لوگوں میں رہے

☆ حلم اور بردباری جس سے وہ نادانوں کی

جہالت دور کرے

☆ نیکو کاری کی معیت جس میں عورت امور دینی

اور آخرت میں کام آئے۔

مدینہ شریف میں ہوٹل سے باہر نکلے تو ایک ساتھی کا بیان ہے شاہ جی نے ایک جگہ سے مٹی اٹھائی اور کچھ زبان پر رکھی اور باقی اپنی مانگ پر ڈال دی۔ شاید آپ محسوس نہ کر سکے تھے کہ چند ساتھی مشاہدہ محبت میں سرگرداں ہیں۔ آپ نے بس اتنا فرمایا اب تو رب کا بیٹا ہوں خاک مدینہ نسبت پاتی ہے، پھر درود پڑھتے ہوئے حرم میں داخل ہو گئے۔ مغرب اور عشاء کے درمیان شاہ جی کا مسجد نبوی میں قیام بڑی لطافت اور

غناست رکھتا ہے۔ طبیعت آج گل نظر معلوم ہو رہی تھی، شگفتگی چہرے پر چھائی ہوئی تھی لیکن حروف کو ابھی آپ نے جگا یا نہیں تھا لیکن لگتا تھا کہ جذبات چہرے پر چھائے ہوئے ہیں۔

لنگ ہوئیں حروف کی زبانیں ، سنگ ہوئے لفظوں کے لب
اب تو ہماری خاموشی ہی ترسیل جذبات کرے

آپ نے اچانک ایک مدنی نعت خوان کو بلایا اور اس نے دھیمے لہجے میں اعلیٰ حضرت فاضل بریلوی کا نعتیہ کلام سنایا اور عرض کی اگر جازت ہو تو چند اشعار مدحت علی ﷺ کے عرض کروں۔ اذن تکلم پایا اور کلام اسماعی میں مشغول ہو گئے۔

ایسا کریم جس کے کرم کی نہ حد ملے
ایسا عظیم علم کو جس سے مدد ملے
ایسا عظیم جس کی ادا میں احد ملے
ایسا سلیم جس میں شعور صمد ملے
دنیا و دین میں جس کو وہ نام و نسب ملا
خالق کی بارگاہ سے حیدر لقب ملا

رات الشرق ہوٹل کے کمر نمبر 805 میں بڑی خوبصورت محفل تھی۔ سندھ سے پیر سید عاشق علی شاہ اور ٹھٹھہ سے پیر سید جیلانی کی زیارت سے بھی شاہ جی ہی کے ویلے سے فیض یاب ہوئے۔ ہوٹل کے کنٹریکٹر اللہ بخش نے کہا سندھ کا سابق وزیر اعلیٰ ارباب رحیم میرے پاس ٹھہرا ہوا ہے وہ بھی شریک محفل ہو سکتا ہے۔ شاہ جی کے چہرے پر نفرت کے نشانات ابھرے حالانکہ کم ہی ایسا ہوتا ہے کہ شاہ جی کے چہرے کا تبسم کسی کے لئے نفرت کا تازیانہ بن جائے۔ آپ نے صاف انکار کر دیا۔ جس وزیر اعلیٰ نے اپنا سارا زمانہ اقتدار بزرگوں کے تقدس کو خاک میں ملانے کے لئے بسر کیا ہوا اور فطرت نے اسے ”جو تازی“ کا شکار بنا دیا ہوا اس کا فقیروں سے کیا کام ہے، پھر آپ نے اللہ بخش سے کہا:

یہ بات یاد رکھ کہ عقیدے کی بات ہے
ایسی بات کا لقب ہی کلید نجات ہے
دوزخ منافقوں کی عبادت کا ہے جہیز
جنت علی کے ذکر کی پہلی زکوٰۃ ہے

شاہ جی عرصہ تیس سال سے حرمین شریفین کی حاضری دے رہے ہیں۔ آپ کا کہنا ہے کہ خدا کا شکر کہ اس نے تاریخ کی اس خوبصورت گزرگاہ میں پڑے سنگریزوں کے بوے نصیب کئے ہیں۔ آپ کے معمولات سے یہاں آکر تحریک مکانی بالکل ختم ہو جاتا ہے۔ ”ہوٹل حرم“ ”ہوٹل حرم“، سکوت، جمود، مراقبہ، حاضری، گریہ اور تواضع بلکہ آپ مدینہ شریف میں کافی حد تک لوگوں کو بیعت کرنے سے بھی گریز کرتے ہیں۔ معیت میں جانے والے زائرین کی خواہش ہوتی ہے کہ شاہ جی ساتھ چلیں، زیارتیں کروائیں، تاریخ بیان کریں، لیکن بابا اب کسی کے کام نہیں آتے۔ صرف حریم محبت کا مشاہدہ ہی معمول زندگی ہو کر رہ گیا ہے۔ تبدیلی آئی ہے کہ حاجیوں، زائرین اور عمرہ کرنے والوں کا ہاتھ ملاتے ہیں، کوشش ہوتی ہے کہ اپنا سارا سامان خود اٹھائیں اس مرتبہ تو آپ نے اپنے ایک بازو و پیر سید عبداللہ شاہ اور دوسرے پر حسن کو اٹھایا، مجھے حضور ﷺ کے زانو مبارک یاد آگئے ایک پر حسین اور دوسرے پر اسامہ، آخر میں نے جرأت کر لی اور شاہ جی سے حسن کو لینا چاہا اور عرض کی بریف کس میں اٹھا لیتا ہوں، چونکہ ہم سفر میں تھے اس لئے آپ نے فرمایا گاڑی میں بیٹھو تمہیں ایک قصہ سنانا ہوں۔

مصعب بن احمد کہتے ہیں کہ ابو محمد مروزی بغداد شریف آئے ان کا ارادہ تھا کہ حرمین طہین تشریف لے جائیں۔ میری خواہش ہوئی کہ مجھے ان کی معیت اور صحبت نصیب ہو۔ میں نے اپنے دل کی تمنا ان کے سامنے رکھی لیکن انہوں نے بوجہ انکار کر دیا اور یہ سلسلہ انکار تین سال تک مسلسل قائم رہا۔ میرے بخت کا ستارہ ایک سال چمک اٹھا اور سفر میں اذن معیت سے سرفراز ہو گیا، لیکن آپ نے ایک شرط عائد کر دی کہ ہم میں سے ایک امیر بنے گا اور دوسرے کو امیر کی اطاعت کرنی ہوگی۔ عرض کی پھر آپ ہی امیر ٹھہرے۔ فرمایا نہیں۔ تم امیر سفر ہو گے میں نے عرض کی علم و فضل میں اللہ نے آپ کو برتری بخشی ہے، لہذا آپ ہی امیر ٹھہرے۔ فرمایا ٹھیک ہے لیکن تم پھر اطاعت کے پابند ہو گے۔ میں نے عرض کی شرط منظور ہے۔

اب سفر میں حیرتوں کی برسات شروع ہو گئی۔ جب کھانے پینے کا موقع ہوتا تو مروزی مجھے ترجیح دیتے۔ جب میں اعتراض کرتا تو فرماتے شرط یاد ہے۔ تمہیں میری اطاعت کرنا ہوگی۔ ہر کام آپ خود کر لیتے۔ مشقت برداشت کر لیتے اور میرے حصے میں خدمت نہ کرنے کی شرمندگی ہی رہتی۔

ایک دن موسم بگڑ گیا بارش اترنے لگ گئی۔ سردی نکتہ انجماد پر جا پہنچی۔ محدث فرمانے لگے بارش تیز ہے تھوڑی دیر رک جاتے ہیں۔ جب ہم رک گئے تو آپ نے موٹی اونٹی چادر میرے اوپر تان لی اور مجھے حکم ملا بیٹھ جاؤ۔ آپ خود بھگتے رہے۔ سردی سے آپ کا وجود ٹھنڈا رہا تھا لیکن آپ برداشت کرتے رہے۔ میں شرمندہ ہوتا رہا لیکن آپ فرماتے تم مامور ہو۔ میرے حکم کی مخالفت نہیں کر سکتے۔

شاہ جی نے مجھے کندھے سے پکڑا اور فرمایا یہ تھے ہمارے اسلاف اور اکابر۔ ہماری خدمت میں نے ہماری حالت بگاڑ دی ہے، پھر آپ نے حضرت لالہ جی جمشید رحمۃ اللہ علیہ کا ایک قول سنایا کہ آپ فرمایا کرتے تھے کہ امیر کی عزت تو وضع میں ہے اور فقیر کی عزت اس میں ہے کہ وہ اپنی حالت کی حفاظت کرے۔ قارئین! میرے لئے وہ وقت بڑا کڑا اور آزمائش والا تھا جب میں ایئر پورٹ پر شاہ جی کو انگلینڈ کے لیے الوداع کر رہا تھا۔ شاہ جی نے میگزین کے بعد پلٹ کر شیشوں کے عقب سے ہاتھ ہلا کر سلام کہا لگا جیسے فرما رہے ہوں۔

”میں ہی تو ایک راز ہوں سینہ کائنات میں“

اسلام کی طرف سے حرام کردہ اشیاء

سائنسی تحقیقات

اللہ تعالیٰ اور اس کے پیارے نبی حضرت محمد ﷺ نے حرام کردہ اشیاء کو کھانے، پینے اور استعمال کرنے کو منع فرمایا ہے کیونکہ اللہ تعالیٰ اور اس کے پیارے نبی ﷺ ہر چیز کی خاصیت اور اس کے اثرات سے خوب آگاہ ہیں۔ انہوں نے انسانی خوراک کے لئے جن چیزوں کو حرام قرار دیا ہے ان میں انسانی زندگی میں کسی نہ کسی پہلو سے نقصان ضرور ہوتا ہے چاہے لوگوں کو اس کا علم ہو یا نہ۔ جب ڈاکٹر ایک مریض کو کسی مخصوص خوراک سے منع کرے تو اس مریض کی بہتری اسی میں ہے کہ وہ اس خوراک سے باز آجائے چاہے اس خوراک کے نقصان کا اس مریض کو ذاتی طور پر علم ہو یا نہ۔ مسلمان ہونے کی حیثیت سے یہ ہمارا ایمانی تقاضا ہے کہ کسی فائدے نقصان کی پرواہ کئے بغیر حرام اشیاء کو استعمال نہ کریں۔ حرام و حلال کا مسئلہ گذشتہ برسوں میں ایمان بالغیب کی حیثیت رکھتا تھا لیکن اب میڈیکل سائنس نے اپنی تحقیق سے یہ ثابت کر دیا ہے کہ حرام اشیاء میں ایسے مضرت اجزاء موجود ہوتے ہیں جو کئی قسم کی بیماریوں کا سبب بنتے ہیں۔ جن کا ذکر بالترتیب چند آیات کے ترجمہ کے بعد کیا جائے گا۔

۱۔ تم حرام کئے گئے ہیں مردار، خون، خنزیر کا گوشت، جس جانور پر (ذبح کے وقت) اللہ کے سوا کسی اور کا نام پکارا گیا ہو۔

۲۔ اللہ تعالیٰ نے تم پر (جس کا کھانا) حرام کیا ہے وہ صرف مردار (بہا ہوا) خون، خنزیر کا گوشت اور وہ جانور ہے جس پر ذبح کے وقت اللہ کا نام لیا گیا ہو۔

۳۔ آپ فرمائیے میں نہیں پاتا اس (کتاب) میں جو وحی کی گئی ہے میری طرف، کوئی چیز حرام، کھانے والے پر، جو وہ کھاتا ہے اسے، مگر یہ کہ مردار ہو، یا (رگوں کا) بہتا ہوا خون یا خنزیر کا گوشت کیونکہ وہ سخت گندہ ہے، یا جو نافرمانی کا باعث ہو یعنی وہ جانور جس پر ذبح کے وقت بلند کیا جائے بغیر خدا کا نام۔

۴۔ اے ایمان والو! یہ شراب اور جو اُوربت اور جوئے کے تیر سب ناپاک ہیں۔ شیطان کی کارستانیوں ہیں، سو بچو ان سے تاکہ تم فلاح پا جاؤ۔ یہی تو چاہتا ہے شیطان کہ ڈال دے تمہیں درمیان عداوت اور بغض شراب اور جوئے کے ذریعہ اور روک سے تمہیں یاد الہی سے اور نماز سے، تو کیا تم باز آنے والے ہو۔

اسلام جو اشیاء حرام ہیں اس کے جہاں پر بے شمار روحانی نقصانات ہیں، وہاں پر جسمانی بیماریاں بھی کچھ کم نہیں۔ اس تحریر میں شرعی احکامات کے ساتھ ساتھ سائنسی تحقیق کو بھی ممکنہ حد تک پیش کیا جائے گا تاکہ یہ حقیقت پتہ چلے کہ اسلام میں یہ اشیاء کیوں ممنوع ہیں کیونکہ انسان جو اشیاء کھاتا ہے یا پیتا ہے اس میں پائی جانے والی تمام خصوصیات انسان میں منتقل ہو جاتی ہیں جو ظاہر ہوئے بغیر نہیں رہتی۔

دنیا کا ماہر غذا آیات کا مقولہ ہے کہ *a man is what he eats* (انسان وہی ہوتا ہے جو وہ کھاتا ہے)۔ حرام اشیاء میں سے جانوروں کا ذکر پہلے ہوگا اور جانور میں زیادہ حرمت خنزیر میں پائی جاتی ہے لہذا اس کو پہلے بیان کیا جائے گا۔

خنزیر:

سائنس دانوں کے مطابق خنزیر ایک ایسا جانور ہے جس کی نشوونما کے لئے کسی خاص خوراک کی ضرورت نہیں ہوتی یہ کسی بھی مری ہوئی یا گلی سڑی چیزوں پر حتیٰ کہ اپنے فضلے پر بھی زندہ رہ سکتا ہے۔ اس کی جنسی عادات بھی دوسرے جانور سے بالکل مختلف ہوتی ہیں اور جنسی عمل کے لئے کوئی خاص وقت نہیں۔ مادہ خنزیر جب بھی عمل تولید کرنا چاہے تو کسی چیز کی پرواہ کئے بغیر کسی خنزیر سے بھی عمل کر لیتی ہے اس کے علاوہ بہت سے نر ایک مادہ کے ساتھ ایک ہی وقت میں عمل تولید کرتے ہیں، اس کی یہ خاصیت اس کے انڈرسل درسل منتقل ہوتی رہتی ہے۔ خنزیر ایسا جانور ہے جس کے گوشت کے علاوہ کھال، بال اور ہڈیاں تک حرام ہیں جبکہ بقیہ حرام جانوروں کی کھال کو (سورج کی شعاعوں کے ذریعے، مٹی کے ذریعے، کیمیکل کے ذریعے) پاک کر کے استعمال میں لایا جاسکتا ہے۔ علاوہ ازیں مردہ جانور کی ہڈی پاک ہوتی ہے اگر اس پر چربی وغیرہ نہ ہو۔ خنزیر کے گوشت سے پیدا ہونے والے نقصانات کی وضاحت سے پہلے یہ جاننا ضروری ہے کہ جانوروں میں پائی جانے والی چربی دو طرح کی ہوتی ہے۔

۱۔ saturated (سخت)

۲۔ Un-saturated (نرم)

saturated چربی کو پگھلانے کے لئے زیادہ درجہ حرارت کی ضرورت ہوتی ہے جبکہ Un-saturated چربی کو پگھلانے کے لئے کم درجہ حرارت کی ضرورت ہوتی ہے۔ گوشت کی چربی میں موجود آئیو ڈین کی مقدار یہ متعین کرتی ہے کہ وہ saturated ہے یا

-Un-saturate

مختلف قسم کے گوشت میں آئیوڈین کی مقدار:

۱۔ خنزیر کے گوشت میں آئیوڈین کی مقدار 65 پوائنٹ ہے

۲۔ گائے کے گوشت میں آئیوڈین کی مقدار 45 پوائنٹ ہے

۳۔ بھینز بکری کے گوشت میں آئیوڈین کی مقدار 32 پوائنٹ ہے۔

۴۔ مرغی کے گوشت میں آئیوڈین کی مقدار 18.09 پوائنٹ ہے۔



چربی معدہ میں موجود ظاہر Lipase کے ذریعے ہضم ہوتی ہے۔ ہمارے انہضام میں

وجود ظاہر Lipase (saturated) چربی کو ہضم کرنے کی طاقت نہیں رکھتا۔ جانور گھاس کھاتے ہیں ان کی چربی Un-saturated ہوتی ہے اس لئے گھاس کھانے والے جانوروں کی چربی Lipase کے ذریعے جلد ہضم ہوتی ہے جو جسم میں مختلف حصوں میں جمع ہو جاتی ہے اور وقت ضرورت اسے دوبارہ استعمال کیا جاسکتا ہے۔

Un-saturated Fat

لیکن جو جانور گوشت کھاتے ہیں ان کی چربی ہضم نہ ہونے کی وجہ سے جسم میں جوں کی توں رہتی ہے اور جسم میں مختلف حصوں پر جمع ہو جاتی ہے جن میں جلد، گوشت، دل، گردے اور جگر شامل ہے، چونکہ خنزیر، کتے، بلی، چوہے، وغیرہ کی چربی Saturated ہوتی ہے اس لئے ہضم نہیں ہوتی اور مختلف بیماریوں کا باعث بنتی ہے۔

Saturated fat

انسانی جسم میں نشوونما کے دوران ہمارا جسم مختلف قسم کے ہارمونز پیدا کرتا ہے جو اپنے خاص مقامات پر پہنچ کر جسم کی نشوونما میں اہم کردار ادا کرتے ہیں۔ یہ ہارمونز اس وقت اپنا کام سرانجام دیتے ہیں جب یہ اپنے Receptor سے ملتے ہیں جو ایڈری پوزٹشو (زیر جلد چربی) میں موجود ہوتے ہیں۔ اگر خنزیر کی چربی ان ریسپڈ پر کھٹی ہو جائے تو ہارمونز اپنے ریسپڈ تک نہیں پہنچ سکتے اور یہ ہارمونز دوران خون میں شامل ہو جاتے ہیں جس کی وجہ سے نظام دوران خون میں ان ہارمونز کی مقدار بڑھ جاتی ہے۔ نظام دوران خون میں ہارمونز کی یہ زیادتی بے شمار سنگین کو جنم دیتی ہے جس میں چند مثالیں یہ ہیں۔

A۔ ہمارے جسم میں موجود انسولین ہارمون اگر اپنے ریسپڈ تک نہ پہنچے تو یہ ہماری خوراک میں موجود شوگر کو ہضم نہیں کر سکتا، جس کی وجہ سے ہماری خوراک میں موجود شوگر پیشاب کے ذریعے ہمارے جسم سے خارج ہونا شروع ہو جاتی ہے اور انسان کو ذیابیطس (II type) ہو جاتی ہے۔

Diabetes II

B۔ اگر ہمارے جسم میں پیدا ہونے والا ہارمون Thyroxin اگر اپنے مقام تک نہ پہنچ سکے تو انسان کو مختلف بیماریاں لگ جاتی ہیں جن میں گلہڑ بننا اور بچوں کے دماغی امراض شامل ہیں۔

Goiter

C۔ اگر ہارمونز ٹیسٹوسٹیرون (نرکی نشوونما کرنے والا ہارمون) ہو اور اپنے مقام پر نہ پہنچے تو اس کی مقدار نظام دوران بڑھ جاتی ہے۔ جس سے انسان میں مختلف قسم کی شہوانی بیماریاں پیدا ہو جاتی ہیں اور انسان ہر وقت شہوت کے جذبات اور خیالات میں رہتا ہے جو معاشرے میں اخلاقی بے راہروی کا باعث بنتے ہیں۔

testosterone

اس کا مشاہداتی ثبوت یہ ہے کہ جن ممالک میں خنزیر کا گوشت کھایا جاتا ہے وہاں پر عریانی و فحاشی بہت عام پائی جاتی ہے۔ نہ صرف نر بلکہ مادہ خنزیر کی نقش خصوصیات بھی اس معاشرے کی عورتوں میں بکثرت پائی جاتی ہیں جہاں خنزیر کے گوشت کا استعمال ہوتا ہے۔

خنزیر کا گوشت کھانے کی وجہ سے جو بیماریاں جنم لیتی ہیں وہ درج ذیل ہیں

۱۔ اسکیریکسیس (Ascariasis)



یہ بیماری ایک طفیلیہ Ascaris سے ہوتی ہے۔ یہ چھپے کیڑے خنزیر کے پیٹ میں موجود ہوتے ہیں جن کے انڈے فضلے کے ذریعے بزم سے خارج ہو جاتے ہیں۔



یہ فضلہ جب خنزیر کھاتا ہے تو کچھ انڈے فضلے کے ذریعے دوبارہ خارج ہو جاتے ہیں اور کچھ انڈے معدہ سے جگر پر چلے جاتے ہیں جہاں سے وہ ایک حالت سے دوسری حالت (L1 سے L2) میں تبدیل ہو جاتے ہیں۔ یہاں سے یہ انڈے پھیپڑوں میں چلے جاتے ہیں جہاں سے یہ L2 سے L3 میں تبدیل ہو جاتے ہیں۔ یہ انڈے کھانسی کے ذریعے حلق میں آتے ہیں جن کو خنزیر دوبارہ نکل لیتا ہے۔ یہ انڈے جسم میں مختلف حصوں (انٹریوں اور گوشت) میں قیام پذیر ہو جاتے ہیں۔ جب یہ گوشت انسان کھاتا ہے تو اس کا معدہ ان انڈوں کے خول کو توڑ دیتا ہے جن میں موجود کیڑے باہر آ جاتے ہیں جو انسان کے خون سے خوراک حاصل کرنے کے بعد مختلف بیماریاں پھیلانے کے قابل ہو جاتے ہیں۔

ان بیماریوں میں قابل ذکر معدہ، جگر، پھیپھڑے اور انٹریوں کی شوش شامل ہے۔ اگر دنیا کے تمام ممالک کا جائزہ لیا جائے تو یہ بیماریاں ان ممالک میں کثرت سے پائی جاتی ہیں جہاں خنزیر کا گوشت کھایا جاتا ہے۔

2-(Botulism) بوتولزم:



اعصاب کو تباہ کرنے والی یہ بیماری ایک زہر Botulin کے ذریعے ہوتی ہے جو ایک بیکٹیریا Clostridium botulinum بنا تا ہے۔

یہ زہر دنیا کے طاقتور زہر میں شامل ہوتا ہے اور اس زہر کی تھوری سی مقدار بھی اگر انسان نگل لے تو یہ فوری طور پر انسان کے اعصاب کو مفلوج کر دیتی ہے جس سے عضلات اور پھیپڑوں کا نظام تباہ ہو جاتا ہے۔


یہ بیماری تین طرح سے پھیلتی ہے۔

A- خنزیر کا گوشت کھانے سے

B- ایسی جگہ گر کر چوٹ لگنے سے جہاں خنزیر کا فضلہ پڑا ہو C- اس بیکٹیریا کے دانے (spore) نکلنے سے۔


اس بیماری کے پھیلاؤ کی سب سے بڑی وجہ گندی خوراک ہے اور خنزیر کی خوراک ایسی خوراک میں شامل ہے جس میں یہ بیکٹیریا تیزی سے نشوونما پاتا ہے۔

3- بروسیلوسز (Brucellosis)



اس بیماری کا دوسرا نام مالنا بخار ہے جا ایک بیکٹیریا بروسیلا کی وجہ سے ہوتا ہے۔ یہ بیماری بنیادی طور پر خنزیر میں پائی جاتی ہے جہاں سے یہ انسان میں منتقل ہو جاتی ہے۔ یہ بیماری پوری دنیا میں پائی جاتی ہے لیکن اس کا زیادہ تر شکار وہ ترقی یافتہ ممالک ہیں جہاں خنزیر کا گوشت کھایا جاتا ہے۔ اس بیماری کے جراثیم متاثرہ جانور کی ہر طرح کی رطوبات میں پائی جاتے ہیں جن میں دودھ، خون، تھوک اور پیشاب شامل ہے۔ یہ بیماری متاثرہ جانوروں کو (چاہے وہ زندہ ہو یا مردہ) ہاتھ لگانے سے بھی ہو جاتی ہے۔ اس بیماری کا زیادہ حملہ حاملہ عورتوں پر ہوتا ہے جن سے ان کے حمل ضائع ہو جاتے ہیں۔

4- انتھراکس (Anthrax)



یہ چھوت کی بیماری ہے جو جانوروں سے انسانوں میں منتقل ہوتی ہے۔ یہ بیماری ایک بیکٹیریا یا سپلس انتھریس کی وجہ سے پھیلتی ہے جو بہت خطرناک بیکٹیریا ہے۔

انتھریکس کا بیکٹیریا ان چند بیکٹیریا میں سے ایک ہے جو نامناسب حالات میں کافی عرصہ تک زندہ رہ سکتے ہیں۔ جب ان بیکٹیریا کو نامناسب حالات ملتے ہیں تو یہ اپنے گرد

ایک خول بنا لیتے ہیں جو ان کو نامناسب حالات میں زندہ رکھتا ہے۔ ان بیکٹیریا کو جو نمبی نامناسب حالات ملتے ہیں تو یہ دوبارہ اپنی اصلی حالت

میں آجاتے ہیں۔ یہ بیکٹیریا جانوروں کے نظامِ شمس کے ذریعے یا ان کے کھانے کے ذریعے جسم میں داخل ہو جاتے ہیں اور اپنی تعداد بڑھانے کے بعد بیماری پھیلانے کی حالت میں آجاتے ہیں اور انسانی پھیپھڑوں، جلد اور نظامِ انہضام کی بیماریوں کا باعث بنتے ہیں۔

یہ بیکٹیریا متاثرہ جانور کے گوشت، کھال کے نیچے اور اون کے اندر موجود ہوتے ہیں۔ خنزیر کی جلد میں یہ جراثیم صدیوں تک موجود رہتے ہیں۔ یہی وجہ ہے کہ اسلام میں اس کی کھال کے استعمال کو ممنوع قرار دیا گیا ہے۔ دیگر جانوروں کی کھال کو پاک کیا جاسکتا ہے جبکہ خنزیر کی کھال کو پاک کرنا ممکن نہیں۔

5۔ کرپٹوسپوریڈیوسس (Cryptosporidiosis)

یہ بیماری ایک طفیلی کرپٹوسپورڈیم کے ذریعے انسان کی انتڑیوں پر حملہ کرتی ہے۔

خنزیر کا اپنا فضلہ خود ہی کھانے کی عادات اس بیماری کے پھیلاؤ کا سبب بنتی ہے۔ یہ بیماری متاثرہ جانور کے فضلے پر پانی بہانے کی وجہ سے جلد پھیلتی ہے۔

یہ بیماری لوگوں میں پیش کا باعث بنتی ہے جس کی وجہ سے انسان کا مدافعتی نظام کمزور ہو جاتا ہے اور جن لوگوں کا مدافعتی نظام پہلے ہی کمزور ہوان کے لئے موت کا باعث بنتی ہے۔ یہ بیماری ان کارکنان میں زیادہ پائی جاتی ہے جو خنزیر کے بارے میں کام کرتے ہیں۔

6۔ انفلونزا (influenza)

یہ بیماری ایک وائرس سے پھیلتی ہے جس کی وجہ سے بخار، گلے کی شوزش، پشوں کا درد، سخت سردی اور کمزوری ہو جاتی ہے۔

اگر بیماری کا حملہ شدید ہو تو نمونیا بھی ہو جاتا ہے جو موت کا باعث بنتا ہے۔ اس بیماری کو عرف عام میں سردی کا بخار بھی کہا جاتا ہے حالانکہ سردی کا بخار کسی اور وائرس سے ہوتا ہے جبکہ یہ بیماری کسی اور وائرس سے ہوتی ہے۔

اس بیماری کے جراثیم جانوروں کی کھانسی، چھینکوں اور فضلے میں موجود ہوتے ہیں۔ اگر متاثرہ جانور کے فضلے سے پرندے خوراک حاصل کر رہے ہوں تو وہ پرندے بیمار ہو کر اس بیماری کے پھیلاؤ کا باعث بنتے ہیں۔

7۔ لیپٹوسائروسس (leptospirosis)

یہ بیماری ایک بیکٹیریا لیپٹوسائروسس کی وجہ سے ہوتی ہے جو جانوروں سے انسانوں میں منتقل ہو جاتا ہے۔

اس بیماری کو عام طور پر سات روزہ بخار بھی کہا جاتا ہے۔ یہ بیماری انسان میں اس وقت منتقل ہوتی ہے جب انسان وہ پانی پی لے جس میں خنزیر کا فضلہ ملا ہوا ہو۔ اس بیماری میں مریض کی تلی بڑھ جاتی ہے، یرقان ہو جاتا ہے اور گردے خراب ہو جاتے ہیں۔

یہ بیماری دنیا میں جانوروں کی وجہ سے پھیلنے والی بیماریوں میں سرفہرست ہے۔ یہ بیکٹیریا خنزیر کے جسم میں داخل ہونے کے بعد دو سے بیس دن تک قیام پذیر رہتا ہے۔ اس عرصے کے دوران اگر اس کا گوشت کھا لیا جائے تو یہ بیماری انسان میں منتقل ہو جاتی ہے جس کی وجہ سے انسان کو سخت بخار، سردی، پشوں کا درد، تھکے، یرقان، آنکھوں کی شوزش، پیٹ درد، اور پیش لگ جاتے ہیں۔

8۔ پاستوریلوسس (Pasteurellosis)

یہ بیماری ایک بیکٹیریا پاسچوریلوسس کی وجہ سے ہوتی ہے جو خنزیر کے جسم میں موجود ہوتا ہے۔

خنزیر کے کاٹنے کی وجہ سے یہ بیکٹیریا انسان میں منتقل ہو جاتا ہے

اور بیماری پھیلانے کا باعث بنتا ہے۔ اس بیماری میں انسان کا جسم پھول جاتا ہے جس کے مختلف حصوں پر زخم بننا شروع ہو جاتا ہے اور ان میں خون پیپ بن جاتی ہے۔ اس بیماری سے انسان کے جوڑ بھی متاثر ہوتے ہیں جس سے جوڑوں کی شوزش اور کینٹھیا ہو جاتا ہے۔

9- پگ تیل (pigbel)

یہ بیماری ایک بیکٹیریا کا اس ٹریڈیم پر فرجن ٹائپ C سے ہوتی ہے جو خنزیر کے فضلہ کھانے کی عادت کی وجہ سے پیدا ہوتا ہے۔

خاص طور خنزیر کے گوشت سے یہ بیماری انسان میں منتقل ہو جاتی ہے اس لئے اس بیماری کا نام پگ تیل ہے۔ یہ بیماری زیادہ تر ترقی یافتہ ممالک میں پائی جاتی ہے۔ جرمن زبان میں اس بیماری کو (Darmbrand) ڈارم براڈ کہتے ہیں۔ اس بیماری کی علامات میں وقتی چپچس سے لے کر موت تک شامل ہے اس بیماری میں پیٹ درد، چپچس اور انتڑیوں میں سوراخ شامل ہیں جو موت کا سبب بنتے ہیں۔

10- ریبیز (rabies)

یہ موذی بیماری ایک وائرس کی وجہ سے ہوتی ہے جو ایک خنزیر سے دوسرے خنزیر میں تیزی سے منتقل ہوتی ہے۔ متاثر خنزیر اگر انسان کو کاٹے یا انسان اس کا گوشت کھالے تو یہ بیماری انسان میں منتقل ہو جاتی ہے۔ اس بیماری کی وجہ سے دماغ کی سوزش ہو جاتی ہے جس سے انسان کا اعصابی نظام بری طرح متاثر ہوتا ہے اور موت واقع ہو جاتی ہے۔

اس بیماری کی چیدہ چیدہ علامات میں جڑوں کا کھچاؤ، پٹھوں کا اکڑاؤ، رال کا بہنا، آدھے سر کا فالج ہونا اور موت شامل ہے۔ اس بیماری سے زیادہ اموات افریقہ، ایشیا اور ساؤتھ امریکہ میں ہوتی ہیں۔ چونکہ ان ممالک میں خنزیر کا گوشت بکثرت استعمال کی جاتا ہے۔

11- سالمونیلوسز (salmonellosis)

یہ متعدی بیماری ایک بیکٹیریا یا سالمونیلہ سے ہوتی ہے جو خنزیر کے فضلہ میں بکثرت موجود ہوتا ہے۔

خنزیر کے فضلہ کھانے کی عادات سے اس میں یہ بیماری زیادہ تر پائی جاتی ہے۔ اس بیماری کے جراثیم متاثرہ خنزیر کے ہر حصے میں موجود ہوتے ہیں جن سے بچاؤ ناممکن ہے۔ اس بیماری کی علامات میں چپچس، بخار، مٹلی اور پیٹ کا سخت درد شامل ہے۔ یہ علامات خنزیر کا گوشت کھانے کے بعد چھ سے بہتر گھنٹے کے بعد ظاہر ہوتی ہیں اور اس بیماری کا دورانیہ عموماً تین سے سات روز تک ہوتا ہے۔ اس بیماری کے زیادہ تر مریض بغیر کسی دوائی کے ٹھیک ہو جاتے ہیں لیکن بعض اوقات بیماری کا حملہ شدت اختیار کر جاتا ہے اور چپچس کی وجہ سے مریض میں پانی کی قلت ہو جاتی ہے جو اس کی موت کا باعث بن سکتی ہے۔

12- سارکوسپورڈیوسز (sarcosporidiosis)





یہ بیماری ایک طفیلے سارکوسسٹس سے ہوتی ہے جو بنیادی طور پر خنزیر کے اندر موجود ہوتا ہے۔

یہ بیماری متاثرہ خنزیر کا کپا یا کم پکا ہوا گوشت کھانے کی وجہ سے ہوتی ہے۔ یہ طفیلہ پیٹ میں آنے کے بعد انڈے دیتا ہے جو فضلے کے ذریعے جسم سے باہر خارج ہو جاتے ہیں۔ جب یہ فضلہ خنزیر دوبارہ کھاتا ہے تو انڈے اس کے پیٹ میں جانے

کے بعد دوبارہ طفیلے بن جاتے ہیں اور بیماری پھیلانے کی حالت میں آجاتے ہیں۔ متاثرہ خنزیر کا گوشت کھانے کے بعد یہ طفیلے انسان کی انتڑیوں سے ہوتے ہوئے خون کی تالیوں میں چلے جاتے ہیں اور دل میں قیام پذیر ہو کر دل کی بیماریوں کا باعث بنتے ہیں۔

یہ بیماری یوں دنیا میں پوری جاتی ہے لیکن امریکہ میں خنزیر کے گوشت کے زیادہ استعمال کی وجہ سے دل کی بیماریوں میں 60% بیماریاں اسی طفیلے کی وجہ سے ہوتی

ہے۔ اس بیماری کی علامات میں بخار، پٹھوں کا تین سینٹی میٹر تک سوج جانا اور چپچس کی وجہ سے پانی کی کمی شامل ہے۔ اس بیماری کا کوئی خاص علاج نہیں ہے اور دنیا کے تمام ڈاکٹر اس بات پر متفق ہیں کہ اس بیماری سے بچاؤ کا واحد حل خنزیر کا گوشت نہ کھانا ہے۔




13- سکیبوز (scabise)

اس بیماری کا نام لاطینی لفظ سے لیا گیا ہے جس کا مطلب چھبلا ہوا (scabise) ہوتا ہے یہ بیماری ایک کیڑے کی وجہ سے ہوتی ہے جس کا نام Sarcoptes scabiei ہے جو خنزیر کے جسم کے اوپر کثرت سے پایا جاتا ہے۔

یہ کیڑا خنزیر کی کھال میں اٹھ دیتا ہے جس سے تین سے دس دن تک بچے نکل آتے ہیں جو بیماری پھیلانے کا سبب بنتے ہیں، جو ان کیڑا تین سے چار ہفتے تک متاثرہ خنزیر کی جلد میں موجود رہتا ہے۔ خنزیر کی کھال

کو ہاتھ لگانے سے یہ کیڑا انسانی جلد میں منتقل ہو جاتا ہے جہاں یہ اٹھ دیتا ہے اور بیماری کا باعث بنتا ہے۔



متاثرہ شخص سے یہ بیماری پورے گھر میں بڑی تیزی سے پھیل جاتی ہے۔ اس کے علاوہ مریض کے بستر، کپڑے اور تولیے کے استعمال سے بھی یہ بیماری پھیل سکتی ہے۔ اس بیماری میں انسان کی جلد پر سخت خارش اور زخم بننا شروع ہو جاتا ہے اور متاثرہ جگہ سے بال جھڑ جاتے ہیں

14- سوائن ویسکیولر ڈیزیز (Swine vesicular disease)

یہ بیماری ایک وائرس Enterovirus (انٹرو وائرس) سے ہوتی ہے۔

یہ بیماری متاثرہ خنزیر کا گوشت کھانے یا اس کو ہاتھ لگانے سے ہو جاتی ہے۔ یہ بیماری اٹلی، ہانگ کانگ اور بہت سے یورپین ممالک میں بکثرت پائی جاتی ہے۔ اس بیماری کی علامات میں بخار امنہ کے چھالے اور السر شامل ہیں۔

15- ٹراکھینوسس (Trachinosis)


یہ بیماری ایک طفیلیہ Trichinella spiralis (ٹراکھینک ٹیلا سپائرلیس) کی وجہ سے ہوتی ہے۔ جو خنزیر کے گوشت میں پایا جاتا ہے، چونکہ یہ طفیلیہ خنزیر کے گوشت اور اس کے گوشت سے بننے والی اشیاء میں بکثرت پایا جاتا ہے اس لئے اس کا دوسرا نام خنزیر طفیلیہ بھی ہے۔

یہ طفیلیہ خنزیر کی انتڑیوں میں موجود ہوتا ہے جہاں اس کے بچے پیدا ہوتے ہیں جو انتڑیاں میں سوراخ کر کے گوشت میں چلے جاتے ہیں، گوشت میں داخل ہونے کے بعد یہ طفیلیہ اپنے گرد ایک خول بنا لیتے ہیں جو ان کی حفاظت کرتا ہے۔ اس لئے اگر خنزیر کا گوشت پکا بھی لیا جائے تو یہ طفیلیہ اس میں زندہ رہتے ہیں جس کو کھانے کے بعد انسان میں مختلف بیماریاں پیدا ہوتی ہو جاتی ہیں۔

اس بیماری کی علامات متاثرہ جانور کا گوشت کھانے سے ایک سے دو دن بعد ظاہر ہونا شروع ہو جاتی ہیں۔ اس بیماری میں تھلی، سینے کی جلیں، سانس کارکنا، پیچش، سر درد، بخار، کھانسی، آنکھوں کی سوزش، جوڑوں کا درد اور خارش شامل ہے۔ اگر یہ طفیلیہ دماغ تک پہنچ جائے تو موت واقع ہو جاتی ہے۔


16- سسٹی سرکوسس (cysticercosis)

یہ بیماری ایک طفیلیہ taeniasolium سے ہوتی ہے جو خنزیر کا گوشت کھانے سے انسان میں منتقل ہو جاتا ہے۔ یہ طفیلیہ زیادہ تر ایشیا، افریقہ، فلپائن امریکہ اور یورپ میں پایا جاتا ہے۔ مسلم ممالک میں یہ طفیلیہ نہ ہونے کے برابر ہے، کیونکہ ان ممالک میں خنزیر کے گوشت کی ممانعت ہے۔ اس طفیلیہ کے سر پر خون چوسنے کے لئے چار ڈنگ ہوتے ہیں جن کے ذریعے یہ خون چوستا ہے۔



یہ طفیلیہ خنزیری انتڑیوں میں اٹھنے دیتا ہے جو فضلے کے ذریعے خارج ہو جاتی ہیں۔ خنزیر کے دوبارہ فضلہ کھانے کی وجہ سے یہ اٹھنے کا دوبارہ خنزیری انتڑیوں میں آتے ہیں اور جوان کیزے کی شکل اختیار کر لیتے ہیں جو خون کے ذریعے گوشت تک پہنچ جاتے ہیں۔ متاثرہ خنزیر کا گوشت کھانے سے یہ طفیلیہ انسان میں منتقل ہو جاتا ہے جس سے مٹلی شروع ہو جاتی ہے۔

یہ طفیلیہ اگر خون کے ذریعے دماغ تک پہنچ جائے تو بہت سی اعصابی بیماریاں شروع ہو جاتی ہیں جو موت کا باعث بنتی ہیں۔ اگر یہ طفیلیہ انسان کے گوشت میں شامل ہو جائے تو یہ اس جگہ کی سوزش کا باعث بنتا ہے۔ اگر یہ طفیلیہ آنکھ میں چلا جائے تو بصارت کمزور ہو جاتی ہے۔ اگر یہ دل پہ چلا جائے تو دل کی دھڑکن میں توازن نہیں رہتا جو بعد میں ہارٹ ایکٹ کا باعث بنتا ہے۔



17- یرسانا سوڈوٹوبرکلوکوس (Yersinia pseudotuberculosis)

یہ بیماری ایک بیکٹیریا کی وجہ سے ہوتی ہے جو صرف خنزیر میں یہ بیماری پھیلاتا ہے متاثرہ خنزیر کا گوشت کھانے سے یہ بیماری انسان میں منتقل ہو جاتی ہے۔


جیسا کہ نام سے ظاہر ہے کہ یہ بیماری تب دق جیسے علامات ظاہر کرتی ہے جن میں عضو کا جل جانا، پتے اور جگر کا کینسر شامل ہے۔

یہ بیکٹیریا بعض اوقات انسان میں اپنیڈیکس کا باعث بھی بنتا ہے لیکن بچوں اور جوانوں میں جلدی بیماریوں، جوڑوں کا آکڑاؤ اور زہر باد (خون میں بیکٹیریا کا شامل ہونا) کا باعث بنتا ہے یہ علامات متاثرہ خنزیر کا گوشت کھانے کے بعد پانچ سے دس دن تک ظاہر ہو جاتی ہیں جس سے انسان کا مدافعتی نظام تباہ و برباد ہو جاتا ہے اور دوسری بیماریوں کے حملے کے امکانات بڑھ جاتے ہیں۔



غیر ذبح گوشت کے کھانے سے اسلام کیوں روکتا ہے؟

مردہ جانور کے جسم میں خون جوں کا توں موجود رہتا ہے جو مکمل طور پر باہر نہیں نکلتا ماسوائے ذبح کئے ہوئے جانور کے۔ جانور کے خون کے اندر مختلف قسم کے مضر صحت باقیات موجود رہتے ہیں (قابل غور: انسانی جسم میں دو طرح کا خون ہوتا ہے ایک صاف خون اور ایک گندہ خون۔ ایک شربان میں ہوتا ہے اور ایک ورید میں۔ صاف کو شریان کے ذریعے دل سے ہوتا ہوا جسم کے دوسرے حصوں میں جاتا ہے اور جسم کے ہر حصے میں خوراک اور آکسیجن پہنچاتا ہے جہاں سے وہ کاربن ڈائی آکسائیڈ اور دیگر مضر صحت چیزیں دل تک پہنچاتا ہے تاکہ انہیں جسم سے خارج کیا جاسکے) جو ایک مردہ جانور کے گوشت کو بڑی تیزی سے خراب کر دیتے ہیں ان مضر صحت باقیات carbon di oxide , uric acid , keratin اور اس کے علاوہ خون کے اندر بے شمار زہریلے مادے بھی ہوتے ہیں جنہیں وہ انتڑیوں اور جگر سے اپنے اندر شامل کر لیتا ہے۔ جب ایک جانور مرتا ہے تو اس کے جسم کو تازہ خون کی اشد ضرورت ہوتی ہے جو استعمال ہونے کے بعد زہریلے مادے پیدا کرتا ہے جن کا اوپر ذکر کیا گیا ہے۔ اس طریقے سے جسم میں زہریلے مادوں کی مقدار دگنی ہو جاتی ہے جو خود جانور کی موت کا باعث بن جاتے ہیں۔ مزید برآں وہ اس جسم کو تباہ کرنا شروع کر دیتا ہے۔ میڈیکل کی رو سے گندہ خون بیکٹیریا کی نشوونما میں اہم کردار ادا کرتا ہے اس لئے مردہ جانور کے جسم میں بیکٹیریا بہت تیزی سے نشوونما پاتا ہے اور گوشت کو خراب کرنا شروع کر دیتا ہے جو انسان کے لئے مضر صحت بن جاتا ہے۔ اس وجہ سے مرے ہوئے جانور کو کھانا حرام قرار دیا گیا ہے۔



خون پینا یا خون سے بنی چیزیں کھانا

کچھ لوگ جانوروں کا خون پیتے ہیں جس کو اسلام میں حرام قرار دیا گیا ہے، تو میڈیکل کی رو سے خون ایک ناقابل ہضم چیز ہے۔ خون میں قابل ہضم پروٹین جس میں (Albumins, Globulins and Fibrogens) کم مقدار میں پائی جاتی ہیں۔ (۸ گرام ۱۱۰۰ ایم ایل) اور خون میں چربی کی بھی اتنی ہی مقدار پائی جاتی ہے جبکہ خون کے اندر زیادہ مقدار (Haemoglobin) کی ہوتی ہے جو کہ ناقابل ہضم

پر وہ نہیں ہے جو ہمارا ممد و ہضم نہیں کر پاتا، اس کے علاوہ اگر خون جم جائے تو وہ اور سخت ہو جاتا ہے جب خون اس حالت میں پیا جائے تو یہ ناقابل ہضم چیز بن جاتی ہے۔ دنیا کے سب میڈیکل ڈاکٹر اس چیز پر متفق ہیں کہ خون کھانے کے ہرگز قابل نہیں ہے۔
اسلامی طریقے سے ذبح کرنے کی ضروری شرائط:

اسلام میں ذبح کیا ہوا جانور ہی کیوں حلال ہے؟ اس چیز کو جاننے کے لئے سب سے پہلے اسلامی طریقہ ذبح کا جائزہ پیش کیا جائے گا۔
اسلامی طریقے سے ذبح کرنے کے لئے چند ضروری شرائط:

۱۔ ذبح اسلام کے اندر جانور کو مارنے کا ایک خاص طریقہ ہے جس کے لئے لازمی شرط تیز آلہ، ذبح ذریعے گردن پر موجود (Jugular) ورید اور (Carotid) شریان کو کاٹنا ہے، لیکن کاٹنے کے اس عمل کے دوران حرام مغز سلامت رہنا چاہیے۔ اس عمل کا مقصد جانور کے جسم میں موجود خون کو اچھے طریقے سے باہر نکالنا ہے جس کی وجہ سے اس کا گوشت حفظانِ صحت کے اصولوں کے مطابق ہو جاتا ہے اور جانور کو کم سے کم تکلیف ہوتی ہے۔

اسلامی طریقہ ذبح سے بہتر کوئی طریقہ نہیں کیونکہ حلال کا مطلب ہے پاک ہونا جس کے لئے جسم سے خون کا نکلنا ضروری شرط ہے (کیونکہ سلام میں خون کو ناپاک قرار دیا گیا ہے) ورنہ خون میں موجود بیکٹیریا اور کیمیائی اجزاء گوشت کو خراب کر دیتے ہیں جو ناقابل استعمال ہو جاتا ہے۔

۲۔ جانور کا صحت مند ہونا

۳۔ ذبح کا عمل ایک عاقل اور بالغ آدمی کرے

۴۔ آلہ ذبح کو جانور کے سامنے تیز نہ کرنا

۵۔ ایک جانور کے سامنے دوسرے جانور کو ذبح نہ کرنا

۶۔ ذبح کرنے سے پہلے جانور کو پانی اور خوراک دینا

۷۔ ذبح کرنے کا عمل جانور کا قبلہ رخ لیا کر تکبیر پڑھتے ہوئے کرنا (جس کا مطلب یہ ہے کہ چیز پر اللہ تعالیٰ کا حق ہے اور ہر عمل بھی اللہ تعالیٰ کے لئے ہونا چاہیے جس کے لئے اللہ تعالیٰ سے اجر کی بھی امید کی جاتی ہے۔ اس کے لئے تکبیر بظاہر اسی چیز کا اظہار ہے۔)

گوکہ جانور کو کم تکلیف دینے کے لئے طریقے بھی ایجاد ہوئے ہیں جن سے جانور کا خون نہیں نکلتا اور وہ مر جاتا ہے لیکن گوشت صاف نہ ہونے کی وجہ سے مضر صحت رہتا ہے، جبکہ جدید تحقیق یہ ثابت کر رہی ہے کہ جانور کو اسلامی طریقہ سے ذبح کرنے سے ہی کم تکلیف ہوتی ہے۔ جانوروں کو مارنے کے مختلف طریقوں پر سائنس دانوں نے تجربات کئے تاکہ وہ یہ جان سکیں کہ کون سے طریقے سے جانور کو کم سے کم تکلیف پہنچاتے ہوئے اس کا گوشت قابل استعمال بنایا جائے۔ جرمن یونیورسٹی کے ایک پروفیسر (Willhelm schulze) ویلم شیلز نے مختلف جانوروں پر تجربات کے ذریعے ثابت کیا کہ صرف اسلامی طریقہ ذبح سے ہی جانور کو دیگر تمام طریقوں کی نسبت کم سے کم تکلیف کا سامنا کرنا پڑتا ہے اور اس جانور کا گوشت بھی مکمل طور پر قابل استعمال ہو جاتا ہے۔

ترقی یافتہ ممالک میں جانوروں کو مارنے کے لئے ان کے دماغ پر ہائی وولٹیج کرنٹ گزاری جاتی ہے جس سے جانور کی فوری موت واقع ہو جاتی ہے۔ اس کے بعد اس جانور کو الٹا لٹکا کر اس کے دل میں چھری مار کر خون نکلنے کی کوشش کی جاتی ہے اور اس کا گوشت استعمال کیا جاتا ہے، لیکن سائنسی تحقیق سے پتہ چلا ہے کہ اس طریقے سے دماغ کی رگیں پھٹ جاتی ہیں اور دماغ فوت ہونے کی وجہ سے اس کے جسم سے پورے خون کا نکلنا ناممکن ہوتا ہے۔ اس کے علاوہ بچلی کے جھٹکنے کی وجہ سے جانور کے جسم میں موجود رگیں پھٹ جاتی ہیں اور جن میں موجود خون اور دیگر جراثیم گوشت میں پھیل کر اس گوشت کو ناقابل استعمال بنا دیتے ہیں۔ اس لئے اسلام میں ایسے گوشت کی ممانعت ہے۔ اسلام میں بل کتاب کا ذبح کیا ہوا جانور جائز ہے مگر بہت سے مسلم سائنس دانوں نے کتاب کا ذبیحہ کھانے سے منع کرتے ہیں، کیونکہ موجودہ دور میں عیسائی ٹیکنیکل میں بیان کردہ طریقے کی بجائے دیگر ماڈرن طریقوں سے ذبح کرتے ہیں، جس سے ان کا گوشت مضر صحت بن جاتا ہے۔ دنیا کے چند

عیسائی ممالک جن میں ایٹھویا اور اس کے ساتھ منسلک چند ممالک شامل ہیں وہاں ذبح کا وہی طریقہ استعمال ہوتا ہے جو ٹیکنیکل میں بیان کیا گیا ہے۔ یہ طریقہ ذبح کے طریقے سے مماثلت رکھتا ہے اس لئے ان ممالک کا گوشت کھانا جائز ہے، لیکن دیگر علماء اس کے خلاف ہیں کیونکہ وہ تکبیر (اللہ اکبر) نہیں پڑھتے۔ (سائنس نے ابھی اس راز سے پردہ نہیں اٹھایا کہ تکبیر کے کیا سائنٹیفک فوائد ہیں۔ سائنسی تحقیق ابھی دھوری ہے اور دیگر حقائق کی طرح یہ حقیقت بھی ایک دن کھھر کر سامنے آئے گی کہ تکبیر نہ پڑھنے کے کیا نقصانات ہیں۔ مسلمان ہونے کی حیثیت سے ہمارا ایمانی تقاضا یہی ہے کہ ایسا جانور جس پر ذبح کے وقت اللہ تعالیٰ کا نام نہ لیا جائے اس کو نہ کھایا جائے) اسی طرح یہودی بھی

مسلمانوں کے ذبح کئے ہوئے جانوروں کو نہیں کھاتے کیونکہ اس کے طریقے کے مطابق جانور کو ایک یہودی سے ہاتھوں ذبح کیا جانا چاہیے۔

شراب کے نقصانات اور ممانعت کی وجوہات

شراب نوشی دماغی نظام کو بری طرح متاثر کرتی ہے اور اس سے انسانی دماغ کے سوپنے، سمجھنے اور کام کرنے کی قوت ختم ہو جاتی ہے۔ انسان میں شرم و حیاء ختم ہو جاتی ہے اور انسان کو اپنے اوپر کنٹرول بھی نہیں رہتا۔ شراب پینے والے شخص کو اپنی زبان پر قابو نہیں رہتا اور وہ غویات بکنا شروع کر دیتا ہے۔ سائنسی تحقیق سے یہ پتہ چلا ہے کہ شراب پینے کے بعد انسان کی یادداشت ۵۰ فیصد سے ۷۰ فیصد کم ہو جاتی ہے۔ شراب نوشی میں ذہنی پریشانی کی بیماری بھی شروع ہو جاتی ہے اور اس میں خودکشی کا رجحان بڑھ جاتا ہے۔ مزید برآں شراب نوشی کی طبیعت میں روئے کے توازن کا فقدان ہو جاتا ہے اور غنودگی طاری رہتی ہے۔ شراب نوشی تھوڑی ہو یا زیادہ کسی بھی صورت میں انسانی صحت کے لئے ٹھیک نہیں۔ شراب نوشی جسم کے اہم حصوں کو تباہ کر دیتی ہے جس میں نظام دوران خون، جگر اور گردے شامل ہیں۔

آج سے دو سو سال قبل بھی لوگوں کا یہی خیال تھا کہ کثرت سے نوشی جگر کی بیماری کا باعث بنتی ہے۔ درحقیقت شراب نوشی جگر کے امراض اور اس کے ذریعے اموات کی بنیادی وجہ ہے، چونکہ جگر وہ جگہ ہے جہاں شراب سب سے پہلے پہنچتی ہے اور جگر اس کو ہضم کرنے کے لئے مختلف کیمیائی عملوں سے گزارتا ہے جس سے جگر میں توڑ پھوڑ شروع ہو جاتا ہے۔ مزید برآں شراب میں موجود دیگر اضافی کیمیکل بھی جگر کو خراب کرتے ہیں جس کی ایک مثال Acetaldehyde ہے جو جگر کے اندر فری ریڈیکل کو پیدا کرتی ہے (جس میں آکسیجن کی زیادہ مقدار ہوتی ہے جو جگر کے خلیات کی تباہی کا باعث بنتی ہے) انسان جو آکسیجن سانس کے ذریعے استعمال کرتا ہے اس کی مقدار ۱۹.۵ فیصد، نائٹروجن ۸ فیصد اور باقی گیسز ۲ فیصد ہوتی ہیں، جبکہ فری ریڈیکل میں آکسیجن کی کم از کم مقدار ۷۰ سے ۷۵ فیصد ہوتی ہے جو کہ جسم کے لئے ناقابل برداشت ہوتی ہے) شراب نوشی کی وجہ سے جگر کو چار طرح کے مرض لاحق ہوتے ہیں۔

Fatty Liver -

اس بیماری میں جگر کے خلیات میں چربی اکٹھی ہو جاتی ہے جس سے جگر کے خلیوں کے کام کرنے کی صلاحیت ماند پڑ جاتی ہے جو دوسری خطرناک بیماریوں کو جنم دیتی ہے۔ یہ بیماری کبھی کبھی شراب پینے سے بھی ہو سکتی ہے اور زیادہ شراب پینے سے بھی ہو جاتی ہے۔

۲۔ ہیپاٹائٹس

اس بیماری کے اندر جگر کی سوزش شامل ہے جس سے جگر اپنا کام بند کر دیتا ہے اس بیماری کے اندر انسان کو بخار، یرقان اور پیٹ درد ہوتی ہے یہ بیماری موت کا باعث بن سکتی ہے۔

Alcoholic cirrhosis - ۳

اس بیماری میں انسان کا جگر بہت نازک ہو جاتا ہے اور آہستہ آہستہ ٹوٹنا شروع ہو جاتا ہے۔ اس کے علاوہ متاثر جگر میں نظام دوران خون تباہ ہو جاتا ہے اس بیماری کی وجہ سے دماغ اور گردے بھی کام چھوڑ دیتے ہیں شراب پینے والے لوگوں میں یہ بیماری عام لوگوں کی نسبت ۱۵ فیصد سے ۳۰ فیصد زیادہ ہوتی ہے۔

kidney failure - ۴

گردوں کا کام جسم کو صاف خون پہنچانا اور گندے مادے باہر نکالنا ہے۔ گردے جسم کے اندر جن چیزوں کی مقدار کو کنٹرول کرتے ہیں ان میں پانی، سوڈیم، پوٹاشیم اور فاسفیٹ شامل ہے۔ شراب نوشی گردوں کے کام کرنے کی صلاحیت کو بری طرح متاثر کرتی ہے جو گردوں کی سوزش کا باعث بنتی ہے اور گردوں کے خلیات میں چربی پروٹین اور پانی اکٹھا ہونا شروع ہو جاتے ہیں جو گردے کے کام کرنے کی صلاحیت کو بہت کم کر دیتے ہیں شراب پینے سے ایک ہارمون Anti diuretic کی مقدار کم ہو جاتی ہے جس سے گردے پانی کو جسم میں رکھنے کے قابل نہیں رہتے اور پیشاب کے ذریعے جسم کا بہت سا پانی خارج ہو جاتا ہے۔ جس سے انسانی جسم میں پانی کی کمی سے موت کا خطرہ لاحق ہو جاتا ہے۔ حمل کے دوران شراب نوشی بالکل اسی طرح ہے جس طرح بچے کو شراب پلانا، کیونکہ شراب نوشی کے بعد شراب خون میں شامل ہو کر ماں کے پیٹ میں موجود بچے کی نشوونما پر بہت بری طرح اثر انداز ہوتی ہے شراب نوشی ان بیماریوں کے علاوہ ذیابیطس، تلی کی سوزش اور تولیدی نظام کو تباہ کرنے میں مرکزی کردار ہے۔ اس کے علاوہ دنیا میں گاڑیوں کے ایکسیڈنٹ میں سب سے بڑی وجہ کثرت شراب نوشی ہے۔ عالمی سروے کے مطابق شراب نوشی ہمارے معاشرے کی بہت بڑی برائیوں کو جنم دیتی ہے جن میں خاندانی جھگڑے، زنا کاری، بچوں پر ظلم اور قتل و غارت شامل ہے۔



حدیثنا عن عبد اللہ بن حارث ابن جزء

قال ما رأيت احدا اكثر تبسما من رسول الله ﷺ

(ابواب الناقب جامع ترمذی)

عبد اللہ بن حارث رضی اللہ عنہ سے روایت ہے کہ

میں نے رسول اللہ ﷺ سے بڑھ کر کوئی مسکرانے والا نہیں دیکھا

مہرِ جمالِ کتاب کی روشن کرنیں

مسکرانا، خوش رہنا اور خوشیاں بانٹنا ایک طاقت ہے۔ روحانی اعتبار سے انقباض کی کیفیت جان لیوا ثابت ہو سکتی ہے۔ اس میں کوئی شک نہیں کہ مشکلات کا مقابلہ خوش رہنے سے کیا جا سکتا ہے۔ تبسم ادا بھی ہے اور حسن بھی ہے۔ چہرے پر تبسم سجائے رکھنا حسن اخلاق کی تابندہ علامت ہے۔ نفسیاتی اعتبار سے لیوں سے مسکراہٹ کبھی نے والا شخص فاتح عالم بن سکتا ہے۔ صدموں اور اضطرابات کا پہلا حملہ چہرے کی گفتگو چھین لیتا ہے اور وہ شخص جو چہرے کی تراوت اور تازگی کھو بیٹھے، وہ تاریک جہاں میں سکونت گزیرے ہو جاتا ہے۔ ایسے چہرے جن کی تلاوت کی جاتی ہے وہ مسکرانے والے چہرے ہی ہوتے ہیں۔

خوش رہنے والا دوسروں کو خوش رکھ سکتا ہے۔ وہ لوگ بڑے بد قسمت ہوتے ہیں جو ہمیشہ ترش رو بن کر زندگی بسر کرتے ہیں، ایسے کہ اگر وہ مسکرا دیے تو عمر کم ہو جائے گی۔ طلق بن حبیب کا معروف ارشاد ہے کہ غصہ زنا سے زیادہ نقصان کرنے والی چیز ہے، شاید اس لئے کہ بد کاری باطن اجازتی ہے اور غصہ ظاہر کو ویران کر دیتا ہے۔ وہ شخص جو ہمہ دم محبوب حقیقی کو یاد کرنے والا ہو اس کا باطن منور رہتا ہے اور باطن کی روشنیاں چہروں کا نور اور لیوں کی مسکراہٹ بن کر عیاں ہوتی ہیں۔

رسول اللہ ﷺ کا ارشاد ہے:

تمہارا اپنے بھائی کے سامنے مسکرانا تمہارا لئے صدقہ ہے۔ (جامع ترمذی)

جریر بن عبداللہ مکیؓ ارشاد فرماتے ہیں:

میں نے جب سے اسلام قبول کیا ہے حضور ﷺ نے مجھے اپنے پاس آنے سے روکا نہیں ہے اور میں نے جب بھی حضور ﷺ کو دیکھا چہرے پر تبسم دیکھا اور ایک دفعہ میں نے عرض کی کہ میں گھوڑے پر اچھی طرح بیٹھ نہیں سکتا تو آپ نے اپنا دست مبارک میرے سینے پر مارا اور فرمایا اے اللہ! اسے مضبوط فرما دے اور اس کو ہدایت کرنے والا اور ہدایت یافتہ بنا دے۔ (بخاری)

حضرت زید بن ارقمؓ فرماتے ہیں:

بِسْمِ اَنَا سَمِعْتُ رَسُولَ اللّٰهِ ﷺ فِي سَفَرٍ قَدْ خَفَقَتْ بِرَاسِي مِنْ اِذَا اتَانِي رَسُولَ اللّٰهِ ﷺ فَحُوكِ اِذْنِي وَضَحِكِ فِي وَجْهِهِ فَمَا كَانَ يَسُرُّنِي اَنْ نِي بِهَا الْخَلْدُ فِي الدُّنْيَا (جامع ترمذی)

میں رسول اللہ ﷺ کی معیت میں ایک سفر کے دوران چل رہا تھا۔ اضطراب اور پریشانی کے سبب میں نے سر جھکا دیا، دیکھتا کیا ہوں کہ حضور ﷺ میرے پاس تشریف لے آئے، میرے کان کو بلایا اور میرے سامنے ہو کر مسکرائے، مجھے یہ بات اچھی لگتی کہ اس مسکراہٹ کے بدلے مجھے دنیا میں ہمیشہ رہنا مل جائے۔

اس میں کوئی شک نہیں نفرتوں کے جنم اور بد اخلاقیوں کی آگ مٹھنے لفظوں اور روحی تہمتوں سے ٹھنڈی کی جا سکتی ہے۔ خلیق اور ظلیق شخص کا اسلحہ خوش رہنا اور خوش رکھنا ہوتا ہے، بلکی مسکراہٹوں سے عصبیتوں کے صحرا عبور کئے جا سکتا ہے۔ مشکلوں میں بننے اور مسکرانے والا شخص ایسے ہوتا ہے جیسے صحرا میں مٹھا چھل دینے والا درخت ہوتا ہے۔

ایک دن ”رحمۃ اللعالمین“ کسی کام سے جا رہے ہیں انس بن مالکؓ کو ہمرکابی کا شرف حاصل ہے۔ حضور ﷺ موندنے کناروں والی بجزانی چادر زیب تن فرمائے ہوئے ہیں۔ ایک اعرابی بیچھے سے دوڑتا آیا اور نبی کریم ﷺ کی چادر کو پکڑ کر زور سے کھینچا، انسؓ فرماتے ہیں کہ اس بدو نے چادر اتنے زور سے کھینچی کہ گردن مبارک پر رگڑ سے نشان پڑ گئے۔

کام کوئی بڑا کام نہیں تھا صرف یہ کہا محمدؐ تمہارے پاس جو اللہ کا مال ہے اس میں سے مجھے بھی دو۔

رسول کریم ﷺ نے مزکرا سے دیکھا اور مسکرا دیے

”مزکرا سے دیکھا اور مسکرا دیے“

مزکرا سے دیکھا اور مسکرا دیے

حکم دیا کہ اسے نوازاجائے۔

یہ فیصلہ اشع الناس، اکرم الناس اور احسن الناس کا فیصلہ تھا بلاشبہ آپ ﷺ مضبوط اعصاب کے مالک عظیم رہتے تھے۔

مشکل وقت میں مسکرانا ”رحمۃ اللعالمین“ کے آفتاب سے بننے والی روشن کرنوں کی بارانِ رحمت ہوتی ہے۔ ایک ایسا دل جو بھل، بغض، حسد، نفیبت، کذب، بہتان تراشی اور نفرت سے بھر اہو، یہ مقدر نہیں رکھتا کہ اسے ”تابندہ روئی“، گفتگو روئی اور خنداں روئی کی دولت میسر

آئے۔ یہ شہزاد اور دو رئیس اس دل کا مقدر ہوئی ہیں جس میں محبت اور رحمت بھری ہوئی ہے۔ حسن اخلاق اصل میں محبت اور رحمت ہی کا بیضبان ہوتا ہے۔

حضور ﷺ کی گفتگو روئی بعض اوقات گفتگو مزاجی سے بدل جاتی اور صحابہ ﷺ کے لئے ان مواقع کا لطف صحیفوں کا حسن بن جاتا۔ حضرت انس ﷺ فرماتے ہیں کہ حضور ﷺ ہم سے اتنا میل جول رکھتے کہ آپ نے میرے چھوٹے بھائی سے فرمایا:

یا ابا عمیر ما فعل النغیر

اے ابو عمیر! تیرے بلبل کو کیا ہوا

ابو عمیر کے پاس بلبل کا ایک بچہ تھا جو مر گیا۔ حضور ﷺ نے ازراہ خوش طبعی دریافت فرمایا۔ (جامع ترمذی)

حضرت انس ﷺ کو خود حضور ﷺ فرماتے:

یا ذا الاذنین

اے دو کانوں والے!

حضرت ابو ہریرہ ﷺ فرماتے ہیں ایک مرتبہ میں نے عرض کی یا رسول اللہ ﷺ آپ ہم سے خوش طبعی فرماتے ہیں آپ نے فرمایا میں حق ہی کو کہتا ہوں۔ (جامع ترمذی)

ہنسنا مسکرانا تکلف سے بھی ہوتا فائدہ دیتا ہے۔

علی بن ربیعہ ﷺ کہتے ہیں میں علی المرتضیٰ ﷺ کی خدمت میں حاضر ہوا۔ اس وقت آپ کے پاس ایک سواری لائی گئی تاکہ آپ اس پر سوار ہوں آپ نے رکاب میں پاؤں رکھتے وقت فرمایا:

”بسم اللہ“

اللہ کے نام سے

جب پیچھے پر برابر ہو گئے تو فرمایا:

الحمد للہ

اللہ کا شکر ہے

پھر فرمایا

سبحن الذی سخر لنا هذا وما کن له مقرنین وانا الیٰ ربنا منقلبون

بڑی قوت والی ہے وہ ذات جس نے ہمارے لئے یہ سواری مسخر کر دی حالانکہ ہم اس کی طاقت نہیں رکھتے تھے اور بے شک ہم اپنے رب کی طرف پلٹ کر جانے والے ہیں۔

WWW.NAFSEISLAM.COM

”الحمد للہ“، ”الحمد للہ“، ”الحمد للہ“

اس کے بعد تین بار ہی کہا

”اللہ اکبر“، ”اللہ اکبر“، ”اللہ اکبر“

اس کے بعد فرمایا:

سبحانک انی ظلمت نفسی فاغفر لی فانہ لا یغفر الذنوب الا انت

پاک ہے تو میں نے اپنے نفس پر زیادتی کی سو مجھے بخش دے بلاشبہ گناہوں کو تو ہی معاف فرمانے والا ہے۔

پھر حضرت علی ﷺ بنسے اور مسکرائے۔

ربیعہ ﷺ کہتے ہیں میں نے عرض کی:

امیر المؤمنین!

”آپ کس وجہ سے بنسے ہیں“

آپ نے فرمایا:

میں نے حضور ﷺ کو دیکھا انہوں نے ایسا ہی کیا تھا۔

میں نے سرکارِ ابد قرار سے پوچھا تھا۔

حضور ﷺ ”آپ بنے کیوں ہیں؟“

آپ نے فرمایا تھا۔

تیرا رب بندے سے خوش ہوتا ہے جب وہ کہتا ہے اے میرے رب میرے گناہ بخش دے۔

سیرت کا نکتہ یہ ہے کہ مسکرانا تکلف سے بھی ہو لیکن ہوسنت کے مطابق تو وہ فائدہ دیتا ہے۔

رسول اللہ ﷺ نے ماحول کو کبھی تاؤ کا شکار نہ ہونے دیا۔ آپ کی سنت ہے کہ ذہنی اور طبعی دباؤ کا شکار لوگوں کی مدد کی جائے، انہیں ہلکا پھلکا رکھنے کی کوشش کی جائے۔ ماحول پر لطف اور لطیف بنانے کے لئے حضور ﷺ لوگوں میں گھل مل جاتے۔ اپنی خندہ روئی سے لوگوں کے دباؤ دور کرتے۔ بلاشبہ حضور ﷺ کی مسکراہٹ لوگوں کے لئے روگوں کا علاج بن جاتا۔

علی کو ابو تراب کہنا

عبدالرحمن کو ابو ہریرہ کہنا

وہ شخص جو ماحول کو زعفران زار بنا دیتا

اسے ”ذوالیدین“ دہا ہتھوں والا فرما دیتا

لطیف کلمات، قلب کشا خطابات، طبیعت ساز مسکراہٹ اور رجحانوں کے لئے توسع آفریں خوش طبعی یقیناً حضور ﷺ کی سنت ہے، لیکن سنت نبوانے کے مواقع کا انتخاب حکمت اور دانشمندی ہوتی ہے۔ ماحول سازگار ہو تو مسکرائیں، بجھیں اور غم اور صدمہ کا وقت ہو تو خوبصورت کلمات کے انتخاب سے دلوں کو سکون بخشیں، ایمان تو بس فراست کا نام ہے۔

تعریف اللہ کے لئے

اور درود آپ ﷺ اور آل و اصحاب پر



دینی مسائل اور ان کا حل

”مسائل دین و دنیا“ کے عنوان کے تحت قارئین کرام کے ان سوالات کے جوابات قرآن و سنت کی روشنی میں پیش کئے جاتے ہیں جو کارزارِ حیات میں مختلف اعمال و افعال کی بجا آوری کے دوران انسانی ذہن میں پیدا ہوتے رہتے ہیں اور پھر فحشی و روحانی الجھنوں کا باعث بنتے ہیں۔ آپ کو بھی کوئی الجھن درپوش ہو یا ذہن کے نہاں خانے میں کوئی سوال پیدا ہو کر پریشان کر رہا ہو تو فوراً لکھیے۔ آپ کو انشاء اللہ تعالیٰ اس سوال کا شافی و کافی جواب دیا جائے گا۔

محمد لیاقت علی مفتی

سوال:- کیا مسجد میں نماز جنازہ ادا کی جاسکتی ہے؟ اگر کی جاسکتی ہے تو کن شرائط کے ساتھ اور اگر نہیں تو کیوں؟

جواب:- مسجد میں نماز جنازہ کی ادا کی گئی مکروہ تحریمی ہے۔ رسول اللہ ﷺ کا فرمان عالی شان ہے

”من صلی علی میت فی المسجد فلا اجر له“

جس نے مسجد میں نماز جنازہ ادا کی اس کے لیے کچھ اجر نہیں

مذکورہ حدیث کی بنیاد پر صاحب ہدایہ نے بھی اسے ممنوع قرار دیتے ہوئے فرمایا:

ولا یصلی علی میت فی مسجد جماعۃ

اور ایسی مسجد جس میں نماز باجماعت ہوتی ہو نماز جنازہ نہ پڑھی جائے۔

اس حرمت کی وجہ بیان کرتے ہوئے فرماتے ہیں

لانہ بنی لاداء المکتوبات ولانہ یحتمل تلویث المسجد

کیونکہ مسجد میں وقتی فرض نمازوں کے لیے بنائی گئی ہیں اور اس لیے بھی کہ اس صورت میں مسجد میں گندگی وغیرہ لگنے کا احتمال ہوتا ہے۔

بعض علماء نے میت کے مسجد سے باہر ہونے کی صورت میں نماز جنازہ کو جائز قرار دیا ہے مگر جمہور اسے بھی مکروہ قرار دیتے ہیں۔ ہدایہ کے محشی نے اس مسئلہ کی تین صورتیں لکھیں دو اتفاق اور ایک اختلافی۔

۱:- اگر میت مسجد کے اندر ہو تو بالاتفاق نماز جنازہ مکروہ تحریمی ہوگی۔

۲:- اگر میت، امام اور کچھ مقتدی مسجد سے باہر ہوں باقی اندر تو بالاتفاق جائز ہے۔

۳:- اور اگر صرف میت باہر ہو باقی سب اندر تو اس صورت میں اختلاف ہے۔

اس اختلاف کو علامہ حضرت شاہ احمد رضا خان فاضل بریلوی نے بھی ذکر کیا اور اس کے بعد فرمایا کہ اختلاف کے وقت چونکہ ظاہر روایت کی طرف رجوع کیا جاتا ہے اور اس معاملے میں ظاہر روایت میں تینوں ائمہ احناف کے نزدیک یہ فعل مکروہ ہے اور میت کے مسجد میں ہونے یا نہ ہونے سے کوئی فرق نہیں پڑتا لہذا مسجد میں نماز جنازہ کو مکروہ ہی قرار دیا جائے گا۔

مزید تفصیل کے لیے فتاویٰ رضویہ کی نوں جلد ملاحظہ کی جاسکتی ہے۔ واللہ اعلم بالصواب

سوال:- ہمارے گاؤں میں سو ڈیڑھ سو سالہ پرانا ایک قبرستان ہے جس میں کچھ قبریں تو منہدم ہو چکی ہیں اور کچھ باقی ہیں۔ اب بعض لوگ وہاں جنازہ گاہ بنانا چاہتے ہیں۔ کیا ایسا کرنا از روئے شرع جائز ہے؟ (محمد وسیم، راولپنڈی)

جواب:- حضرت عمارہ بن حزم رحمہ اللہ سے روایت ہے وہ فرماتے ہیں:

رأتی رسول اللہ ﷺ جالساً علی قبر فقل

یا صاحب القبر انزل من القبر لا تؤذی صاحب القبر

”مجھے ایک مرتبہ رسول اللہ ﷺ نے ایک قبر کے اوپر بیٹھے دیکھا تو فرمایا:

اے قبر پر بیٹھنے والے قبر سے نیچے اتر صاحب قبر کو ایذا نہ دو“

مذکورہ حدیث پاک سے معلوم ہوا کہ قبروں پر بیٹھنا قبر والے کے لیے باعث اذیت ہوتا ہے۔ اسی لیے اس سے منع فرمایا گیا۔

اسی حوالے سے حضرت عقبہ بن عامر رحمہ اللہ کی یہ روایت بھی قابل ملاحظہ ہے۔ رسول اللہ ﷺ نے ارشاد فرمایا:

لان امشی علی جمرة او سیف احب الی من ان امشی علی القبر

”مجھے انگارے یا تلوار پہ چلنا قبر پر چلنے سے زیادہ پسند ہے“

حضرت عبداللہ بن مسعود رحمہ اللہ فرماتے ہیں:

اذی المؤمن فی موتہ کاذاہ فی حیاتہ

موت کے بعد مومن کو ایذا دینا ایسے ہی ہے جیسے اسے زندگی میں ایذا دی جائے

مذکورہ بالا حوالہ جات سے معلوم ہوا کہ ہر وہ فعل جو میت کی ایذا کا باعث ہونا جائز ہے۔ زندگی میں اگر کوئی کسی کی گردن یا پیٹھ پہ پڑھ کے نماز پڑھنے لگ جائے تو اس فعل کو کون مناسب کہے گا۔ بعینہ بعد از موت بھی قبرستان کو مسجد یا جنازہ گاہ بنانا ٹھیک نہ ہوگا۔

جماعت اہل سنت کراچی کے زیر اہتمام

تحفظ پاکستان علماء و مشائخ کنونشن

منعقدہ 7 جون 2009ء

رپورٹ: محمد احمد صدیقی، ڈاکٹر منظور حسین اختر



ملک پاکستان کے دیگر گونا گونا گویا حالات، خود کش بم دھماکے، دہشت گردی، ظلم و تعدی اور نا انصافی پر ہر ہفتی شعور پاکستانی پریشان ہے۔ پاکستان کے وجودی منکراں ملک کی باگ ڈور پر قابض ہو چکے ہیں۔

منزل انہیں ملی جو شریک سفر نہ تھے

جماعت اہل سنت سے وابستہ لوگوں کے اسلاف نے چونکہ پاکستان بنایا لہذا انہیں پاکستان کے اندرونی و بیرونی خلفشار کا شدت سے احساس ہے اور اسی ذمہ داری کو نبھاتے ہوئے جماعت اہل سنت نے 7- جون 2009ء کو النساء کلب گلشن اقبال کراچی میں عظیم الشان 'تحفظ پاکستان علماء و مشائخ کونفرنس' کا انعقاد کیا۔ اس کونفرنس میں ملک بھر سے جدید علماء و مشائخ نے شرکت کی۔ جماعت اہل سنت پاکستان کے مرکزی ناظم اعلیٰ مفکر اسلام، مفسر قرآن پیر سید ریاض حسین شاہ نے بطور مہمان خصوصی شرکت کی جبکہ جماعت اہل سنت کراچی کے امیر معروف اسلامی سکالر علامہ شاہ تراب الحق قادری نے کونفرنس کی صدارت کی۔ کونفرنس کے پیغام کو عام کرنے کے لئے اس میں ہونے والے خطابات کو قارئین و دلیل راہ کے لئے ان صفحات میں پیش کیا جا رہا ہے تاکہ امن و محبت کا یہ پیغام چارواگ عالم میں پھیل سکے۔

پیر سید ریاض حسین شاہ (مرکزی ناظم اعلیٰ جماعت اہل سنت پاکستان)

جماعت اہل سنت پاکستان کے مرکزی ناظم اعلیٰ علامہ سید ریاض حسین شاہ نے اپنے خطاب دلپذیر میں کہا کہ شدت پسندوں نے علماء و مشائخ کو خدمت اسلام اور اعلیٰ کلمہ الحق کی پاداش میں شہید کیا ہے۔ ان شہداء کی قربانیاں رازیکان نہیں جائیں گی۔ جماعت اہل سنت حکومت سے مطالبہ کرتی ہے کہ شہید ہونے والے علماء و مشائخ کو نشان پاکستان دیا جائے۔ مرکزی ناظم اعلیٰ نے کہا کہ ملک کی سالمیت کو داؤ پر لگا کر امریکی مفادات کا تحفظ اور امداد کے نام پر بھیک مانگنے کا سلسلہ ختم کیا جائے۔ انہوں نے کہا کہ وطن عزیز و ذرون حملوں اور شدت پسندوں کی صورت میں دوطرفہ سازش کا شکار ہے۔ شدت پسندوں کا امریکہ سے گہرا تعلق ہے۔ یہ پاکستان کے جوہری ہتھیاروں کے خلاف امریکی حملے کا جواز فراہم کرنے کے ایجنڈے پر عمل پیرا ہیں۔ انہوں نے مزید کہا کہ قومی سطح پر حساس معاملات کی بریفنگ میں امن پسند اور محب وطن علماء و مشائخ کو نظر انداز کرنا انتہائی غیر سنجیدہ عمل ہے۔ حکومت قیام پاکستان کے مخالفین اور پاکستان کے ازنی دشمنوں کو پہچانے۔ آج بھی وہی طبقہ پاکستان میں رہ کر ملک کے خلاف سازشوں کا جال بن رہا ہے جو تحریک پاکستان کا مخالف تھا۔ انہوں نے کہا کہ جب تک محب وطن، امن پسند علماء و مشائخ کا استحصال کیا جاتا رہے گا پاکستان دشمن فائدہ اٹھاتے رہیں گے۔ انہوں نے کہا کہ علماء و مشائخ نے پاکستان بنایا بھی تھا اور آج پاکستان کو بچانے کے لئے جانوں کے نذرانے بھی علماء و مشائخ ہی دے رہے ہیں۔ انہوں نے کہا کہ پاکستان کے چپے چپے کی حفاظت کریں گے۔ علامہ ریاض حسین شاہ نے اعلان کیا کہ نفرتوں اور عصبیتوں کے خاتمہ کے لئے جماعت اہل سنت جمعہ سے ملک گیر محبت پاکستان مہم چلائے گی۔



علامہ سید شاہ تراب الحق قادری (امیر جماعت اہل سنت کراچی)

انہوں نے خطاب کرتے ہوئے کہا کہ شدت پسندوں کی کمانڈ امریکا، اسرائیل اور بھارت کے ہاتھوں میں ہے۔ جس کا واضح ثبوت آپریشن کے دوران امریکی، بھارتی، اسرائیلی اور روسی ساخت کے اسلحے، گولہ بارود کا پکڑا جانا ہے۔ انہوں نے کہا کہ ہم حکومت سے مطالبہ کرتے ہیں کہ جن ممالک کا اسلحہ پکڑا گیا ہے ان سے سفارتی سطح پر سخت ترین احتجاج کیا جائے۔ علامہ شاہ تراب الحق قادری نے کہا کہ شمالی علاقہ جات میں موجود شدت پسند مختلف ممالک سے تعلق رکھنے والے شریکین کو نالہ ہے۔ جو عوام مسلمین کو کافر اور واجب القتل قرار

دے کر فتنہ برپا کر رہا ہے۔

مفتی نذیر الرحمن (چیرمین مرکزی رویت ہلال کمیٹی)

مفتی نذیر الرحمن نے اپنے خطاب میں کہا کہ پوری قوم کو حالات کی سنگینی کا احساس کرنا ہوگا۔ آج پاکستان کو بیرونی نہیں بلکہ اندرونی دشمنوں سے خطرہ ہے۔ ایسے صورتحال ملک میں پہلے کبھی نہ تھی، اس وقت فساد، خلفشار، دہشت گردی اور خانہ جنگی جیسی کیفیت کا سامنا ہے۔ اسلام اور مسلمانوں کو آج سب سے زیادہ خطرہ جہاد کے نام پر فساد اور شریعت کے نام پر دہشت گردی کرنے والوں سے ہے۔ ملکی بقا و سلامتی کے لئے طویل المیعاد اور دور رس اثرات کی حامل پالیسی اختیار کرنی پڑے گی۔ انہوں نے کہا کہ امریکہ کا ڈرون ٹیکنالوجی پاکستان کو نہ دینا امریکی بددینی کا سب سے بڑا ثبوت ہے۔ امریکی نمائندوں کے بار بار پاکستان آنے کا مقصد امریکی مفادات کا تحفظ ہے۔ امریکہ ماضی میں کبھی پاکستان کا مخلص تھا نہ مستقبل میں ہو سکتا ہے۔

حاجی حنیف طیب (سابق ایم این اے)

حاجی صاحب نے اپنے خطاب میں کہا کہ حکومت میڈیا کے ذریعہ دنیا کو بتائے کہ کن کن ممالک اور عالمی اداروں نے کتنی امداد کا اعلان کیا ہے اور کن ممالک اور اداروں نے ایفائے عہد کیا ہے تاکہ زبانی جمع خرچ کرنے والے بے نقاب ہو سکیں۔ زمینی حقائق یہ بتاتے ہیں کہ تاحال متاثرین کی عملی امداد نہ ہونے کے برابر ہے۔ انہوں نے حکومت سے مطالبہ کیا کہ متاثرہ علاقوں کے علاوہ خانقاہوں اور مدارس میں مقیم علماء و مشائخ، مدرسین اور طلباء تک بھی امداد کی فراہمی یقینی بنائی جائے۔

ڈاکٹر عبدالرحیم:

ڈاکٹر صاحب نے کہا کہ درود و سلام پڑھنے والے اور بزرگان دین سے نسبت رکھنے والے ہی اسلام پاکستان کے سچے سپاہی ہیں، وطن عزیز کی حفاظت کے لئے بھرپور صلاحیت اور ناقابل تردید قوت رکھتے ہیں۔

علامہ ابرار احمد رحمانی:

معروف عالم دین علامہ ابرار احمد رحمانی نے اپنے خطاب میں کہا کہ عسکریت پسندوں کا امریکہ سے گہرا تعلق ہے دونوں ایک دوسرے کی ضرورت ہیں، جو مسلم ممالک کو تباہ و برباد کرنے کیلئے جواز فراہم کر رہے ہیں۔

مولانا ناصر خان قادری:

ساری انسانیت کے محسن اعظم ﷺ کا آفاقی اعلامیہ ہے کہ دنیا میں امن و سلامتی، محبت و اخوت کے چراغ روشن کئے جائیں۔

طارق محبوب:

طالبان کا اسلام اور مسلمانوں سے کوئی تعلق نہیں ہے۔ حکومت ملک کی تمام مذہبی و لسانی تنظیموں کو غیر مسلح کرے تاکہ ملک میں امن و امان کو یقینی بنایا جاسکے۔

ثروت اعجاز قادری:

سنی تحریک کے مرکزی صدر نے کہا کہ صوفیائے کرام کی تعلیمات ہی حقیقی اسلام ہیں اور مسلمانوں کی عزت و وقار ان پر عمل کرنے ہی میں پوشیدہ ہے۔ انہوں نے کہا کہ ہم پاکستان دشمنوں کے عزائم کو کبھی پورا نہیں ہونے دیں گے۔

کنونشن میں جماعت اہل سنت سندھ کے ناظم اعلیٰ علامہ محمد اکرم سعیدی، درگاہ قادریہ جیلانیہ خیر پور میرس کے صاحبزادہ سید سردار احمد شاہ جیلانی، مفتی اسماعیل ضیائی، ڈاکٹر فرید الدین قادری، مولانا خلیل الرحمن چشتی، محمد حسین الکاظمی، مفتی احمد علی شاہ سیفی، صوفی شاریح سیفی، مولانا نسیم احمد صدیقی، مفتی محمد بخش تونسوی، پروفیسر غلام عباس قادری، مفتی اقبال سعیدی، مولانا عبدالحفیظ معارفی، زابد اشتیاق قادری، مولانا عباس قادری، مفتی احمد قادری، مفتی غلام نبی فخری، مولانا سید منظور شاہ ہمدانی، صاحبزادہ سید انظر شاہ ہمدانی، حاجی احمد عبدالشکور، مولانا لائق محمد سعیدی، مولانا محمد ذاکر صدیقی، محمد عبدالضیائی، ملک محمد حسین، قاری عبدالقیوم محمود کے علاوہ سنی تنظیمات کے قائدین مدارس اہل سنت کے سربراہان، جید علماء کرام مشائخ عظام و دیگر دینی تنظیموں کے نمائندوں اور عوام اہل سنت نے بڑی تعداد میں شرکت کی۔ علماء و مشائخ کنونشن میں متعدد قراردادیں پیش کی گئیں۔

قراردادیں

۱۔ ہم اس عزم کا اعادہ کرتے ہیں کہ پاکستان ہمارا ملک ہے ہم نے انھوں جانوں کا نذرانہ دیکر پاکستان بنایا ہے اس کی حفاظت کرنا ہم پر

فرض ہے، جب تک پاکستان بنانے والے علماء و مشائخ کے وارث، ملک کی غالب اکثریت عوام اہل سنت زندہ ہیں، پاکستان کی بقا و سلامتی اور تحفظ کے لئے کسی قربانی سے دریغ نہیں کریں گے اور پاکستان کے دشمنوں کے عزائم کو کبھی پورا نہیں ہونے دیں گے۔ پاکستان کے چپے چپے کی حفاظت کرنا علماء و مشائخ کا شعار ہے جس ہم کبھی دستبردار نہیں ہونگے۔

۲۔ جماعت اہل سنت پاکستان کی حفاظت اور عسکریت پسندوں کے خلاف آرمی آپریشن کی بھرپور حمایت کرتی ہے اور وطن عزیز کی خاطر جان قربان کرنے والے فوجی جوانوں کو خراج تحسین پیش کرتی ہے اور حکومت سے مطالبہ کرتی ہے کہ آپریشن میں شہید ہونے والے فوجیوں کو حسب مراتب اعزازات سے دیئے جائیں۔

۳۔ یہ اجتماع حکومت سے مطالبہ کرتا ہے کہ ملک دشمنوں کے خلاف آرمی آپریشن کو روکنے کے لئے کسی بھی دباؤ کو حکومت ہرگز قبول نہ کرے اور پاکستان کی بقا و سلامتی کے لئے آخری دہشت گرد کی موجودگی تک آپریشن جاری رکھا جائے۔ دہشت گردوں سے مذاکرات یا معاہدہ کرنے کی خواہش کا اظہار کرنے والے اسلام اور ملک کے نغدار ہیں۔

۴۔ کنونشن کے شرکاء امریکی صدر بارک اوباما کی اس خواہش پر کہ ”پوری دنیا سے ایٹمی ہتھیار ختم ہونے چاہیے۔“ امریکہ سے مطالبہ کرتے ہیں کہ محض بیانات کے بجائے عملی اقدام کرے اور امریکہ دنیا سے معافی مانگنے کے اس نے سب سے پہلے انسانوں پر ایٹم بم استعمال کیا ہے اور کروڑوں انسانوں کو ہلاک اور نسلوں تک کو معذور کر دیا۔ آج کا یہ اجتماع مطالبہ کرتا ہے کہ امریکا اپنے اور اسرائیل کو فراہم کردہ جوہری ہتھیاروں کو ختم کرنے کا اعلان کرے۔

۵۔ ہم اقوام متحدہ کے دوہرے معیار کی سخت مذمت کرتے ہیں، چند لاکھ عیسائیوں کے لئے مشرقی تیور کی ریاست کا وجود اس کی جانبداری کا کھلا ثبوت ہے لیکن نصف صدی سے زائد عرصہ سے مسئلہ کشمیر اور فلسطین اس کے ایجنڈے میں شامل ہونے کے باوجود ان پر کوئی قابل قدر پیش رفت نہ ہو سکی۔ لاکھوں مسلمان کی ہلاکت پر اقوام متحدہ کی خاموشی مسلم ممالک کے لئے لمحہ فکریہ ہے۔ یہ اجتماع مسلم ممالک کے سربراہان سے مطالبہ کرتا ہے کہ وہ جرأت مندانہ کردار ادا کرتے ہوئے مسئلہ کشمیر اور فلسطین کے حل کے لئے اپنا عملی کردار ادا کریں۔

۶۔ تحفظ پاکستان علماء و مشائخ کنونشن کا یہ اجتماع حکومت سے مطالبہ کرتا ہے کہ دہشت گردوں کو کسی قسم کی رعایت نہ دی جائے۔ ان کی شناخت، بکرو عزائم، ذرائع امداد، اسلحہ اور تربیت کی فراہمی سمیت دیگر تمام معاملات عوام کے سامنے لائے جائیں اور گرفتار شدت پسندوں کو سرعام سزائیں دے کر دنیا کے لئے نشان عبرت بنایا جائے

۷۔ علماء و مشائخ کنونشن کا یہ اجتماع حکمرانوں سے مطالبہ کرتا ہے کہ وہ غیر ملکی مفادات کی جنگ سے کنارہ کشی اختیار کریں اور جرأت مندانہ خارجہ پالیسی مرتب کی جائے۔ فوجی آپریشن کے باوجود امریکی ڈرون حملے ملکی سلامتی کے لئے سوائے نشان ہیں۔ لہذا حکومت ڈرون حملوں کے خلاف واضح اور سخت ترین موقف اختیار کرے۔

۸۔ دہشت گرد طالبان کے ہاتھوں صوبے سرحد سے عوام اہل سنت کو بیدخل کرنے 500 سے زائد علماء و مشائخ اور سنی مسلمانوں کو شہید کرنے، 10 سے زائد محازرت پر بم دھماکے، مساجد اور مدارس اہلسنت پر مسلح قبضے اور شعائر اہل سنت کی پامالی کی بھرپور مذمت کی جاتی ہے اور حکومت سے مطالبہ کیا جاتا ہے کہ تمام محازرت اولیاء اور ان سے متعلقہ مساجد و مدارس کو فی الفور جماعت اہلسنت کی اقتدار کی حوالے کیا جائے اور شہید ہونے والے محازرت اور مساجد حکومتی خرچ پر از سر نو تعمیر کی جائیں۔

۹۔ اہل سنت و جماعت علماء و مشائخ کا یہ اجتماع شدت پسندوں کی دہشت گردی کے نتیجے میں سوات، مالاکنڈ، ویر، بوئیر سے لاکھوں کی تعداد میں نقل مکانی کرنے والوں کی قربانی کو قدر کی نگاہ سے دیکھتا ہے اور حکومت سے مطالبہ کرتا ہے کہ بیرون ممالک کی جانب سے اعلان کردہ اور حاصل شدہ امدادی رقم کی تفصیل اور ان ممالک کی فہرست شائع کی جائے۔ یہ اجتماع انتہائی گرم موسم میں کھلے آسمان تلے رہنے والے متاثرین کو شیلٹر کی عدم فراہمی، ڈاکٹر ز اور پیرامیڈیکل اسٹاف کی کمی، بنیادی اشیائے ضروریات زندگی کی قلت پر انتہائی افسوس کا اظہار کرتا ہے اور صوبہ سرحد اور وفاقی حکومت سے اپیل کرتے ہیں کہ آپریشن سے متاثرہ فی کس خاندان کو ایک لاکھ روپے دینے کا اعلان کرے اور عوام مصیبت کی اس گھڑی میں متاثرین کی بھرپور امداد کریں۔

۱۰۔ تحفظ پاکستان علماء و مشائخ کنونشن کا یہ اجتماع اسلام اور پاکستان کے دشمن نام نہاد طالبان کے روپ میں موجود دہشت گردوں کو بے نقاب کرنے میں اپنا بھرپور کردار ادا کرنے پر الیکٹرانک اور پرنٹ میڈیا کو خراج تحسین پیش کرتا ہے۔



نبی اکرام حضرت محمد مصطفیٰ ﷺ کا طریقہ تبلیغ

اور ہری پور آفاق ہوٹل میں منعقدہ

”مرکزی محفل نعت“ و ”درسِ حدیث“

کی مختصر روئیداد

محمد زبیر اعوان: ہری پور

تخلیف دین اور دعوت اسلام اگرچہ امت مسلمہ کے فرائض میں شامل ہے، تاہم اس کے لئے باقاعدہ طریقہ کار کا نئی آفرائمان حضرت محمد مصطفیٰ ﷺ کی سیرت مطہرہ میں ایسے اظہار کیا گیا ہے کہ گویا اس حسن مجسم، فخر بنی آدم علیہ السلام کے کردار کا ایک ایک گوشہ نور تخلیف کی ایسی شمعیں روشن کر رہا ہو کہ ہر گوشے کا اگر ایک حصہ بھی اگر پوری کائنات پر بکھیر دیا جائے تو ظلمتوں کی دیز گہرائیاں بھی اس نور سے ہدایت کی روشنی پالیں اور پوری کائنات رحمت اللعالمین کی عظمتوں کی گواہی دینے لگ جائے اور ڈھونڈنے سے بھی کوئی تاریکی نظر نہ آئے مگر یہ نظام قدرت ہے کہ اللہ تعالیٰ نے یہ اختیار بھی خود انسان کو دے دیا کہ وہ اگر چاہے تو پہلے اپنے جسم و روح کو اپنے آقا و مولیٰ کے فیض سے منور کرے اور جب حکم کیا جائے تو اس فیض کو چہار داغ عالم میں پھیلانے کی سعی کرے۔ بات لمبی ہو جائے گی اور موضوع کہیں اور نکل جائے گا، اس لئے تخلیف دین اور دعوات اسلام کا جو موضوع شروع ہوا ہے۔ اس کے تحت آج کل امت مسلمہ عجیب آزمائشوں سے دوچار ہے۔ ہندو یعنی بت پرستوں نے اپنے مذموم مقاصد کی تکمیل کے لئے اسلام کے خلاف ان اہل کتاب نامی لوگوں سے اتحاد کر لیا ہے، جنہیں کتاب لانے والوں کا پیغام بھی بھول چکا ہے۔ یہودی، عیسائی اور بت پرست عناصر امریکہ، برطانیہ، اسرائیل اور انڈیا کی صورت میں اسلام کی بظاہر واحد ایسی طاقت پاکستان کے خلاف متحد ہو چکے ہیں، مگر یہاں جنگ کی صورتحال مختلف ہے۔ فلسطین، عراق، بوسنیا، کوسوو اور افغانستان میں تو باقاعدہ لشکر کشی کی جاتی ہے، مگر پاکستان کی عسکری و قومی طاقت سے سپر پاور زبھی محتاط پالیسی اختیار کرنے پر مجبور ہیں، تاہم یہ غیر مسلم طاقتیں اس نظریے پر قائم ہیں کہ اسلام کی بڑھتی ہوئی مقبولیت کو بدنام کیا جائے اور ہماری کفر و ضلالت سے بھری سلطنتوں کی طرف اسلامی روحانیت کے بڑھتے ہوئے سیلاب کو روکا جائے، جس کا مرکز پاکستان بنتا جا رہا ہے، لہذا یہاں جنگ کا طریقہ کار تبدیل کیا گیا ہے اور زرخیز غلاموں کو مسلمانوں کا ظاہری آقا بنا کر ہر علاقے میں ہر نظام کو نارگٹ دے دیئے گئے ہیں کہ بظاہر اسلام کی تخلیف و تعلیم بیان کی جائے، مگر کردار میں سوائے لباس ظاہری کے اسلام کی تعلیمات کے خلاف ایسے عمل اور ایسی سختی کو فروغ دیا جائے جس سے عالمی سطح پر اسلام کے اصل تشخص پر پردہ پڑا ہے۔ اس سلسلہ میں میڈیا پر بھی خصوصی نوازشات کی گئی ہیں کہ وہ ایسے راہنماؤں کے مٹنی کردار کو بڑھا چڑھا کر پیش کرے اور اصل عقائد اسلامیہ سے لوگوں کی توجہ ہٹا دے۔ اس صورتحال نے مسلمانوں کے گھر میں پیدا ہونے والے ان نوجوان بچوں اور بچیوں کے ذہنوں میں بھی عجیب عجیب سوالات پیدا کرنا شروع کر دیئے ہیں کہ وہ اپنی منزل کیسے تعین کریں کہ انہوں نے کس راستے کہاں جانا ہے۔ ایک طرف



دہشت گردی کو اسلام کے ساتھ منسلک کرنے کی صیہونی میڈیا مہم عروج پر ہے، تو دوسری طرف اس پر ڈیپینڈنٹے کو صحیح ثابت کرنے والے راہنما بھی ہماری ہی صفوں میں موجود ہیں۔ نئی نسل کو سمجھ نہیں آتی کہ وہ کہاں جائے؟ اور کیا کرے؟ آج کی نسل یہ سوال کرتی نظر

آتی ہے کہ کیا اسلام تلوار کے زور پر ہی پھیلا یا جاسکتا ہے؟ ظاہر ہے جب کلمہ طیبہ لکھ کر اس کے نیچے نشان ہی تلوار کا دیا جائے گا، تو کیا تاثر پھیلے گا؟ جبکہ رسالت مآب ﷺ کا طریقہ تخلیف کیا تھا کہ آپ فرماتے ہیں کہ ”میں اس وقت نبی تھا جب کہ آدم علیہ السلام کی مٹی سے تخلیق کی جا رہی تھی“۔ ایک طرف یہ مفہوم حدیث رسول ہے اور دوسری طرف آپ کی سیرت اور کردار کا یہ پہلو کہ آپ ﷺ نے چالیس سالہ زندگی میں صرف اپنے کردار سے لوگوں کو راغب کیا اور جب چالیس سال کے بعد آپ کو حکم الہی ہوا کہ اب اظہار نبوت کریں تو یہ معاملہ اور لمحہ غور کرنے والا ہے کہ آپ نے فوراً ہی اعلان نبوت نہ کر دیا بلکہ پہاڑی پر کھڑے ہو کر اس قوم کو مخاطب کیا جو مشرک تھی اور پوچھا کہ بتاؤ! تم لوگوں نے میرا کردار کیسا پایا؟ جواب آیا کہ آپ صادق اور امین ہیں، آپ نے زندگی میں کبھی جھوٹ نہیں بولا اور کبھی امانت میں خیانت نہیں کی، کبھی وعدہ خلافی نہیں کی، پھر پوچھا گیا کہ اگر میں یہ کہوں کہ اس پہاڑی کے پیچھے سے ایک لشکر تم پر حملہ کرنے آ رہا ہے تو کیا تم یقین کرو گے؟ جواب پھر بھی ہاں آیا۔ روایت ملتی ہے کہ بات یہیں ختم نہیں ہوئی، پھر پوچھا گیا کہ اگر تم جا کر دیکھو کہ پہاڑی کے پیچھے لشکر نہیں ہے تو میرے بارے میں کیا رائے رکھو گے؟ جواب آیا کہ اے محمد ﷺ! ہم اپنی آنکھوں پر یقین نہیں کریں گے، مگر آپ پر شک کا سوال ہی پیدا نہیں ہوتا۔ تب

ہو جائیں۔ ہری پور میں آفاق ہوٹل کے ہال کے اندر منعقدہ اس محفل میں جو روحانی ماحول دیکھنے میں آیا۔ اس میں اس دور کی جھلک نظر آتی ہے کہ ہر مکتبہ فکر، مفکر اسلام علامہ سید ریاض حسین شاہ کی عزت کرتا نظر آیا۔ جس کی وجہ یہ بیان کی گئی کہ آفاق ہوٹل میں جن لوگوں نے یہ محفل منعقد کرائی۔ یہی منتظمین شبان اہل سنت کے زیر اہتمام پہلے چوک پرانی کمیٹی میں بازار میں چودہ سال سے محفل منعقد کراتے ہیں، جس میں ہر مکتبہ فکر پھر پور شرکت کرتا ہے اور تو اور اس مرکزی محفل نعت کی وجہ سے اس چوک پرانی کمیٹی کو میلاد النبی ﷺ چوک کا نام دے دیا گیا ہے۔ شبان اہل سنت کے نام پر محلہ سیشن ہاؤس سے ایک اور مکتبہ فکر نے شبان اہل سنت والجماعت بنا دی ہے۔ دو بند مکتبہ فکر کے جو لوگ پہلے محافل نعت پر اپنے خطبوں میں تنقید کرتے تھے، اب خود انہوں نے محافل حمد و نعت سبحانی شروع کر دی ہیں۔ علامہ سید ریاض حسین شاہ کے بارے میں ہر مکتبہ فکر کے لوگوں کا خیال یہی ہے کہ شاہ صاحب علمی میدان کے تاجدار ہیں اور آپ کے خطابات میں کبھی یکسانیت نہیں پائی گئی۔ انہوں نے کبھی مسلکی تعصب کو ہوا نہیں دی بلکہ اصلاح امت کا درس جرأت مندی سے دیا۔ کیا یہ درس جرأت مندانہ نہیں کہ علماء و مشائخ کے سامنے ان جھوٹے عاطلوں کو مسترد کیا جو پیسے لے کر لوگوں کو کہتے ہیں کہ تمہارا یہ کام ہو جائے گا اور اتنے دنوں میں کروڑوں گا وغیرہ وغیرہ! آپ نے ان میلوں ٹھیلوں کا بھی رد کیا۔ جن میں طوائفوں کو بلوا کر تو الیاں اور رقص کرائے جاتے ہیں اور نام شریعت و طریقت کا دیا جاتا ہے۔ محفل میں قاری محمد شہزاد اسلام آباد والوں کے عارفانہ کلام اور قاری محمد مشتاق صاحب ایبٹ آباد والوں کی پرسوز انداز میں نعت شریف نے پہلے ہی حاضرین محفل پر رقت طاری کر دی تھی اور شاہ جی کے خطاب نے عجیب ساں بانندہ دیا تھا، مگر محفل کو عروج اس وقت ملا، جب شاہ صاحب نے خفی طریق ذکر الہی سے محفل ذکر منعقد کرائی اور پھر اللہ سے اپنے گناہوں کی مغفرت رور و کرمانگی گئی۔ حاضرین محفل کی سسکیوں کی آواز جب شاہ صاحب کی دعا کے آخر میں آمین کے ساتھ ابھرتی تو عجیب کیف و سرور طاری ہو جاتا۔ یہی وجہ تھی کہ جب محفل اختتام پذیر ہوئی تو ہر آنکھ نم تھی۔ مزے کی بات یہ کہ اس محفل میں باوجود اس کے کہ ضلع بھر میں خوف و دہشت کی فضا پھیلی ہوئی تھی۔ ڈسٹرکٹ پولیس کی طرف سے سیکورٹی کا کوئی بھی اہتمام نہ تھا اور صرف 4 پولیس اہلکاروں کی روایتی ڈیوٹی لگائی گئی تھی، مگر پھر بھی منتظمین محفل ان کا شکر یہ ادا کرتے نظر آ رہے تھے۔ ضرورت اس امر کی ہے کہ ایسی روحانی محافل کو فروغ و تحفظ دیا جائے جن سے اسلام کی حقیقی تعلیمات کی عکاسی ہوتی ہو اور میڈیا کو بھی ایسی محافل کی کورتج پر زیادہ زور دینا چاہئے۔ جن سے ملک میں امن و امان کی بحالی اور باہمی رواداری کو فروغ ملے۔

عاشق رسول شیخ دوست محمد مرحوم

صاحبزادہ سید محمد صفدر شاہ گیلانی



تحریک پاکستان کے ممتاز رہنما مجاہد ملت حضرت مولانا محمد عبدالستار خان نیازی رحمۃ اللہ علیہ کی رہائش گاہ واقع اسلام پورہ لاہور میں بیٹھا تھا جہاں پراک و جیہہ شخصیت چنگا چہرہ نورانی اور پرکشش تھا، بڑی بے تکلفی سے مولانا نیازی علیہ الرحمہ سے گفتگو تھے۔ ان کے ایک ایک لفظ سے عشق رسول ﷺ کی خوشبو اور حب الوطنی کے احساسات و جذبات کا ٹھاٹھیں مارتا جذبہ مجھے اس نظریاتی چنگلی رکھنے والے بزرگ سے قریب تر کر رہا تھا۔ میں یہ دیکھ کر بھی حیران تھا کہ مجاہد ملت ان کے کڑے سوالات پر جذباتی نہیں ہو رہے تھے اور بڑے پیار سے ان سے گفتگو تھے۔ کچھ دیر بعد وہ حضرت تشریف لے گئے میں نے کھڑکی سے انہیں جاتے دیکھا تو وہ ایک سائیکل پر سوار تھے اور کچھ سامان بھی لٹکا رکھا تھا۔ پہلے تو میں سمجھا کہ یہ حضرت کوئی ظاہری بڑے آدمی ہیں کہ مولانا نیازی انہیں احترام دے رہے ہیں۔ جب میں نے انہیں سائیکل پر جاتے دیکھا تو میری ان سے محبت مزید بڑھتی گئی۔ میں نے مولانا نیازی علیہ الرحمہ سے سوال کیا کہ نیازی صاحب! یہ شخص کون تھے تو مولانا نیازی نے اپنی گرجدار آواز میں فرمایا یہ شیخ دوست محمد ہے جو کہ میرا دیرینہ دوست ہے۔ دن پورہ کارہائشی ہے۔ بظاہر غریب ہے لیکن دل و دماغ میں انقلاب نظام مصطفیٰ ﷺ کی لازوال دولت رکھتا ہے۔ حلال کما کر کھاتا ہے اور بچوں کا پیٹ پالتا ہے لیکن اپنی سخت ترین نجی مصروفیات میں سے انقلاب مصطفیٰ ﷺ کے لئے ضرور وقت نکالتا ہے، یہ ایک سچا اور کھرا انسان ہے۔ بے شک بہت زیادہ تعلیم نہیں رکھتا لیکن معلومات کی بنیاد پر عالمانہ گفتگو کرتا ہے۔ پاکستان کا سچا سپاہی اور نظریہ پاکستان کا علمبردار ہے اور خدا اور رسول ﷺ کا سچا عاشق ہے۔ حضرت مجاہد ملت، بطل حریت، ضعیف اسلام، مولانا محمد عبدالستار خان نیازی علیہ الرحمہ کے اس جامع تعارف کے بعد میرے اندر ان کا احترام اور بڑھ گیا۔

یہ 1980 کا واقعہ ہے میں شیخ دوست محمد سے ملاقات کی خواہش کا جذبہ نے پھر رہا تھا کہ ایک دن مولانا نیازی علیہ الرحمہ کے ہمراہ الحاج میاں مسعود احمد کی رہائش گاہ واقع دن پورہ میں جانے کا اتفاق ہوا تو شیخ دوست محمد بھی وہاں تشریف لائے ان کے ساتھ ان کا بیٹا شیخ طاہر انجم بھی تھا وہاں سے پتہ چلا کہ شیخ طاہر انجم انجمن طلباء اسلام لاہور کا سرگرم رکن ہے پھر ملاقاتوں کا یہ سلسلہ بڑھتا گیا اور یوں محسوس ہونے لگا کہ شیخ دوست محمد لاہور میں انجمن طلباء اسلام کے حقیقی سرپرست ہیں۔ انجمن طلباء اسلام کے تمام سابق مرکزی و صوبائی عہدیداران تھے یا اس وقت کے عہدیداران سب کو میں نے شیخ دوست محمد کے دسترخوان پر دیکھا۔ حتیٰ کہ اس وقت انجمن طلباء اسلام کے صدر ڈاکٹر ظفر اقبال نوری تھے وہ یوں محسوس ہوتا تھا کہ شیخ دوست محمد کے گھر کے فرد ہیں اور ان کی اولاد بھی ان سے بہت پیار کرتی تھی۔ شیخ دوست محمد کا انتقال عاشقان رسول ﷺ کے لئے ایک بہت بڑا سانحہ ہے مفکر اسلام مفسر قرآن علامہ سید ریاض حسین شاہ صاحب مرکزی ناظم اعلیٰ جماعت اہل سنت پاکستان، سابق وفاقی وزیر خدوم ملت حاجی محمد حنیف طیب۔ ممتاز دانشور میاں خالد حبیب الہی ایڈووکیٹ۔ چوہدری طاہر محمود ہندلی ایم پی اے۔ میاں فاروق مصطفائی امیر مصطفائی تحریک، ڈاکٹر حمزہ مصطفائی، غلام مرتضیٰ سعیدی، پروفیسر ندیم احمد اشرفی، صاحبزادہ حسن علی نیپو، صاحبزادہ محمد فضل الرحمان اوکاڑوی، علامہ محمد قاسم علوی، ڈاکٹر محمد اسحاق رحمانی، صاحبزادہ پیر سلطان ریاض الحسن قادری، رائے محمد نواز کھل، عجاز احمد فقیہی، رانا خالد قادری ایڈووکیٹ، شیخ ایس ایم شاہین، میاں عبدالرزاق ساجد، شمس الدین سہرانی، انجینئر سرفراز ضعیف، شمس الرحمان شمس، سید قیصر عباس شاہ، جیسی شخصیات کو میں نے شیخ دوست محمد کی وفات پر افسردہ دیکھا اور ان سب کی طرف سے دوست محمد کی دینی، ملی خدمات پر انہیں خراج تحسین پیش کرتے دیکھا۔ محترم حاجی محمد حنیف طیب نے مرحوم کو اہل سنت کا سرمایہ قرار دیتے ہوئے کہا کہ نوجوانان اہل سنت ایک شفیق بزرگ سے محروم ہو گئے ہیں۔ شیخ دوست محمد سچے عاشق رسول ﷺ تھے اور پاکستان سے محبت کرنے والے نفس بزرگ تھے ان کی رحلت ان کے پسماندگان کے لئے تو بہت نقصان کا باعث بنی۔ نوجوانان پاکستان کے لئے بھی ایک سرپرست سے محرومی کا باعث بنی۔ تحریک پاکستان کے ممتاز رہنما مجاہد ملت حضرت مولانا محمد عبدالستار خان نیازی علیہ الرحمہ کی طرح شیخ دوست محمد بھی کچھ کرگزرنے کی تڑپ رکھتے تھے اور ملکی حالات سے ہمیشہ پریشان رہتے تھے لیکن نوجوانوں کا ہمیشہ حوصلہ بڑھاتے رہتے تھے۔ شیخ دوست محمد کا روحانی سلسلہ نقشبندیہ یہ موثرہ شریف (کوہمری) سے تھا لیکن سید جوہر سے والہانہ محبت رکھتے اور اتادار بار پر حاضری کا سلسلہ مرتے دم تک جاری رہا۔ ان کی وصیت کے مطابق ان کی نماز جنازہ بھی حضور سیدنا علی بن عثمان جوہری کے قدموں میں پڑھائی گئی اور قبرستان میانی صاحب میں دفن کیا گیا جہاں غازی علم الدین شہید سمیت سینکڑوں عاشقان رسول ﷺ کے مزارات ہیں۔

”خدا رحمت کند ایں عاشقان پاک طینت را“



MOHAMMED

(S.A.W)

MIRACLE

This is the location of the split that extends across the length of the moon

Split Moon



This picture shows the location of the "rocky belt" which shows the moon was once split.

The unbelievers of MakKah said to the prophet that if you are truly a prophet split the moon and if you do we shall believe. It was full moon that night.

And so the prophet prayed to ALLAH to grant him this miracle, and the moon was split. Half was seen over mount. Saffa, and the other half was seen over mount. Kaikaan.

The people said that the prophet has placed a spell on us, however if he played a trick on us, then he can't play a trick on all the people in the world! Abujah! Then said: "let us wait until the people of albadiah come, and if they saw the moon split, then it is true, if not then we all know it was a trick of magic.

When the people of albadiah came they said that they too saw the moon split, and the disbelievers said "oh, how powerful Mohammad's magic is!"

Then Allah revealed surat al qamar: "The hour has come near and the moon has split, and when they see a sign, they turn and say 'this is a continuous magic' and they disbelieved and followed their desires..."

This took place in the days of the prophet Mohammad in MakKah. Soon the scientists came to discuss the most expensive trip to the moon, which costed about 100 billion dollar, so the broadcaster asked them "so to put the American flag on the moon you spent this much money?!"

The scientists stated that this much money was spent because they were trying to study the internal structure of the moon to see what similarities it has with the earth, and they said that they were surprised to find a 'belt of rocks' that goes from the surface of the moon right to the inner depths.

Being quite surprised, they gave this information to their geologists, who were also surprised, as they concluded that this couldn't be unless the moon was once split and resealed. The rocks on the belt are a result of the impact during the time that the two halves of the moon recombined.

Watching this brother dawood musa jumped off his seat screaming "This is Mohammed's miracle which occurred more than 1400 years ago", and now the Americans are spending billions of dollars to prove it to the Muslims. He then said "This must surely be a true religion, and so, where once surat Al-Qamar was a cause for him disbelieving in Islam, it was now the reason for his embracing Islam.....

In one of dr. zaghlool al-najaar's seminars, in one of the British universities said: "the miracle of the splitting of the moon has been proven recently"... "One of the British brothers who is very concerned about the state of Islam "dawood musa" who is the new chairman of the British Muslims party who is planning to enter the coming election under the banner of Islam, which is spreading extremely fast in the west said "while he searching for the religion, a friend gave him a copy of quran translated in English. He opened it and came across surat al-qamar and read "the hour has come and the moon has split", looking at this he said "the moon has split?!" he then stopped reading and did not open it again.

Then one day while watching a program on the BBC, the broadcaster was talking with three American scientists, and the broadcaster was blaming America for spending billions of dollars on space projects, in a time where millions of people are suffering from poverty.

The scientists were trying to explain why it is important to go into space exploration.

